

خطبات اقبال

پر ایٹھ

مولانا سید محمد اکبر آبادی

اقبال لٹریچر پبلسٹان

U
8U1.66
AK
19
48

8558

خطبات اقبالؒ

پر ایضاً

مولانا سعید احمد اکبر آبادی

اقبال کالج، ممبئی، پاکستان

جلد حقوق محفوظ ہیں :

ناشر: پروفیسر محمد منور
ڈاکٹر کٹر اقبال اکادمی پاکستان، لاہور

مطبع: میٹرو پرنٹرز -
پنج محل روڈ لاہور

طبع ثانی: ۱۹۸۷

تعداد: ۱۰۰۰

قیمت: ۲۰ روپے
بکران طبیب: فرخ دانیال

صدر دفتر: ۱-۱۳۹ سے نیو مسلم ماڈن لاہور فون: ۸۵۸۸۳۶
سیلز آفس: ۱۱۶- میکلوڈ روڈ لاہور فون: ۵۷۲۱۴

ترتیب :

۵	پیش لفظ
۱۱	خطبات علامہ اقبال اسلامی نقطہ نظر سے
۴۷	خطبات پر اعتراضات اور ان کا جائزہ
۶۳	اجتہاد کے متعلق اقبال کا نقطہ نظر
۸۱	خاتمہ کلام
۸۵	اشاریہ

کہ ان کی نگرانی میں یہ ادارہ اپنی تحقیق کے ذریعے سے ہمارے علمی سرمائے میں گراں قدر اضافہ کرے گا۔

اقبال کے یہ خطبات انگریزی میں تھے، پہلے یہ چھتے بعد میں ساتویں کا اضافہ ہوا جس کا عنوان ہے "کیا مذہب ممکن ہے"؛ نذیر نیازی نے اقبال کے انتقال کے تقریباً پندرہ برس بعد ان خطبات کا اردو ترجمہ تشکیل جدید البیات "اسلامیہ" کے نام سے کیا۔ یہ نام اقبال نے ہی تجویز کیا تھا۔ اقبال شروع میں ان انگریزی خطبات کا اردو میں ترجمہ ضروری نہیں سمجھتے تھے، کیونکہ یہ انگریزی داں طبقے کے لیے لکھے گئے تھے۔ شاید وہ غیر شعوری طور پر "خوفِ فسادِ خلق" کے زیر اثر بھی ہیں کیونکہ اس سے پہلے اسرارِ خودی میں حافظ کے متعلق کچھ اشعار کی وجہ سے خاصا ہنگامہ برپا ہو چکا تھا۔ لیکن بعد میں اگھوں نے ڈاکٹر عابد حسین سے اس کے ترجمے کی خواہش کی اور ان کی عظیم الفرستی کی وجہ سے معذرت پر نذیر نیازی نے اقبال کے ایما پر یہ کام اپنے ذمہ لیا۔ اقبال کے خطوط میں جا بجا ایسے اشارات ہیں جن سے اقبال کے نزدیک اس کام کی اہمیت کا اندازہ ہوتا ہے۔ وہ چاہتے تھے کہ نذیر نیازی ان کی مدد سے ان کی زندگی میں یہ ترجمہ مکمل کر لیں، مگر ایسا نہ ہو سکا۔ کتاب کے ترجمے کے لیے نہ صرف اسلامی علوم بلکہ مغربی فلسفے اور اس کی اصطلاحوں سے گہری واقفیت ضروری ہے۔ نذیر نیازی نے ترجمہ بہت اچھا کیا ہے، مگر اب جبکہ یہ کتاب بازار میں نہیں ملتی، ضرورت ہے کہ اس کا نیا ایڈیشن شائع کیا جائے جس میں نذیر نیازی کے مقصد کو ضمیمے میں درج کیا جائے اور ایک نیا اور مبسوط مقدمہ شامل کیا جائے، جن میں جدید ترین معلومات سے بھی استفادہ ہو، میں نے اقبال اکیڈمی پاکستان اور ڈاکٹر جاوید اقبال کو اس طرف توجہ دلائی ہے۔

یہ حقیقت ہے کہ زندگی میں حیرت انگیز تبدیلیوں، علوم و فنون کی ترقی، نئے سماجی اور سیاسی مسائل، حالیہ اخلاقی اور انسانی بحران، عقائد میں تزلزل، مادیت کے فروغ اور انسانی فکر کے نئے "ابعاد" کی روشنی میں اقبال کے ان خطبات کی اہمیت اور بڑھ گئی ہے۔ ہندوستانی مسلمانوں کے ذہنی ارتقاء میں شاہ ولی اللہ، سرسید، مولانا آزاد اور اقبال کا جو کارنامہ ہے اس سے شاید ہی کوئی منصف مزاج انکار کر سکے۔ اس لیے اقبال کے خطبات پر

ایک روشن خیال اور مسائلِ حاضرہ سے واقف عالم دین کا اظہارِ خیال، یقیناً نہ صرف ہمیں بصیرت عطا کرے گا بلکہ ان مسائل کی افہام و تفہیم میں بھی مدد دے گا، شاید اس طرح ہم اقبال کو بھی بہتر طور پر سمجھ سکیں اور اپنے آپ کو اور اپنے ماحول کو بھی۔

اقبال کے یہ خطبے جن میں پہلے مین سب سے پہلے مدراس، بنگلور، حیدرآباد اور علی گڑھ میں پڑھے گئے تھے، علم اور روحانی حال و وجدان، مذہبی وجدان کی فلسفیانہ جانچ، تصور باری تعالیٰ اور دعا کا مفہوم، نفسِ انسانی اور مسئلہ اختیار و بقا۔ اسلامی ثقافت کی روح، اسلام کی تعمیر میں حصولِ حرکت اور روحانی وجدان کی حقیقت کا امکان، کے عنوان سے ہیں۔ دیباچے میں اقبال نے تسلیم کیا ہے کہ علمِ دین کو سائنٹیفک یا جیکمانہ انداز میں پیش کرنے کی ضرورت ہے اور اپنے خطبات میں اس ضرورت کو پورا کرنے کی کوشش کی ہے۔ ان کا مقصد یہ ہے کہ مسلمانوں کا مذہبی فلسفہ اس انداز میں پیش کیا جائے کہ اسلام کی فلسفیانہ روایات کو بھی ملحوظ رکھا جائے اور انسانی افکار کا جدید افکار سے بھی ثبوت مہیا کیا جائے۔ اقبال کو یہ تسلیم ہے کہ فلسفیانہ افکار اور قیاسات میں کوئی قطعیت نہیں ہوتی اور علم کی ترقی سے فکر کی نئی نئی راہیں کھلتی ہیں اس لیے فکرِ انسانی کے ارتقاء پر نظر رکھنا اور آزادانہ تنقید کا اسلوب قائم رکھنا ضروری ہے۔

جس نقطہ نظر کے مطابق مذہب اور سائنس کے میدان جدا جدا ہیں وہ انیسویں صدی تک ہی مقبول تھا۔ عقلیت پرستی کی رعونت واضح ہو گئی ہے، سائنس کے دائرے اور حدود کے متعلق اب زیادہ انکسار سے کام لیا جاتا ہے۔ اقبال نے جدید طبیعیات کا بھی مطالعہ کیا تھا اور آئن سٹائن کے نظریات کا بھی انھیں علم تھا۔ اس لیے ان کی یہ علمی کوشش ایک سنجیدہ اور معنی خیز علمی کوشش ہے اور محض خرد افروزی اور روشن خیالی کا نام لے کر اس کی اہمیت کم نہیں کی جاسکتی۔ اقبال کے ان خطبات میں جن خیالات کا اظہار کیا گیا ہے، وہ تمام تر نئے نہیں ہیں، جیسا کہ مولانا سعید احمد اکبر آبادی نے واضح کیا ہے۔ قریب قریب ہر ایک خیال کی اسلامی فکر کی تاریخ میں کسی نہ کسی صوفی، مفکر یا حکیم کے خیال سے مماثلت ملتی ہے۔ جنت و دوزخ کے متعلق صوفیوں نے یہ خیالات پہلے بھی ظاہر کیے ہیں۔ ہاں اگر بقائے روح کے متعلق اقبال کے نظریے کی قرآن کی رو سے تائید نہیں ہوتی۔ مگر ان کے فلسفہ

خواب کی روشنی میں یہ بات سمجھ میں آتی ہے۔ اقبال اس بات کے قائل ہیں کہ زندگی کی تبدیلیوں کے ساتھ مذہب کی نئی ترجمانی کی ضرورت ہوتی ہے اور وہ اس کا حق نئی نسل کو دیتے ہیں مگر وہ تغیر کے ساتھ تسلسل کو بھی ضروری سمجھتے ہیں اس لیے موجودہ دور میں تنقید کے ساتھ تقلید کو بھی ملحوظ رکھنا چاہتے ہیں۔ اقبال کے ان خطبات میں سب سے اہم نکتہ اسلامی ثقافت میں حرکت کے اصول کی نشاندہی ہے۔ اسی لیے وہ اجتہاد کا دروازہ کھلا رکھنا چاہتے ہیں اور اسلامی قوانین پر نظر ثانی کی ضرورت محسوس کرتے ہیں۔ اقبال نے اس حقیقت کی طرف توجہ دلائی ہے کہ طسوع اسلام سے عباسیوں کے آغاز اقتدار تک قرآن کریم کے علاوہ مسلمانوں کے پاس فقہ کا کوئی مدون نظام نہ تھا۔ چوتھی صدی تک کم از کم انیس مذاہب فقہ پیدا ہوئے، پہلے زیادہ تر استخراج سے کام لیا جاتا تھا، پھر حالات کا مطالعہ انھیں استقرار کی طرف لے آیا۔ یہ بھی مسلم ہے کہ اسلامی آئین سازی کے چار ماخذوں کا مطالعہ ہی تقلید محض سے کنارہ کشی کے لیے کافی ہے۔ اولین ماخذ قرآن کریم ہے، لیکن قرآن کتاب حکیم ہے، کتاب احکام نہیں۔ احکام یا قوانین کا حصہ تمام قرآن میں اتنا قلیل ہے کہ اسے قانون کی کوڑ نہیں کہہ سکتے، بنیادی قوانین از روئے وحی مسلمانوں کی ہدایت کے لیے درج کر دیے گئے ہیں۔ ان کی روح کو ملحوظ رکھتے ہوئے حالات زمانہ کے مطابق اور اسلام کے عالمیگر اسلامی مشن کو مد نظر رکھتے ہوئے اجتہاد کیا جاسکتا ہے۔ اقبال علما کی آمریت کے خلاف ہیں۔ انھوں نے ابن تیمیہ کا خاص طور سے حوالہ دیا ہے جنھوں نے قرآن و حدیث کی اصلی تعلیم کی روشنی میں اجتہاد کے حق کو تسلیم کیا تھا اور جامد فقہ کی قطعیت کے خلاف آواز بلند کی تھی۔ اس کے بارے میں اقبال شاہ ولی اللہ، سرسید اور مولانا آزاد کے ہم نوا ہیں، مشکل یہ ہے کہ اجتہاد کے اصول کی تو علما بھی تائید کرتے ہیں مگر وہ یہ حق صرف اپنے گروہ تک محدود رکھتے ہیں، ان کے درمیان بھی اختلافات ہیں، پھر ان کی نظر علوم دینیہ پر مسلم ہے مگر وہ جدید علوم اور جدید حالات پر نظر نہیں رکھتے اس لیے اجتہاد کے سلسلے میں اجتہاد کے دائرے میں دانشوروں اور موجودہ دور کے قوانین جاننے والوں اور عوام کے نمائندوں کو سرے سے نظر انداز کرنا، کہاں تک حق بجانب ہے۔ اقبال ساری عمر ان مسائل پر غور کرتے رہے، وہ اسلامی قانون پر ایک کتاب بھی لکھنا چاہتے تھے۔ ان کی روشن خیالی

کاسب سے بڑا ثبوت یہی ہے۔

اقبال کو اس بات کا شدید احساس تھا کہ اسلام کے جمہوری کردار کو شہنشاہیت نے مجروح کیا۔ وہ خلیفہ کے تقرر کے لیے انتخاب کے طریقے کو سراہتے ہیں اور ترکی کی مثال بھی دیتے ہیں، مولانا سید احمد نے ان سب مباحث پر خاصی وضاحت سے اظہارِ خیال کیا ہے، یقین ہے کہ اس طرح اقبال کے مرکزی خیالات کو سمجھنے میں مدد ملے گی اور ان کے خیالات کو "نئے نئے مٹاؤں کی پرانی داستان" سمجھنے کے بجائے نئے ذہن کا معمار، اس دور کے آشوب کا محرم اور اس لیے معنویت کا حامل سمجھا جائے گا۔

اقبال نے خاتم النبیین کے نظریے پر بحث کرتے ہوئے اس بات پر زور دیا ہے کہ آخری نبی کے بعد وحی کا دور ختم ہو جاتا ہے اور آزاد فکر اور تخلیقی امکانات کا دور شروع ہوتا ہے اس طرح نئی فکر اور نئی ترجمانی کا جواز اقبال کے یہاں مل جاتا ہے۔ اس نظریے کے دور رس اثرات سے کون انکار کر سکتا ہے۔

مولانا سید احمد اکبر آبادی گہرے علم کے ساتھ ایک سنگتہ اسلوب بھی رکھتے ہیں، مجھے یقین ہے کہ خطباتِ اقبال پر ان کی تنقیدی نظر سے ان مسائل پر سنجیدہ غور و فکر کا میلان بڑھے گا۔ مولانا آزاد نے لکھا تھا کہ جب ان کے یہاں ملحدانہ خیالات بڑھ گئے تو انھیں سرسید کی تفسیر سے پھر مذہب کی روشنی ملی، تعجب نہیں کہ اقبال کے خطبات کے مطالعے سے اسلام کے اصولوں اور علم اور حرکت پر اس کی بنیادی توجہ کی طرف میلان عام ہو۔

آل احمد سرور

اقبال انسٹیٹیوٹ کشمیر یونیورسٹی
سری نگر

[Faint, illegible handwriting throughout the page]



خطبات علامہ اقبال اِسلامی نقطہ نظر سے

علامہ اقبال کے خطبات عصرِ حاضر کا جدید علمِ کلام ہیں جس کی ضرورت اربابِ فکر و بصیرت عرصہ سے محسوس کر رہے تھے، اس سے انکار ممکن نہیں ہے کہ یہ علمِ کلام ہمارے قدیم علمِ کلام سے بدرجہا فائق، مستحکم اور ایمان و بصیرت کو جلا بخشنے والا ہے۔ اس کے وجوہ اور اسباب یہ ہیں۔

(۱) قدیم علمِ کلام کا تار و پود یونان کے فلسفہ و منطق سے تیار ہوا تھا، کیونکہ مسلمانوں میں انہیں کے رواج اور عقلیت آفرینی نے اس کو پیدا کیا تھا اور یہ فلسفہ و منطق خود بہت کمزور اور ناپائیدار تھے چنانچہ جب مسلمانوں میں تنقیدی شعور پیدا ہوا اور انہوں نے یونان کے سرمایہ علم و فکر کا جائزہ دل اور دماغ کی روشنی اور آزادی کے زیر سایہ لیا تو اس کی دیواریں منہدم ہو گئیں اور عام مسلمانوں کے ذہن پر اس کا جو تسلط اور دبدبہ تھا وہ ختم ہو گیا۔ چنانچہ امام غزالی نے پہلے مقاصد الفلاسفہ لکھی اور اس کے بعد تہافت الفلاسفہ لکھ کر فلسفہ کی کمزوری اور اس کی خام خیالی کا پردہ چاک کیا۔ امام فخر الدین رازی نے ابن سینا کی اشارات کی شرح لکھی تو اس میں خصوصاً اور تفسیر کبیر میں عموماً فلاسفہ یونان کے افکار و نظریات کی مدلل تردید کی، اس کے بعد حافظ ابن تیمیہ کا دور آیا تو انہوں نے کئی جلدوں میں ایک ضخیم کتاب "الرد علی المنطقیین" کے نام سے لکھ کر یونانی منطق کا بڑی وسعت و دقت نظر سے تنقیدی جائزہ لیا۔ اور اس میں جو خامیاں تھیں انہیں مدلل و اشکاف کیا۔ پھر ہمارے زمانہ میں سائمنس اور فلسفہ جدید نے یونانی فلسفہ و منطق پر

جو ضرب کاری لگائی اس نے اس کو کسی مصرف کا نہ رکھا۔

اس کے برخلاف علامہ اقبال نے گھاٹ گھاٹ کا پانی پیا تھا۔ انہوں نے مشرق و مغرب کے قدیم و جدید مسلم اور غیر مسلم علماء، فلاسفہ، صوفیاء، ماہرین نفسیات اور علمائے سائنس کے افکار و نظریات کو کھنگالا، تنقیدی اور تجزیاتی شعور و ادراک کی روشنی میں ان کے صحت و سقم کو جانچا اور پرکھا اور پھر خدما صفا دعوا کا ذکر کے مطابق ان کے عطر سے اپنے مذہبی فکر کا خاکہ مرتب کر کے قرآن و حدیث، اقوال و اعمال، صحابہ اور اکابر صوفیائے اسلام کے تجربات و مشاہدات سے اس کے لیے سند تصدیق و توثیق حاصل کی، اس بنا پر اس جدید علم کلام میں زیادہ پختگی گہرائی اور گہرائی ہے اور وہ جدید انسان کی زبان اور اس کے طریق فہم سے پورے طور پر ہم آہنگ ہے۔

(۲) دوسرا فرق یہ ہے کہ قدیم علم کلام کا خطاب صرف مسلمانوں سے تھا۔ اس بنا پر جو مسائل و معاملات عالمی اہمیت کے حامل ہیں، مثلاً مذہب کا تعلق فطرت انسانی کے ساتھ، انسان کا مقام کائنات میں، انسان کے روحانی قویٰ اور ملکات، عقیدہ اور عمل، دین و دنیا اور عالم ناسوت و عالم لاہوت کے باہمی علائق و روابط وغیرہ ان سے تعرض نہیں کیا۔ ان کے برخلاف علامہ کا علم کلام صرف مسلمانوں کے لیے نہیں بلکہ سارے عالم کے لیے ہے۔ کیونکہ ان کا مخاطب انسان بحیثیت انسان کے ہے اور اس لیے یہ علم کلام ایک تبلیغی نوعیت کا حامل بھی ہے۔

(۳) تیسرا اہم فرق یہ ہے کہ قدیم علم کلام عقل و وحی کی آویزش باہم کا منظر پیش کرتا ہے۔ چنانچہ اشاعرہ و معتزلہ کے اختلافات کا نقطہ آغاز ہی یہ بحث ہے کہ اشیا کا حسن و قبح شرعی ہے یا عقلی۔ اشاعرہ کہتے تھے، شرعی ہے یعنی اگر ہم ایک شے کو حنین اور دوسری شے کو قبیح کہتے ہیں تو اس کی وجہ یہ ہے کہ شریعت نے ہم کو ایسا ہی بتایا ہے اور نہ عقل کے نزدیک دونوں چیزوں میں کوئی فرق نہیں تھا۔ اس کے برخلاف معتزلہ کہتے تھے کہ عقل کو اس بات کی پوری قدرت حاصل ہے کہ وہ اشیا کے حسن و قبح کا فیصلہ کرے، اشاعرہ عقل کے مستکر نہیں تھے اور اسی طرح معتزلہ کو وحی کی صداقت

سے انکار نہیں تھا وہ اس پر ایمان رکھتے تھے، بسکن ان کا خیال یہ تھا کہ وحی کے معنی اور اس کی مراد متعین کرنے میں عقل کا فیصلہ حکم ناطق کا حکم رکھتا ہے، دوسری جانب اشاعرہ عقل کو ذریعہ علم مانتے اور اس کی افادیت کے قائل تھے، لیکن ان کی رائے تھی کہ عقل کو روایت کے تابع ہونا چاہیے۔ بعد میں اگرچہ ماترید نے دونوں کو ایک دوسرے کے قریب لانے کی کوشش کی لیکن ان میں اختلاف کی خلیج روز بروز وسیع ہوتی رہی، یہاں تک کہ معتزلہ عقلیت پر (Rationalist) اور اشاعرہ (Traditionalist) یعنی روایت پرست مشہور ہو گئے اور علم الکلام درحقیقت انہی دونوں کی رزمگاہ بن گیا۔

لیکن علامہ ایک ایسی بلند سطح سے کلام کرتے ہیں جہاں عقل اور وحی میں تضادم و تزامم کا سوال ہی پیدا نہیں ہوتا۔ ان کے نزدیک حواسِ خمسہ، عقل، تاریخ، تجربہ اور وحی جس کو انہوں نے شاعری کی زبان میں عشق اور فلسفہ کی زبان میں کبھی وجدان اور کبھی عارفانہ تجربہ اور ادراک باطنی کہا ہے، یہ سب ایک ہی کلی طبعی کے افراد ہیں، لیکن ان میں سے ہر ایک کا مرتبہ و مقام اور حدود عمل متعین ہیں، عقل ان کی رائے میں بے شبہ پردہ کشائے حقائق اور فاتح اقوام و مل ہے لیکن ستاروں سے آگے جہاں اور بھی ہیں اور مقاماتِ آہ و فغان اس زمان و مکان کی بندشوں میں مقید نہیں، اس بنا پر ایک عالم آتا ہے جہاں عقل کے پر پرواز جواب دے بیٹھے ہیں۔ اور وہ بے ساختہ کہہ اٹھتی ہے۔

اگر یک سرِ موتے بر تر پر م
فردغ تجلی بسوزد پر م

یہ جو کچھ عرض کیا گیا ہے اس سے اندازہ ہو گا کہ ہمارے قدیم علم الکلام کے مقابلہ میں علامہ اقبال کا علم الکلام کس قدر و منزلت کا مستحق اور اس کی کیا اہمیت ہے اب آپ خطبات کا جائزہ لیں، چونکہ خطبات میں مختلف علم و فنون کے انکشافات اور ان کے افکار و نظریات کو زیر بحث لایا گیا ہے اس لیے یہ جائزہ مختلف

زاویہ ہائے نظر سے ہو سکتا ہے اور اس کی حیثیت سے اس کے متعدد اور مختلف جائزے مشرق اور مغرب میں لیے بھی جا چکے ہیں، لیکن اسلامیات کے ایک ادنیٰ طالب علم ہونے کی حیثیت سے ہمارا جائزہ صرف اسلامی نقطہ نظر سے ہوگا۔

اصل موضوع پر گفتگو کرنے سے پہلے بطور تمہید کے قرآن مجید سے متعلق دو چیزوں کا ذکر ضروری ہے (۱) پہلی چیز یہ ہے کہ قرآن (سورہ آل عمران آیت نمبر ۷) میں آیات کی دو قسمیں بیان کی گئی ہیں۔ ایک محکمات اور دوسری متشابہات۔ محکمات جس کے معنی بنیادی اور مضبوط ہیں۔ اس سے مراد وہ آیات ہیں، جن کے معنی بالکل واضح اور صاف ہیں ان میں کوئی گنگنک نہیں۔ ہر سامع کا ذہن ان کے معنی اور مطلب کی طرف خود بخود بے ساختہ منتقل ہو جاتا ہے، یہ وہ آیات ہیں جن میں توجید و رسالت، احکام اور قصص بیان کئے گئے ہیں۔ قرآن مجید میں ان آیات کو "أُمُّ الْکِتَابِ" یعنی کتاب الہی کی اصل اور بنیاد بتایا گیا ہے، ان کے علاوہ آیات کی دوسری قسم وہ ہے جسے متشابہات فرمایا گیا ہے، متشابہات کے لغوی اور لفظی معنی مبہم ہیں اور ان سے مراد وہ آیات ہیں جن کی مراد واضح اور صاف نہیں ہیں اور اس بنا پر ان کی مراد اور ان کا اصل مصداق متعین کرنے میں اختلاف آرا ہوتا ہے۔ قرآن مجید میں ان آیات کی نسبت اسی آیت میں فرمایا گیا۔ "جن لوگوں کے دلوں میں کجی ہوتی ہے وہ آیات محکمات جن پر عمل کا دار و مدار ہے ان کو چھوڑ کر آیات متشابہات کے پیچھے ہی پڑے رہتے ہیں تاکہ فتنہ فساد پیدا کریں۔" اس کے بعد ارشاد ہوا: "یہ لوگ اصل مطلب کا سراغ لگانے کی سعی کرتے ہیں حالانکہ ان کا صحیح مطلب تو خدا کے سوا کسی کو معلوم نہیں، اور ہاں جو علم میں بلند مرتبہ و مقام رکھتے ہیں وہ ان آیات کو سننے کے بعد کہتے ہیں، یہ سب ہمارے رب کی طرف سے ہے اور ہم ان پر ایمان لاتے ہیں۔" حضرت شاہ ولی اللہ نے الفوائد البکیر میں متشابہات کی تین قسمیں لکھی ہیں ان میں ایک قسم ان آیات کی بھی ہے جن میں اللہ تعالیٰ کی صفات مثلاً سَمِیعٌ بَصِیرٌ، عَلِیمٌ اور خَبِیرٌ وغیرہ یا اللہ تعالیٰ کے بعض افعال مثلاً یَدُ اللہِ

فَوْقَ أَيْدِيهِمْ إِذْ مَاتَ وَ لَكِنَّ اللّٰهَ كَمَا تَحَدُّوا ان كے ہاتھوں پر ہے
 اے پیغمبر اس دن کنکریاں جو آپ نے پھینکی تھیں تو آپ نہیں بلکہ وہ خدا نے پھینکی
 تھیں وغیرہ بیان کیے گئے ہیں۔ اس ذیل میں وہ آیات بھی آتی ہیں جن میں احوال
 حشر و نشر اور جنت دوزخ برزخ اور اعراف کا تذکرہ ہے۔ غرضیکہ وہ آیات جن
 میں مابعد الطبیعیاتی حقائق و امور کا بیان ہے۔ جو انسانی عقل و ادراک سے ماورا
 ہیں، وہ سب آیات متشابہات میں شامل ہیں۔

مزید وضاحت کی غرض سے یہ سمجھنا چاہیے کہ ہم اپنی شاعری اور روزمرہ کی
 گفتگو میں جب اپنے محسوسات اندرونی و باطنی مثلاً محبت، نفرت، خوشی اور غم جو
 غیر مادی چیزیں ہیں اور معقولات میں شامل ہیں ان کے آثار و علامات یا ان کے
 اعمال کو بیان کرنا چاہتے ہیں تو اس کا بحر اس کے کوئی اور ذریعہ نہیں ہوتا کہ ہم
 غیر مادی چیز کو کسی مادی چیز سے تشبیہ دیتے ہیں۔ اور پھر مادی چیز کے لیے جو افعال
 یا الفاظ بولے جاتے ہیں ان کی نسبت غیر مادی چیز کی طرف کرتے ہیں۔ مثلاً ایک
 شاعر کہتا ہے۔

بہت نازک مگر جب توڑیے تو ٹوٹنا مشکل

یہ زنجیر محبت بھی عجب زنجیر ہوتی ہے

پس اسی طرح قرآن مجید میں اللہ تعالیٰ کے صفات اور ان کے علاوہ دوسرے
 مابعد الطبیعیاتی حقائق و امور اگرچہ ان الفاظ میں بیان کیے گئے ہیں جو انسانوں اور
 دوسری مادی چیزوں کے لیے بولے جاتے ہیں مثلاً سمیع و بصیر، علیم و جنیب اور اللہ
 کا ہاتھ وغیرہ، لیکن یہ بالکل یقینی ہے کہ ان الفاظ سے مراد وہ معانی ہرگز نہیں ہیں
 جن میں وہ ہم لوگوں کے لیے مستعمل ہوتے ہیں۔ اچھا! یہ الفاظ ان معانی میں مستعمل
 نہیں تو پھر کن معانی میں ہیں؟ یہ ماورائے ادراک و فہم عقل انسانی ہیں قرآن
 مجید کی زبان میں راسخین فی العلم سنتے ہیں تو بے چون و چرا ان پر ایمان لے آتے
 ہیں، لیکن کج رُوقم کے لوگ ان الفاظ سے من گھڑت مراد لیتے ہیں جو خدا کی شان

کے خلاف ہے۔ مثلاً دو فرقے پیدا ہوتے۔ ایک مجسمہ جو خدا کے لیے جسم مانتے تھے دوسرا مشبہ جو کہتا ہے کہ خدا کے اعضاء انسانوں جیسے ہیں، ان لوگوں کی گمراہی میں کوئی شک و شبہ نہیں ہو سکتا۔ بہر حال متشابہات کے سلسلہ میں جو کچھ عرض کیا گیا ہے اس کا ذہن میں رہنا ضروری ہے، کیونکہ قرآن مہنی میں ان سے بہت مدد ملتی ہے۔

قرآن میں ایمان کے مراتب

ایک اور بات جو خطبات کا مطالعہ کرتے وقت پیش نظر رہنی ضروری ہے یہ ہے کہ قرآن مجید میں عموماً اور سورۃ "الواقعہ" میں خصوصاً تین طبقات بیان کیے گئے ہیں۔ ایک المقربون (Close friends) دوسرا اصحاب الیمین (Rightists) اور تیسرا اصحاب الشمال (Leftists) المقربون کو السابقون یعنی پیش رو بھی فرمایا گیا ہے۔ پھر ان تینوں کے مدارج و مراتب بیان کیے گئے ہیں۔ مقربین اور دائیں بازو والوں کو جنت اور اس کی نعمتوں کی بشارت دی گئی ہے۔ اور بائیں بازو والوں کو عذابِ خداوندی سے ڈرایا گیا ہے۔ بائیں بازو والوں کی نسبت فرمایا گیا کہ یہ لوگ تکذیب کرنے والے ہیں اور گمراہ ہیں۔ یہاں یہ یاد رکھنا چاہیے کہ قرآن کی رو سے اسلام اور ایمان میں نسبت عام خاص مطلق کی ہے، یعنی ہر مومن مسلمان ضرور ہوگا لیکن ہر مسلمان کے لیے مومن ہونا ضروری نہیں ہے۔ چنانچہ اعراب جو مدینہ کے مضافات میں رہتے تھے اور اسلام کی شوکت و سطوت سے مرعوب ہو کر اپنا شمار مسلمانوں میں کرنے لگے تھے۔ قرآن سورۃ الحجرات میں ان کو خطاب کر کے کہتا ہے کہ تم لوگ اپنے آپ کو مومن نہ کہو، کیونکہ ایمان تو تمہارے دلوں میں اترا ہی نہیں ہے۔ البتہ ہاں ظاہری حالت کے اعتبار سے تم کہہ سکتے ہو کہ ہم مسلمان ہیں۔ اس بنا پر میرا خیال ہے کہ اصحاب الشمال میں وہ سب لوگ شامل ہیں جو مومن نہیں ہیں خواہ وہ کفار و مشرکین ہوں یا نام کے مسلمان ہوں۔ اب رہے دو طبقے المقربون اور اصحاب الیمین! تو ان سے مراد مومن ہیں، مگر فرق یہ ہے کہ مقربون سب سے

اعلیٰ درجہ کے مومن ہیں۔ اور اصحاب الیمین ان سے نیچے درجہ کے لوگ ہوں گے، صحیح مسلم کی ایک حدیث میں ہے کہ ایک مرتبہ ایک شخص کے سوال کے جواب میں آنحضرت صلی اللہ علیہ وسلم نے اسلام، ایمان اور احسان تینوں کی تعریف کی فرمایا "اسلام نماز روزہ کرنے کا نام ہے، ایمان اللہ، اس کے رسول اور یوم آخرت کی دل سے تصدیق کرنا ہے، آخر میں احسان کی نسبت ارشاد ہوا کہ تم خدا کی عبادت اس طرح کرو کہ گویا تم اس کو دیکھ رہے ہو اور اگر تم اس کو نہیں دیکھ رہے ہو تو کم از کم یہ یقین رکھو کہ وہ تم کو دیکھ رہا ہے۔" پس درحقیقت احسان ہی ایمان کا وہ اعلیٰ و ارفع مقام ہے جس پر مقربوں کا نواز ہوتے ہیں۔ علامہ اقبال خطبہ ہفتم کے شروع میں فرماتے ہیں "مذہب تین منزلوں سے گزرتا ہے۔ مشروع میں ایک ضابطہ عمل کو بے چون چرا قبول کر لینا اور اس پر عمل پیرا ہونا، مزید ترقی کے بعد اس کے احکام و ضوابط کو حکیمانہ انداز میں سمجھنے کی کوشش کرنا اور آخری منزل یہ ہے کہ انسان اپنے نفس کے اندر حقائق دینیہ کا براہ راست ادراک کرے۔ اور وہ حقیقت مطلقہ سے ہم آہنگ ہونے کی کوشش کرے۔" اس میں کوئی شک نہیں ہو سکتا کہ علامہ نے مذہب کی جو تیسری منزل بیان کی ہے یہ وہی ہے جس کو زبان رسالت نے احسان سے تعبیر کیا اور جس کے رہ نوردوں کو کلام ربانی نے الْمُقَرَّبُونَ یا السَّائِقُونَ الْأَقْلُونَ کے لقب سے نوازا ہے۔ البتہ علامہ نے جو ترتیب قائم کی ہے اس سے کسی کو مغالطہ نہیں ہونا چاہیے کہ تیسری منزل ہمیشہ دوسری منزل کے بعد آتی ہے۔ حضرت عمر فاروقؓ اور ان جیسے دوسرے فقہائے صحابہ کو پہلی اور آخری منزلیں پہلے مل گئیں اور دوسری منزل جو احکام و ضوابط دین کی حکیمانہ تشریح و توضیح کی تھی وہ بعد کو آئی۔

اقبال اور اقبالیات کے ہر طالب علم کو اصولی طور پر یہ بات ہمیشہ ملحوظ خاطر رکھنی چاہیے کہ اقبال اپنی شاعری یا فلسفہ میں جب کبھی مومن کا ذکر (خواہ کسی عنوان سے) کرتے ہیں تو اس سے ان کی مراد وہی مومن کامل ہوتا ہے جو طبقہ مقربین میں شامل ہوتا ہے، اس مومن کامل کا روحانی ارتقاء، اس کی نوعیت، اس کے اسباب و

عوامل، کائنات عالم کے ساتھ اس کا تعلق اور اس کے مظاہر اور اس کی حیات کا تسلسل، یہ سب اقبال کے محبوب موضوعات سخن ہیں جو مختلف اسالیب بیان اور عنوان کے قالب میں چلے بدل کر سامنے آتے رہتے ہیں۔

خطبات کا جائزہ

آئیے اب خطبات کا جائزہ لیں۔

سید نذیر نیازی مرحوم جو علامہ کے بڑے معتمد علیہ تھے اور جنہوں نے علامہ کے حکم سے اور ان کی نگرانی میں خطبات کا اردو ترجمہ مع تشریحات و تعلیقات کے بڑی خوبی اور تحقیق و تدقیق سے کیا ہے۔ مقدمہ میں لکھتے ہیں۔

”یوں بھی خطبات کا مدار بحث ہستی باری تعالیٰ کا ہی اثبات ہے اور وہی اس ساری محنت اور کاوش کا حاصل! مگر الہیات یا کلام کے ایک مسئلہ کی حیثیت سے نہیں جیسا کہ عام طور سمجھا جاتا ہے بلکہ حقیقت کی اس مابعد الطبیعی جستجو کے ماتحت جس میں ایک عقلی تقاضے کی تسکین کے ساتھ ساتھ ان مسائل کا حل بھی ضروری ہو جاتا ہے، جن کا تعلق انسان اور کائنات سے ہے اور جو ہمارے مابعد الطبیعی غور و فکر کا ویسا ہی جز ہیں، جیسے حقیقت مطلقہ کے ادراک اور ماہیت کی بحث“

سید نذیر نیازی جو خود فلسفہ کے بڑے فاضل استاد تھے، آگے چل کر لکھتے ہیں۔

”در اصل اس فکر کا حقیقی سرچشمہ جیسا کہ پہلے عرض کر دیا گیا ہے، قرآن مجید ہے اور قرآن مجید سے ہی ہمیں ان سب مسائل یا مشکلات میں جو اس کی تشریح و توضیح میں پیدا ہوں رجوع کرنا پڑے گا۔ صاحب خطبات نے اگر عہد حاضر کے الفاظ اور مصطلحات سے کام لیا تو ہم گرفتار ان دزنگ کی خاطر، اس لیے کہ ان کا خطاب دراصل ہم سے ہے۔“

اور ہماری وساطت سے جدید علمی دنیا سے؛ (مقدمہ ص ۱۱) مگر اقبال کے ایک اور محرم راز اور آشنائے خاص ڈاکٹر رضی الدین صدیقی، روح اقبال از ڈاکٹر یوسف حسین خاں کے مقدمہ میں رقمطراز ہیں۔

”اقبال کا کلام شاعرانہ پیرایہ بیان میں اور جدید علوم کی روشنی میں سراسر قرآن کریم کی تشریح ہے، اگر ثنوی مولانا روم کو آٹھ سو برس قبل ”قرآن در زبان سپلوی“ سمجھا گیا تو ہم کلام اقبال کو بھی الٰہی ثانی میں وہی رتبہ دے سکتے ہیں۔“

جیسا کہ مذکورہ بالا بیانات میں کہا گیا ہے۔ اس میں شبہ نہیں ہو سکتا کہ خطبات جس فکر کے حامل ہیں اس کا اصل سرچشمہ قرآن مجید ہے اور جیسا کہ سید نذیر نیازی کی رائے ابھی آپ نے سنی، خطبات کا اصل مدارِ بحث ذات باری تعالیٰ کا اثبات ہی ہے، آپ قرآن مجید کو بار بار ۲۰ اور سمجھ کر تلاوت کیجئے تو آپ کو وہاں بھی یہی محسوس ہوگا کہ قرآن کی اصل اسپرٹ اور اس کا بنیادی نقطہ نظر توحید و صفات باری تعالیٰ کا اثبات اور دل و دماغ کی گہرائیوں میں اسے اتار دینا ہی ہے۔ جب یہ مقصد حاصل ہو جاتا ہے تو اب وہی رسالت، انسان کی حیثیت، خدا اور کائنات سے اس کا تعلق، اعمال اور خیر و شر اور ان پر جزا و سزا، یہ سب مسائل و مباحث جو مذہب کا موضوع ہیں! اسی ایک عقیدہ سے متفرع ہوتے ہیں اور قرآن ان کی تشریح و توضیح کرتا ہے۔ قرآن مجید میں ذات و صفات باری تعالیٰ کے اثبات کے لیے جو دلائل بیان کیے گئے ہیں وہ سب وجدانی ہیں، یعنی انسانی عقل اس کا ادراک کر سکے یا نہ کر سکے، بہر حال قلب اس کو تسلیم کرتا ہے اور اس پر یقین رکھتا ہے۔ اسی مصمون کو اردو کے حکیم شاعر اکبر الہ آبادی نے بڑی بلاغت سے اس طرح ادا کیا۔

تو دل تو میں آتا ہے سمجھ میں نہیں آتا

بس جان گیا میں تری پہچان یہی ہے

اس شعر کو سن کر چند سوالات پیدا ہوتے ہیں۔ (۱) تو دل میں آتا ہے تو

کیوں اور کیسے آتا ہے؟ (۲) سمجھ میں اگر نہیں آتا تو کیوں نہیں آتا؟ (۳) دل اور سمجھ میں آخر یہ فرق کیا ہے اور کیوں ہے؟ آپ ملاحظہ فرمائیں گے یہی وہ چند سوالات ہیں جن کا جواب خطبہ اول کا موضوع ہے۔ اور یہ اس لیے ضروری ہے کہ ذات و صفات باری کے شعور و ادراک کے لیے یہ بحث کلیدی حیثیت رکھتی ہے۔

فلاسفہ یونان نے علم کی ماہیت، اس کے اقسام، علم کے ذرائع اور انسان کے قوائے مدرکہ اور عقل پر داد تحقیق دی تھی لیکن یہ لوگ وحی اور نبوت کا کوئی تصور نہیں رکھتے تھے اس لیے فلسفہ یونان اس کے ذکر سے عاری ہے۔ مسلمان فلاسفہ میں غالباً سب سے پہلا فلسفی فارابی ہے جس نے ان مسائل سے اعلنا کیا۔ اس کے نزدیک بعض لوگوں میں نفس قدسیہ ہوتا ہے جو ایک صاف اور شفاف آئینہ کی طرح ہوتا ہے، فلاسفہ یونان عقل۔ فعال کو جو ان کے نزدیک عقل عاشر ہے اور مجموعہ ہے تمام کلیات و جزئیات کا، حضرت شاہ ولی اللہ نے حجۃ اللہ البالغہ میں اسی کو عالم مثال سے تعبیر کیا ہے اور بعض حکماء کہتے ہیں کہ قرآن مجید میں جس کو لوح محفوظ فرمایا گیا ہے یہ وہی ہے جس کو حکماء عقل فعال کہتے تھے، بہر حال فارابی کے نظریہ میں نفس قدسیہ کا براہ راست اتصال عقل فعال کے ساتھ اس درجہ کا ہوتا ہے کہ بس صرف توجہ کی دیر ہوتی ہے۔ صاحب نفس قدسیہ نے ذراتوجہ کی اور عالم غیب کے امور کلیہ و جزئیہ اس کے نفس قدسیہ کے آئینہ میں معکوس ہونے لگے۔ فارابی کا یہی وہ نظریہ ہے جس کو ابن سینا اور ابن مسکویہ نے بڑھا چڑھا کر ایک داستان بنا دیا۔ امام غزالی اور رازی کے ہاں اسی کی صدائے بازگشت سنائی دیتی ہے اللہ فیما ے کرام خصوصاً شیخ محی الدین ابن عربی اور مجدد الف ثانی شیخ احمد سرہندی نے اپنے مکاشفات اور احوال و مقامات کا اضافہ کر کے اسے چار چاند لگا دیئے، آخر میں حضرت شاہ ولی اللہ نے فلسفہ اور تصوف دونوں کو ملا کر ایک عالم نوہی پیدا کر دیا، چنانچہ حجۃ اللہ البالغہ (ج ۲) میں باب المقامات و الاحوال میں پہلے آپ فرماتے ہیں کہ انسان میں تین لطائف (یعنی قائم بالذات اور مجرد عن المادہ) ہوتے ہیں۔ ایک عقل، دوسرا قلب اور تیسرا نفس اور یہ تینوں ادراک و احساس کے ذرائع ہیں، پھر شاہ صاحب نے ان

تینوں قوتوں کا اثبات قرآن و حدیث اور تجربہ اور اقوال حکماء سے کیا ہے اور ان کے اعمال و افعال پر روشنی ڈالی ہے، اس کے بعد فرماتے ہیں -

” صوفیاء نے ان لطائف کے علاوہ دو اور لطیفے مانے ہیں۔ ان میں سے ایک کا نام سر ہے اور دوسرے کا روح۔ لیکن میرے نزدیک اصل بات یہ ہے کہ عقل اور قلب ان دونوں میں سے ہر ایک کے دو رخ ہیں، قلب کا ایک رخ وہ ہے جو بدن اور اعضاء کی طرف مائل رہتا ہے اور ایک رخ وہ ہے جو تجرد اور روحانیت کی جانب، پس ان دونوں لطیفوں کے سفلی رخ کو صوفیاء قلب اور عقل کہتے ہیں، اور ان کے علوی رخوں کو سر اور روح کے نام سے یاد کرتے ہیں، جب قلب کا رخ علوی ہوتا ہے تو اس میں عشق و شوق، جذب و وجد اور سرشاری و مسرتی کے طوفان اٹھتے ہیں اور روح میں انجذاب و تقرب کی کیفیت پیدا ہوتی ہے اور جب عقل کا رخ جانب فوق ہوتا ہے تو اس پر عالم غیب کے اسرار و عجائب کا انکشاف ہوتا ہے اور اس ذاتِ واحد و یکتا کی ترجمانی کرتی ہے جو زمان و مکان سے ماوراء ہے جس کا نہ کوئی وصف بیان کیا جاسکتا ہے اور نہ اس کی طرف کوئی اشارہ کیا جاسکتا ہے۔“

شاہ صاحب نے اس بیان میں جس سر اور روح کا ذکر کیا ہے۔ یہ ہی مقامات و احوال قلب ہیں جن کا ذکر اسی عنوان سے مجدد الف ثانی شیخ احمد سرہندی نے تفصیل سے اپنے ایک مکتوب میں کیا ہے جس کا ایک اقتباس علامہ نے خطبہ ہفتم میں مذہبی واردات و مشاہدات پر گفتگو کرتے ہوئے بڑی اہمیت سے اس اعتراف کے ساتھ نقل کیا ہے کہ مجدد الف ثانی کے اس بیان میں جدید انسان کے لیے جن ناموں سے مصطلحات کا ذکر آیا ہے، اگرچہ ان کا تعلق ایسی نفسیات مذہب سے ہے جس نے تہذیب و تمدن کی ایک سرتاسر مختلف فضا میں پرورش پائی تھی اور جو اسی کے زیر اثر وضع ہوئیں، لیکن ان میں سچ و سچ معانی کی ایک دنیا پوشیدہ ہے۔ اس موقع پر یہ بات یاد رکھنی چاہیے کہ اگرچہ شاہ صاحب نے سر اور روح کی وہی اصطلاح استعمال کی ہے جو

مجہد صاحب نے کی ہے، لیکن شاہ صاحب کا امتیاز یہ ہے کہ مجہد صاحب ان تمام اکتشافات کو صرف واردات قلب مانتے ہیں، مگر شاہ صاحب قلب کے ساتھ عقل کو بھی شریک تسلیم کر لیتے ہیں اور جیسا کہ آگے چل کر آپ کو معلوم ہوگا۔ یہ وہ نکتہ ہے جس میں علامہ اقبال حضرت شاہ صاحب سے بہت قریب نظر آتے ہیں۔

بہر حال یہ جو کچھ عرض کیا گیا اس سے اندازہ ہوگا کہ ماورائے عقل جو ذریعہ علم ہے اور قرآن کی اصطلاح میں جسے وحی کہتے ہیں، ہمارے حکمائے اسلام اور صوفیائے کرام نے رائج الوقت فلسفہ اور تصوف کی زبان میں اسے اپنی نظری اور عملی تشریح و توضیح کے ذریعے اقرب الی الفہم بنا دیا ہے۔ اب ہمیں دیکھنا چاہیے کہ اس باب میں علامہ کا کیا منہاج (Method) ہے۔

علامہ نے خطبہ اول میں اصلاً اور بعض دوسرے خطبات میں ضمناً اس موضوع پر جو کچھ لکھا ہے اگر اس کا مطالعہ غور سے کیا جائے تو اس کی دو خصوصیتیں نمایاں نظر آئیں گی۔

۱۔ اگرچہ علامہ نے فلسفہ و نفسیاتِ جدیدہ کے اکابر علماء کے اقوال کثرت سے نقل کیئے اور ان کی روشنی میں جدید انسان کی زبان میں اپنا مدعا ثابت کرنا چاہا ہے۔ لیکن صاف محسوس ہوتا ہے کہ علامہ نے پہلے سے قرآن و سنت کی اساس پر وحی کے متعلق اپنا ایک نظریہ قائم کر لیا ہے اور علومِ جدیدہ کو اس کے لیے بطور ایک مشاہدے کے پیش فرما رہے ہیں۔ اب سوال یہ پیدا ہوتا ہے کہ قرآن میں وحی کا مفہوم کیا اور اس کا ذریعہ یا آلہ کیا ہے؟ گزارش یہ ہے کہ عربی لغت میں وحی کے معنی اشارہ کرنا ہے اور اگرچہ اشارہ نطق و بیان لفظی کا واسطہ نہیں رکھتا لیکن کوئی اشارہ بغیر نطق معنوی کے نہیں ہوتا اور یہی نطق معنوی ابلاغ کے مقام پر جب آتا ہے تو اشارہ کے مخاطب کی زبان کا قالب اختیار کر لیتا ہے، مثلاً فرض کیجئے آپ ایک ٹریفک کنٹرولنگ اسٹیشن پر پہنچے ہیں وہاں آپ کو سرخ، زرد اور سبز تین قسم کی روشنیاں یکے بعد دیگرے نظر آتی ہیں اور یہ آپ سے کچھ کہتی ہیں اور آپ اس کے مطابق عمل کرتے ہیں، ظاہر ہے یہ معاملہ صرف آپ کے اور روشنی کے درمیان ہے، لیکن اگر آپ سے کوئی پوچھے کہ روشنی نے کیا کہا تو

آپ سے بے تکلف اپنی زبان میں منتقل کر دیں گے لیکن اشاروں کی افادیت کا انحصار دو چیزوں پر ہے، ایک یہ کہ آپ میں اور اشارہ کرنے والے میں قرب اور مواجہت ہو یعنی آپ کا رخ اس کے سامنے ہو اور دوسری یہ کہ آپ اشاروں کے محرم راز اور ان سے آشنا ہوں بس اسی پر وحی کو قیاس کرنا چاہیے حقیقت مطلقہ تمام غیبی اشاروں کا مبدئ و منبع وجود ہے اور نفس بشری میں یہ استعداد اور صلاحیت ہے کہ وہ حقیقت مطلقہ سے قرب اور مواجہت حاصل کرے اور پھر وہاں سے جو اشارے ہوں ان کو سمجھے۔ ان اشاروں کا فیضان کس پر ہوتا ہے؟ دماغ پر نہیں بلکہ قلب پر، جب قلب ان اشاروں کو جذب کر لیتا ہے اور اب ان کو الفاظ کا جامہ پہنانے کی ضرورت ہوتی ہے تو عقل، حواس اور قوتِ لفظی اس خدمت کی انجام دہی میں قلب کی مدد کرتے ہیں۔

اب قرآن مجید کی طرف رجوع کیجئے تو معلوم ہوگا کہ وحی جو ایک ماورائے عقل ذریعہ علم ہے تین مختلف معانی میں استعمال ہوا ہے۔

(الف) فطری ہدایت یا حکم: ارشاد ہوا: **وَ اَوْحٰی رَبُّنَا اِلٰی النَّحْلِ اَنْ اٰی اٰی** کے رب نے شہد کی مکھٹوں کو وحی کی **یَابَانُ رَبَّنَا اَوْحٰی لَنَا اِسْمَ اٰی** کے پرونگار نے زمین کو وحی کی۔

(ب) دل میں بات ڈالنا: **وَ اِذْ اَوْحٰی اِلٰی الْخَوَارِجِ اَنْ اٰی اٰی** اور جب میں نے خواریوں کو وحی کی کہ تم مجھ پر اور میرے رسول پر ایمان لاؤ۔

(ج) اشارہ کرنا: **وَ اَنْ الشَّیْطٰنِ لَیُوحِّیْنَ اِلٰی الْاٰدِیِّ اٰی اٰی** اور یہ شیطان لوگ اپنے دوستوں کو وحی کرتے ہیں۔

وحی کے ان متفرق معانی میں ایک مفہوم مشترک ہے اور وہ یہ ہے کہ منہ سے لفظ نکالے بغیر اپنا مفہوم سمجھا دینا۔ اب سوال یہ ہے کہ کسی انسان کو وحی کے ذریعہ علم ہوتا ہے تو اس علم کا محل کیا ہوتا ہے؟ حسب ذیل آیات سے اس سوال کا جواب ملتا ہے۔ ارشاد ہوا:

فَاِنَّہٗ نَزَّلَہٗ عَلٰی قَلْبِکَ بِاِذْنِ اللّٰهِ (البقرہ) اسی نے خدا کے حکم سے قرآن کو

آپ کے قلب پر اتارا۔

۲ نَزَّلَ بِهِ الرُّوحَ الْأَمِينُ عَلَى قَلْبِكَ (الشعراء) روح الامین نے قرآن کو

آپ کے قلب پر اتارا ہے۔

پھر یہ بھی یاد رکھنا چاہیے کہ قرآن ہی سے یہ بات بھی ثابت ہے کہ جس طرح ذریعہ علم و ادراک عقل ہے اسی طرح قلب بھی ہے اور قلب کے ذریعہ جو علم حاصل ہوتا ہے اسے وجدان کہتے ہیں اور اس میں مدرکات عقل کے مقابلے میں تیقن اور استحکام زیادہ ہوتا ہے۔ عقل کا علم حصولی یعنی بالواسطہ ہوتا ہے اور قلب سے حاصل شدہ علم حصولی یعنی براہ راست اور بلا واسطہ ہوا۔

چنانچہ ارشاد ہوا: اِنَّ فِيْ ذٰلِكَ لَذِكْرًا لِّمَنْ كَانَ لَهُ قَلْبٌ اَوْ اَنْفًى السَّمْعَ فَهُوَ شَهِيدٌ" یہ قرآن ان لوگوں کے لیے نصیحت اور موعظت ہے جن کے پاس (زندہ و بیدار) دل ہے اور جو حاضر حواسی سے اسے سنتے ہیں۔ جن لوگوں نے ہٹ دھرمی پر کمر باندھ رکھی ہے ان کی نسبت فرمایا گیا۔ بَرَّهُمْ قُلُوبٌ لَا يَفْقَهُونَ بِضًا ان لوگوں کے پاس دل ہیں مگر یہ ان سے سمجھتے نہیں ہیں۔ اب غور کیجئے کہ علامہ نے جو کچھ اس سلسلے میں لکھا اور علوم جدیدہ کی روشنی میں جن کو ثابت کرنا چاہا ہے وہ اس کے سوا اور کیا ہے کہ حواس، تجربہ اور عقل کے ماورا ایک اور ذریعہ علم ہے جو اعلیٰ اور نہایت موثق و معتبر ہے۔ اس کی حیثیت اس مشہور واقعہ سے ہوگی کہ ایک نثریہ شیخ بوعلی ابن سینا اور اس کے عہد کے مشہور صوفی شاعر حضرت ابوسعید ابوالخیر دونوں تین روز ایک جگہ مجتمع رہے اور دونوں میں گفت و شنید ہوئی تو یہی - تین روز کے بعد جب شیخ ابن سینا باہر آئے اور لوگوں نے پوچھا کہ آپ نے اپنے آپ اور ابوسعید ابوالخیر میں کیا فرق پایا تو شیخ نے جواب دیا۔ "بس یہ سمجھ لو کہ میں جن حقائق تک عقل کے ذریعے پہنچنے کی کوشش کر رہا ہوں ابوسعید ابوالخیر ان کا عینی مشاہدہ کر رہے ہیں"۔

۲۔ دوسری خصوصیت یہ ہے کہ ہمارے صوفیائے کرام جب احوال و

مقامات اور واردات کا ذکر کرتے ہیں تو عقل کو بالکل نظر انداز کر دیتے ہیں۔ چنانچہ مولانا روم نے ”پائے استدلیان جو ہیں بود“، ”زما کر عقل کی بے اعتباری پر مہر تصدیق ثبت کر دی۔ دوسری طرف فلاسفہ میں تین گروہ ہیں۔ (۱) اختیاری یا تجربی (Empiricist)۔

(۲) عقلیت پسند (Rationalist) اور وجدانی (Intentionist)۔

یہ تینوں باہم برسرِ پیکار ہیں۔ لیکن علامہ کے فکر کی خصوصیت یہ ہے کہ اگرچہ وہ عقل کی تنگ دامانی کے قائل ہیں لیکن عقیدہ توحید کے زیرِ اثر حواس عقل اور وجدان ان تینوں کو ایک ہی کل کے اجزائیں تسلیم کرتے ہیں۔ جو باہم ایک دوسرے سے مرتبط اور ہم آہنگ ہیں۔

دوسرے لفظوں میں ہم یوں کہہ سکتے ہیں کہ قلب کا کام معرفت ہے اور عقل کا کام علم ہے اور معرفت سے علم کی پختگی اور یقین کی شان پیدا ہوتی ہے، اس بنا پر دونوں میں انقطاع کیونکر ممکن ہے۔ پھر چونکہ علامہ کے ہاں انسان کی تمام فیکری اور عقلی تنگ و دو کا

مقصد عمل اور نظم کائنات ہے۔ اس بنا پر حواس اور تجربہ سے بھی استغنا نہیں برتا جا سکتا۔ فیکر اقبال کے اس خاص پہلو کے پیشِ نظر ہمیں یقین ہے کہ اگر علامہ کو کبھی خطبۃ القدس

تک پہنچنے کا شرف حاصل ہوتا تو عام صوفیا کی طرح وہ وہیں رہ پڑنے کی تمنا ہرگز نہ کرتے اور اسی عالمِ آب و گل کی طرف جلدی لوٹ آتے۔ ہم نے اوپر ایک جگہ اشارہ کیا ہے کہ اس بات میں علامہ کا فکر حضرت شاہ ولی اللہ کے فکر سے بہت قریب اور اس سے

ہم آہنگ ہے، چنانچہ شاہ صاحب احسان کے مراتب اور اس کے احوال و مقامات پر گفتگو کے ذیل میں عقل، قلب اور نفس کا ذکر کرتے ہیں اور فرماتے ہیں۔ ان فعل

على واحد من هذه الثلاثة لا يتم الا بمعونة من الآخرين یعنی ان تینوں میں سے کسی ایک کا فعل اس وقت تک مکمل نہیں ہوتا جب تک کہ اس کو باقی

دونوں کی مدد حاصل نہ ہو (حجۃ اللہ بالخرج ۲ ص ۶۶)

اسی مضمون کو علامہ نے اس شعر میں کس بلاغت سے بیان کیا ہے۔

دل از نور خرد کردم ضیا گیر

خرد را بر عیار دل زدم من

بہر حال شاہ ولی اللہ ہوں یا علامہ اقبال، دونوں کا یہ فکر قرآن مجید کا عطیہ ہے کیونکہ ہم دیکھتے ہیں قرآن مجید میں ایک طرف کثرت سے آیات و نعمات الہیہ کا ذکر کر کے انسان کے وجدان اور اس کی اندرونی نفس کو بیدار کیا گیا ہے کہ وہ خدا پر ایمان لائے اور ساتھ ہی کثرت سے عقل سے کام لینے اور آیات ربانی میں غور و فکر کرنے کی دعوت دی گئی ہے۔ اس کہنے میں ذرہ برابر مبالغے کا شائبہ نہیں ہے کہ دنیا کی کسی مذہبی اور الہامی کتاب میں عقل، فکر، تدبیر، علم، تفقہ وغیرہ جیسے الفاظ اس کثرت اور شدت سے مذکور نہیں ہیں جتنے اور جس قدر کہ قرآن مجید میں ہیں۔ اس سے صاف ثابت ہوتا ہے کہ قرآن میں بصیرت اور بصارت، وجدان اور عقل دونوں ساتھ ساتھ چلتے ہیں تاکہ حسنات دینی و دنیوی دونوں مومن کی میراث بن جائیں۔

تصویر ذاتِ باری تعالیٰ

خطبہ اول و دوم میں علم، ذرائع علم اور مذہبی وجدان کی فلسفیانہ اور نفسیاتی حقیقت کے بیان اور ساتھ ہی اثبات ذاتِ باری تعالیٰ سے فراغت ہو گئی تو اب منطقی ترتیب کے مطابق علامہ نے خطبہ سوم و چہارم میں باری تعالیٰ کی ذات و صفات کے تصور اور پھر ان سے پیدا ہونے والے مسائل یعنی انسان، کائنات، حیات بعد المات، عبادت، جبر و قدر اور خیر و شر سے بڑی بصیرت افروز بحث کی ہے جو سہاری راستے میں قدیم فلاسفہ متکلمین کی بحث و گفتگو کے بالمقابل قرآن کی اسپرٹ اور اس کی روح سے کہیں زیادہ قریب اور ہم آہنگ ہے۔ ہم چند مثالوں سے اس کی وضاحت کرتے ہیں۔

۱۔ علم الکلام نے خدا کی ذات کا تصور علت تامہ یا علت العلل کا یا صانع عالم کا کیا ہے اور اس وجہ سے ان کا استدلال علت و معلول (Cause & Effect) یا صانع و مصنوع کے سلسلے پر مبنی ہے جس پر علامہ نے خود فلسفیانہ نقطہ نظر سے نقض وارد کیا ہے، لیکن قرآن کے نقطہ نظر سے یہ اس لیے غلط ہے کہ اگر ہم خدا کو علت تامہ مان لیں تو اس سے یہ لازم آتا ہے کہ خدا میں مشیت اور ارادہ نہیں ہے۔ اور اس سے

کائنات کا صدور غیر اختیاری اور اضطراری طور پر ہوا ہے، کیونکہ علت تامہ سے معلول کا صدور دفعۃً اور بغیر اختیار اور ارادہ کے ہوتا ہے اور ظاہر ہے یہ تصور خدا کے قرآنی تصور کے بالکل خلاف ہے، اسی طرح اگر ہم خدا کا تصور ایک صانع عالم کا کریں تو یہ بھی قرآن کے خلاف ہوگا کیونکہ صانع اسے کہتے ہیں جو مادے سے کوئی چیز بناتا ہے اور ظاہر ہے خدا کو بدیع السموات والارض اور خالق، فاطر اور مکون کہا گیا ہے، صانع یا مخترع نہیں کیا گیا۔ اب ملاحظہ فرمائیے کہ اس باب میں علامہ کا تصور کیا ہے؟

علامہ کے تصور میں خدا (Absolute reality) (حقیقت مطلقہ) مطلق انا

وہ مبدئ ہے تمام کائنات اور اس میں (Ultimate Ego)

تغیرات و حرکات کا، وہ ساکن نہیں، ہر وقت متحرک ہے، وہ قیدِ زمان و مکان سے بلند و بالا ہے۔ اس کے لیے ماضی، حال اور مستقبل تینوں برابر ہیں، حقیقت یہ ہے جب میں خدا کی نسبت علامہ کے تصورات پڑھتا ہوں تو مٹا خیال گزرتا ہے کہ قُلْ هُوَ اللَّهُ أَحَدٌ کی فلسفیانہ تعبیر و تشریح مطلق انا کے وصف سے بہتر کوئی دوسری نہیں ہو سکتی۔ ابوالحسن اشعری نے مقالات الاسلامیین میں معتزلہ کے عقیدہ توحید کی تشریح کے ذیل میں جہاں خدا کے اور اوصاف لکھے ہیں ایک وصف یہ بھی لکھا ہے وَلَا يَتَّخِذُكَ

وَلَا يَسْكُنُ یعنی خدا نہ متحرک نہ ساکن، لیکن علامہ کہتے ہیں کہ خدا (Dynamic power)

ہے۔ قرآن مجید کی طرف رجوع کیجئے تو معلوم ہوگا کہ علامہ کا نظریہ ہی قرآن کے مطابق ہے۔ کیونکہ قرآن میں خدا کو فعال لِمَا يَدْرِيهِ، وَعَالٌ لِمَا يَشَاءُ كُلَّ يَوْمٍ هُوَ فِي شَأْنٍ فرمایا گیا ہے۔ اصل بات یہ ہے کہ عقیدت پسند،

Rationalist ہونے کے باعث معتزلہ کے ذہن میں زمان و مکاں کا جو تصور

ہے اس کے پیش نظر وہ خدا کو متحرک نہیں مان سکتے، کیونکہ اس سے خدا کا تغیر لازم آتا ہے، لیکن خدا کو ساکن بھی تسلیم نہیں کیا جاسکتا کیونکہ اس سے خدا کا تعطل لازم آتا

ہے جو اس زمانہ کے عیسائیوں اور یہودیوں کا عقیدہ تھا اور جس کی تردید قرآن مجید نے شدت و تحرار سے کی ہے۔ اس بنا پر معتزلہ نے شتر مرغی رفتار اختیار کی اور کہہ دیا کہ

خدا نہ متحرک ہے اور نہ ساکن، لیکن علامہ کا کمال یہ ہے کہ آپ نے زمان و مکاں پر نہایت دقیق علمی بحث کر کے اس بنیاد کو ہی منہدم کر دیا جس نے معتزلہ اور ان کے ہمینالوں کو فکر و نظر کی بھول بھلیوں میں گرفتار کر رکھا تھا۔ چنانچہ علامہ خود فرماتے ہیں۔ "یہ مشکل خدا کو زمان و مکاں کے اندر کہنے سے پیدا ہوتی ہے۔ لیکن زمان و مکان اضافی زاویہ ہاتے نگاہ ہیں اور خدا کی ذات پر ان کا اطلاق نہیں ہوتا، خدا کی لاتناہی زمانی اور مکانی نہیں ہے، ہر قسم کی لاتناہی خدا کے اندر ہے، مگر خدا لاتناہی کے اندر نہیں ہے، خدا کے باہر کوئی ماسوا نہیں جو اس کو محدود و محصور کر سکے۔"

صفاتِ الہیہ

علم الکلام میں صفاتِ الہیہ کا مسئلہ بھی بڑا اہم اور معرکہ آرا رہا ہے۔ یہ تو سب مانتے ہیں کہ خدا کی ذات و صفات موجود ہیں، لیکن اختلاف اس میں ہوا کہ صفات عین ذات ہیں یا غیر ذات، یا نہ عین ہیں اور نہ غیر، یہی تین احتمالات عقلی ممکن تھے اور یہ تینوں ایک ایک جماعت کا مذہب بن گئے جو ایک دوسرے سے دست و گریباں ہیں۔

صفات اگر غیر ذات ہیں تو سوال یہ ہے کہ وہ حادث ہیں یا قدیم۔ پہلی صورت میں ذات واجب الوجود کا محل حوادث ہونا اور دوسری صورت میں تعددِ قدیم لازم آتا ہے اور یہ دونوں محال ہیں اور اگر صفات کو عین ذات تسلیم کیا جائے تو ذاتِ باری تعالیٰ کا ترکیب لازم آئے گا۔ اسی لیے گھبرا کر بعض لوگوں نے کہا کہ صفات نہ عین ذات ہیں اور نہ غیر ذات، لیکن ظاہر ہے نقد و جرح سے رستگاری اس سے بھی نہیں ملتی، بحث و نظر کی اس داماندگی نے قدریہ فکیر کے بانی معبدِ جہنمی کو مجبور کر دیا کہ وہ سرے سے صفات کا ہی منکر ہو گیا، بعد میں اس کی صدائے بازگشت دوسرے لوگوں، یہاں تک کہ فرقہ ظاہریہ میں بھی سنائی دیتی ہے۔

لیکن علامہ نے اس باب میں جو کچھ لکھا ہے وہ قرآن مجید کی تشریحات اور امام غزالی اور صوفیائے کرام جو وحدت الوجود کے قائل تھے، ان کی تشریحات و

توضیحات کے عین مطابق ہے، ہم دیکھتے ہیں کہ قرآن مجید میں ایک طرف بڑی کثرت سے جگہ جگہ اللہ تعالیٰ کی صفات، علم و قدرت، سمع و لبصہ اور خلق و تکوین اور اس کے ارادہ و مشیت کا ذکر ہے اور دوسری جانب صاف ارشاد ہے لَيْسَ كَمِثْلِهِ شَيْءٌ یعنی اس جیسی کوئی شے ہے ہی نہیں، اس کے معنی بجز اس کے اور کیا ہو سکتے ہیں کہ ہم جن پیمانوں سے صفاتِ الہیہ کو ناپ رہے ہیں وہ سب غلط ہیں، اس کے لیے ہم کو محدود و قیود زمان و مکان سے باہر آنا ہو گا اور اس عالم ناسوت میں رہتے ہوئے ایک انسان کے لیے ایسا کرنا ناممکن ہے۔ چنانچہ علامہ فرماتے ہیں۔

”نفس تناسلی و محدود کے لیے عالم اور معلوم کی تفریق باقی رہتی ہے کیونکہ معلوم بہر حال عالم سے الگ اپنا ایک خارجی وجود رکھتا ہے لیکن مطلق انا یا حقیقت مطلقہ کے لیے تو خارجی وجود نہیں ہو سکتا کیونکہ اس کے ماسوائے کچھ ہے ہی نہیں، مہلّا محیط کل انا سے مطلق کے لیے ماسوائے کیسے ہو سکتا ہے؟ خدا کے ہاں فکر ارادہ، علم، فعل اور شے مخلوق سب ایک ہیں۔“

اس سلسلہ میں علامہ بلزید بسطامی کا ایک واقعہ بھی لکھتے ہیں کہ کسی مرید نے کہا: حضرت ایک وقت وہ بھی تھا جب خدا ہی خدا تھا اور کچھ نہ تھا۔ حضرت بایزید نے فرمایا: ”اب بھی تو خدا ہی خدا ہے اور اس کے سوا کچھ نہیں ہے۔“ لیکن اس راہ میں جو دشواریاں ہیں علامہ ان سے بے خبر نہیں ہیں چنانچہ فرماتے ہیں۔

”مشکل یہ ہے کہ ہم ایسے انا سے مطلق کا کوئی تصور قائم نہیں کر سکتے اور یہاں منطقی استدلال سے کام نہیں چلتا۔ البتہ نفسی وجدان اگر ہو تو بات کچھ سمجھ میں آتی ہے۔“

۲

وحدت الوجود

علامہ کے مذکورہ بالا اقتباس سے خیال ہو سکتا ہے کہ علامہ وحدۃ الوجود کے قائل

تھے، گزارش یہ ہے کہ جی ہاں تھے لیکن اس معنی میں نہیں کہ عبد و معبود اور خالق و مخلوق دونوں ایک اور تکلیفات شرعیہ سب ختم ہو جائیں، چنانچہ فرماتے ہیں۔

”اکثر مذاہب میں یہ رجحان رہا ہے کہ خدا کو غیر شخصی (Impersonal)

خدا مانیں اور اس کی انفرادیت کو وحدۃ الوجود میں بسیط و منبسط کر دیں، لیکن قرآن کریم اس رجحان کا مخالف ہے۔ سورۃ ”النور“ میں خدا کو ارض و سموات کا نور کہا گیا ہے جو بظاہر وحدۃ الوجود کی زبان معلوم ہوتا ہے لیکن اس نور کے مرکز کو چراغ میں اور چراغ کو فانوس کے اندر ایک طاق میں رکھنے کی تشبیہ خدا کے فرد ہونے پر دلالت کرتی ہے اور ہمہ اوستی تصور کے برعکس ایک تصور پیش کرتی ہے لیکن چونکہ یہ فرد ماورائے زمان و مکان ہے اس لیے فرد کہنے سے اس کی تناہی یا محدودیت لازم نہیں آتی۔“

نماز باجماعت

صفات الہیہ کے ذکر کے سلسلہ میں علامہ نے (Prayer) کی اہمیت پر

بھی گفتگو کی ہے۔ سید نذیر نیازی اور خلیفہ عبدالحکیم دونوں نے (Prayer) کا ترجمہ دعا یا عبادت کیا ہے لیکن ہمارے نزدیک صحیح ترجمہ نماز ہونا چاہیے کیونکہ علامہ درحقیقت نماز باجماعت کی اہمیت اور اسلام میں اس کی یہ تاکید کی کہ ایک مرتبہ آنحضرت صلی اللہ علیہ وآلہ وسلم نے ارشاد فرمایا کہ جو لوگ جماعت سے نماز ادا نہیں کرتے میرا جی چاہتا ہے کہ ان کے گھروں کو آگ لگا دوں، علامہ نے درحقیقت اس حکم کی مصلحت اور اس کے روحانی فائدے کو بیان کیا ہے۔ چنانچہ فرماتے ہیں۔ ”یہ ایک نفسیاتی حقیقت ہے کہ بہ حالت اجتماع ایک عام انسان کی قوت ادراک کہیں زیادہ بڑھ جاتی اور اس کے جذبات میں کچھ ایسی شدت اور ارادوں میں وہ حرکت پیدا ہوتی ہے جو دوسروں سے الگ تھلگ رہتے ہوئے ہرگز ممکن نہیں“ پھر فرماتے ہیں

”بہر حال اسلام نے عبادت (نماز) کو اجتماعی شکل دے کر روحانی تجلیات میں بھی جو اجتماعی شان پیدا کر دی ہے۔ اس پر ہمیں خاص

طور سے توجہ کرنی چاہیے۔ ذرا خیال تو فرمائیے کہ روزمرہ کی نماز باجماعت کے ساتھ ساتھ جب ہر سال مسجد حرام کے اردگرد مکہ معظمہ میں حج کا منظر ہماری آنکھوں کے سامنے آتا ہے تو ہم کس خوبی سے سمجھ لیتے ہیں کہ اسلام نے اوقاتِ صلوات کے ذریعہ عالم انسانی کے اتحاد و اجتماع کا حلقہ کس طرح وسیع سے وسیع تر کر دیا ہے؟ ذرا غور سے مینے یہ آواز کس کی ہے؟ ساز تو بے شک اقبال کا ہے مگر نغمہ شاہ ولی اللہ کا ہے۔

حیات بعد الممات، حشر و نشر اور جبر و قدر

خدا کی ذات و صفات اور انسان کا ان سے تعلق ثابت کر دینے کے بعد یہ سوال خود بخود پیدا ہوتا ہے کہ اچھا تو پھر موت، حشر و نشر، جزا اور سزا اور انسان کے اختیار و ارادہ کی حقیقت کیا ہے؟ خطبہ چہارم کے موضوعاتِ بحث یہی چیزیں ہیں، علامہ نے حسبِ معمول اس سلسلہ میں بھی بڑی دقیق اور غامض بحث کی ہے اور اس سے جو نتائج اخذ کیے ہیں ان سب کا اثبات بڑے جزم و یقین اور اعتبار و اعتماد کے ساتھ قرآن مجید سے کیا ہے۔ اب ہم کو یہ دیکھنا ہے کہ قرآن مجید سے علامہ کے یہ استدلال کہاں تک درخور پذیرائی اور قابلِ قبول ہیں۔

علامہ کی تمام بحث کا دار و مدار ان کے نظریہ خودی پر ہے۔ خودی کیا ہے؟ اس پر بہت کچھ لکھا گیا ہے اور خود علامہ نے اسرارِ خودی کے پہلے ایڈیشن کے دیباچہ میں اس کی تشریح کی تھی۔ ان سب سے قطع نظر خطبے میں انہوں نے جو کچھ کہا ہے اس کا ما حاصل یہ ہے کہ انسان دراصل ایک ایغوا ایک انا ہے اور یہ نام ہے اس نفسِ انسانی کا جو مرکزِ ادراک اور محورِ احوال ہے۔ اس کی حقیقت اتنی گہری اور لطیف ہے کہ استدلال اور بیان کے دائرہ میں مقید نہیں ہو سکتی، یہ ایک وحدت ہے جو مادی اشیاء کی وحدت سے مختلف ہے، اس کی وحدت ترکیبی یا مکانی نہیں ہے جو نفسِ مکانیت کا تصور کرتا ہے وہ خود مکانیت سے ماورا ہے۔ اسی طرح نفسِ زمان

مادی زمان سے الگ حیثیت رکھتا ہے۔ اس کے بعد علامہ فرماتے ہیں: "میں نفس اور بدن کی ثنویت کا قائل نہیں ہوں، کیونکہ مادہ کوئی مستقل حیثیت نہیں رکھتا،" مزید فرماتے ہیں نفس اور بدن کے اعمال نہ تو باہم متوازی ہیں اور نہ ان میں باہمی عمل، ردِ عمل، یا تعامل ہے۔ ہر عمل میں نفس اور بدن بیک وقت موجود رہتے ہیں، کسی عمل میں ان میں سے کس کا کتنا حصہ ہے؟ اس کا تعین دشوار ہے۔ علامہ کے نزدیک قرآن مجید کی آیت

يَسْئَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّيٰ میں جس کو روح فرمایا گیا ہے، وہ بھی نفس ہے۔ پھر فرماتے ہیں: مطالعہ فطرت، فلسفہ حکمت اور سب سے بڑھ کر یہ کہ قرآن مجید، ان سب سے یہ ثابت ہے کہ نفس یا روح کی زندگی جسم کی تحلیل کے بعد ختم نہیں ہو جاتی، ایمان اور امید کے لیے یہ یقین بہت کافی ہے، اس پر ایمان اور یقین کے بعد موت کی حقیقت، برزخ، حشر و نشر، اعمال کی جزا و سزا اور جنت و نزع وغیرہ بہت سے مسائل پیدا ہوتے ہیں، جن پر علامہ نے کلام کیا ہے۔

مسئلہ جبر و قدر

لیکن ان سب سے مقدم اور اہم مسئلہ جبر و قدر کا ہے، کیونکہ اس مسئلہ کو طے کیے بغیر مذہب و اخلاق ایک قدم نہیں چل سکتے، سوال یہ ہے کہ انسان مجبور ہے یا قادر و مختار، اگر مجبور ہے تو پھر ثواب و عذاب کیسا؟ وہ ایک مشین ہے جو بغیر اختیار و ارادہ کے چل رہی ہے اور اگر انسان قادر ہے اور جو کام کرتا ہے اپنے اختیار و ارادہ سے کرتا ہے تو پھر خدا کے قادر مطلق اور **فَعَالٌ لِّمَا يُدْعَىٰ** ہونے کا مطلب کیا ہے؟ ایک طرف اس مسئلے کی اہمیت کا یہ عالم ہے اور دوسری جانب اس حقیقت سے انکار ممکن نہیں ہے کہ گذشتہ چند صدیوں میں مسلمان جس انحطاط اور جمود و تعطل کا شکار رہے، دوسرے وجوہ و اسباب کے ساتھ اس میں ایک بڑا دخل ان کے تقدیر و قسمت کے غلط عقیدے اور تصور کا بھی ہے۔ قسمت کا لکھا مٹتا نہیں ہے اور وہ ضرور پورا ہوتا ہے۔ اس خیال کو اسلام کے حقیقی تصور پر ان عجیبی اثرات سے مزید تقویت ہوتی جن کے ماتحت صبر و رضا، توکل اور قناعت

زہد اور استغنا اور فقر و درویشی کے الفاظ زندگی اور اس کی ذمہ داریوں سے فرار کے ہم معنی ہو گئے نتیجہ یہ ہوا کہ مسلمان اپنے اسلاف کے زور دست و منزلت کاری کو فراموش کر کے میدان جنگ میں نوائے جنگ کے طلبگار ہو کر بیٹھ گئے۔

ظاہر ہے علامہ اقبال جن کا پیغام ہی سرتا سر حرکت و عمل ہے وہ کس طرح جبر و قدر کے اس اہم مسئلے سے سرسری گزر کر سکتے تھے۔ چنانچہ منظوم کلام سے قطع نظر خطبہ چہارم میں اصلاً اور دوسرے خطبات میں ضمناً آپ نے اس موضوع پر مفصل کلام کیا ہے اور اس گفتنی کو سمجھانے کی کوشش کی ہے۔ اس سلسلے میں علامہ نے ان اسباب و وجوہ کی نشاندہی بھی کی ہے جس کے باعث مسلمانوں میں تقدیر کا غلط مفہوم عام ہو گیا اور پھر حسب معمول علوم جدیدہ سے ثابت کیا ہے کہ انسان جو ایک ایغویا انا ہے، وہ اپنے فکر و عمل میں خود مختار اور آزاد ہے۔ اس موقع پر عصر حاضر کے مشہور ماہر ریاضیات ڈاکٹر رضی الدین صدیقی کا مندرجہ ذیل بیان مزید بصیرت کا موجب ہو گا۔ لکھتے ہیں: "اقبال کو اس وقت طبیعیات جدیدہ میں بعد کے ان اکتشافات جدیدہ کا علم نہیں تھا، چنانچہ انہوں نے ادب طریقوں سے ان کی دلیلوں کو رد کرنا چاہا اور ایغویا کی آزادی کے متعلق وہ بالکل صحیح نتیجے تک پہنچ گئے ہیں" اس کے بعد آگے چل کر فرماتے ہیں:-

"گذشتہ چوتھائی صدی میں طبیعی سائنس کے بنیادی اصولوں میں انقلاب عظیم رونما ہوا... اب سائنس کا مروجہ اور مسلمہ قانون یہ ہے کہ نہ صرف کائنات بلکہ اس کے کسی حصے، یہاں تک کہ کسی ایک ذرے کا مستقبل بھی قطعی طور پر متعین نہیں ہے، بلکہ وہ کئی ممکن حالتوں میں سے کوئی ایک حالت اختیار کر سکتا ہے" (منتخب مقالات مجلہ اقبال مرتبہ گوہر، نوشاہی ص ۱۳، ۱۴)

بہر حال اس کے بعد علامہ قرآن کی طرف متوجہ ہوئے ہیں اور متعدد آیات کو نقل اور ان کی تاویل و تشریح کو بیان کر کے یہ ثابت کرنے کی کوشش کی ہے کہ انسان آزاد اور خود مختار ہے، وہ تقدیر کا پابند نہیں، بلکہ اپنے مقدر کا خود خالق ہے، وہ خود کوئی تماشا نہیں بلکہ تماشاگر ہے لیکن علامہ نے اس بحث میں جو کچھ قرآن مجید کی روشنی میں لکھا ہے

ہمارے نزدیک اس کا ایک حصہ محل نظر اور ایک حصہ تشنہ ہے۔ پھر تقدیر کا مسئلہ بھی واضح نہیں ہو سکا ہے۔ اس کی تفصیل یہ ہے کہ۔ اس سلسلے میں قرآن مجید میں ہیبوط آدم کا جو واقعہ مذکور ہے علامہ نے اس کا بھی ذکر کیا ہے اور ایک فاتحانہ بحث کر کے یہ ثابت کیا ہے کہ اس طرح کی کہانیاں جو قرآن میں مذکور ہیں ان کی اصل غرض و غایت کیا ہے اور اس بنا پر کہانی بیان کرنے کا انداز کیا ہوتا ہے۔ پھر ہیبوط آدم کا واقعہ جو انجیل میں اور بعض اور کتابوں میں بھی مذکور ہے، قرآن مجید کے ساتھ ان کا تقابلی مطالعہ کر کے یہ ثابت کیا ہے کہ یہ واقعہ انجیل یا اور کتابوں میں جس نہج سے بیان کیا گیا ہے اس سے یہ تاثر پیدا ہوتا ہے کہ انسان فطری طور پر بدی اور گناہ کی طرف مائل ہے، وہ دست قدرت میں ایک مورنا توں کی مانند ہے اور اس لیے ہر گناہ کی پاداش میں اسے جنت سے نکال کر عالم آب و گل میں بھیج دیا گیا جو درد و کرب اور آلام و مصائب کی دنیا ہے۔ لیکن اس کے برعکس قرآن مجید میں مختلف مقامات پر یہ واقعہ جس نہج اور جس انداز سے بیان کیا گیا ہے، اگر ان سب مقامات کا مطالعہ کیجائی طور پر کیا جائے تو اس سے یہ ثابت ہوتا ہے کہ انسان فطرتاً آزاد ہے، وہ اپنے اختیار اور ارادے سے خیر و شر دونوں کے کرنے پر قدرت رکھتا ہے۔ پھر علامہ کے نزدیک جنت اور ارض سے مراد مقامات نہیں بلکہ احوال ہیں اور مطلب یہ ہے کہ قدرت نے آدم کے ارتکاب گناہ کے ذریعہ حیب یہ دکھا دیا کہ آدم اختیار اور ارادہ خیر و شر کی پوری صلاحیت اور استعداد رکھتا اور اس حیثیت سے نہایت الہی کے فرائض و واجبات کو کا حقہ انجام دے سکتا ہے جس سے فرشتے عاجز تھے۔ تو اب اس کو جنت یعنی پہلی حالت سے جس میں سکون ہی سکون تھا، ارض یعنی حالت شعور و آگہی کی طرف منتقل کر دیا گیا، گویا آدم اب تک خواب میں تھا۔ اب بیدار ہو گیا۔ اب تک کارزار حیات میں اپنی مسئولیت اور ذمہ داریوں سے بے خبر تھا اب ان سے باخبر ہو گیا اور اب عالم یہ ہو گیا کہ

فطرت آشفقت کہ از خاک جہان مجبور
خود گرے، خود شکنے، خود نگرے پیدا شد

علامہ نے مذکورہ بالا تقریر میں مہبوط آدم کے واقعے کی جو توجیہ و تاویل کی ہے، بڑی بصیرت افروز ہے۔ اس سے اندازہ ہوتا ہے کہ اگر قدرت کسی شخص میں شعر اور فلسفہ دونوں کی صلاحیت و استعداد بہ تمام کمال بیک وقت جمع کر دے تو وہ ایک عروج حقیقت کے لیے کتنے اور کیسے زنگین لباس ہائے حریر وضع کر سکتا ہے۔ اس تقریر میں جنت اور امن کی جو تاویل بجائے مقامات کے احوال سے کی گئی ہے۔ اس کو شیخ محی الدین ابن عربی اور مہامی کے صوفیانہ طرز تفسیر سے ہم آہنگ قرار دیا جاسکتا ہے، لیکن یہ بات محل نظر ہے کہ علامہ کہتے ہیں کہ قرآن حکیم کی رو سے آدم نے کسی اخلاقی گناہ اور جرم کا ارتکاب نہیں کیا حالانکہ قرآن میں صاف لفظوں میں ہے - وَعَصَىٰ آدَمُ رَبَّهُ فَغَوَىٰ - آدم نے اپنے رب کی نافرمانی کی اور وہ گمراہ ہو گئے اور اس جرم کی پاداش میں ہی وہ برہنہ ہو گئے۔ بہر حال علامہ کی بحث متعلقہ کا یہ حصہ تو وہ ہے جس کو ہم نے محل نظر کہا ہے۔

اب ملاحظہ فرمائیے وہ حصہ جسے ہم تشنہ کہتے ہیں۔ یہ وہ حصہ ہے جو جبر و قدر اور تقدیر کی اصل بحث سے متعلق ہے، اس بحث میں علامہ نے بڑی قوت سے یہ ثابت کیا ہے کہ انسان خود مختار اور اپنے فکر و عمل میں آزاد ہے، لیکن واقعہ یہ ہے اور یہی اسلامی نقطہ نظر بھی ہے کہ انسان مجبور بھی ہے، علامہ نے اس پہلو کو نظر انداز کر دیا ہے۔ پورے خطبے میں صرف ایک جگہ اس کی طرف ہلکا سا اشارہ کرتے ہیں اور گزر جاتے ہیں، لیکن یہ اشارہ بالکل ناکافی ہے، ذہن کی الجھن اس سے دور نہیں ہوتی، چونکہ انسانی فکر و عمل کے لیے یہ مسئلہ بنیادی اور نہایت اہم ہے۔ اسے کسی قدر تفصیل سے بیان کرتے ہیں۔ پہلے ہم آیات قدر اور ان کے بعد آیات جبر نقل کریں گے اور پھر ان آیات میں توافق کی جو شکل ہے اس کا ذکر کریں گے۔

آیات قدر

وَقُلِ الْحَقُّ مِنْ رَبِّكُمْ فَمَنْ
شَاءَ فَلْيُؤْمِنْ وَمَنْ شَاءَ
آپ کہہ دیجئے اے پیغمبر صلی اللہ علیہ وسلم
کہ یہ قرآن جو حق ہے۔ تمہارے رب کی

طرف سے نازل ہوا ہے۔ اب جو چاہے
ایمان لائے اور جو چاہے کفر کرے۔
جس نے نیک کام کیا تو اپنے لیے
کیا اور برا کام کیا تو اس کا وبال
خود اس پر پڑے گا اور آپ کا
رَب اپنے بندوں پر ظلم نہیں کرتا
اگر تم اچھا کام کرو گے تو اپنے
لیے اچھا کرو گے اور اگر برا کام کرو
گے تو اس کا نقصان تمہی کو پہنچے گا۔
اب جو شخص بھی ذرہ برابر
نیکی کرے گا وہ اس کی جزا پاتے گا
اور جو ذرہ برابر بدی کرے گا وہ
اس کی سزا پاتے گا۔

فَيُكْفَرُ (سورہ کہف رکوع ۴)

مَنْ عَمِلَ صَالِحًا فَلِنَفْسِهِ
مَنْ أَسَاءَ فَعَلَيْهَا وَمَا
رَبُّكَ بِظَلَّامٍ لِّلْعَبِيدِ

إِنِ احْسَنْتُمْ أَحْسَنْتُمْ
لِأَنفُسِكُمْ وَإِنِ اسَاءْتُمْ
فَلَهَا۔

مَنْ يَعْطَلْ مِثْقَالَ ذَرَّةٍ
خَيْرًا يَرَهُ وَمَنْ يَعْطَلْ
مِثْقَالَ ذَرَّةٍ شَرًّا يَرَهُ۔

آیاتِ جبر

اب آیاتِ جبر ملاحظہ فرمائیے۔

اگر اللہ تعالیٰ چاہتا تو تم سب
لوگوں کو ہدایت دے دیتا۔
اور تم نہیں چاہ سکتے ہو
مگر وہی جو اللہ چاہتا ہے۔
اللہ تعالیٰ جس کو چاہے گا
بخشنے گا اور جس کو چاہے گا عذاب
دے گا۔

۱ وَلَوْ شَاءَ لَهَدَاكُمْ
أَجْمَعِينَ۔

۲ وَمَا تَشَاءُونَ إِلَّا
إِنْ يَشَاءَ اللَّهُ۔

۳ لِيُغْفِرَ لِمَنْ يَشَاءُ
وَيُعَذِّبَ مَنْ يَشَاءُ۔

اور خدا کی سلطنت میں کوئی اس
کا شریک نہیں۔ اس نے ہر چیز
کو پیدا کیا اور پھر اس کی تقدیر
متعین کر دی۔

بلکہ اللہ تعالیٰ نے ان کے
کفر کی وجہ سے ان کے دلوں پر
مہر لگا دی ہے۔

اے پیغمبر! آپ جس کو چاہیں
ہدایت نہیں دے سکتے، ہاں البتہ
اللہ جس کو چاہے گا سیدھے راستے
پر چلائے گا۔

۴ وَلَمْ يَكُن لَّهُ شَرِيكٌ
فِي الْمَلِكِ وَخَلَقَ كُلَّ
شَيْءٍ قَدْرًا
تَقْدِيرًا

۵ بَلْ طَعَّ اللَّهُ عَلَيْهَا
بِكُفْرِهِمْ۔

۶ إِنَّكَ لَا تَهْدِي
مَنْ أَحْبَبَ وَكَوَيْتَ اللَّهُ
لِيَهْدِي مَنْ يُشَاءُ۔

یہ چند آیات ہم نے بطور نمونہ نقل کی ہیں ورنہ قدر اور جبر دونوں قسم کی آیات
کثرت سے قرآن مجید میں پھیلی ہوئی ہیں۔ ان سے معلوم ہوتا ہے کہ انسان نہ صرف
قادر ہے اور نہ صرف مجبور، بلکہ وہ قادر بھی ہے اور مجبور بھی، حضرت علیؑ سے
کسی نے اس بارے میں سوال کیا تو آپ نے جواب دیا۔ "تم اس وقت کھڑے ہو
اگر میں تم سے کہوں کہ تم اپنی ایک ٹانگ اٹھا لو تو تم فوراً اس کی تعمیل کر دو گے لیکن
اگر میں دوسری ٹانگ اٹھانے کو بھی کہوں تو تم ایسا نہیں کر سکتے، بس سمجھ لو کہ انسان
کی پوری زندگی اسی طرح جبر و قدر کے درمیان ہے، پس جس حیثیت سے انسان
خود مختار اور اپنے ارادے میں آزاد ہے، وہ اپنے اعمال و افعال کا ذمہ دار اور
مسئول ہے اور جو فعل اس سے بلا قصد و ارادہ سرزد ہوا ہے اس کی مسئولیت اس
پر عائد نہیں ہوتی اور اسے معذور سمجھا جاتا ہے، دنیا کا قانون اور قاعدہ یہی ہے
اور شریعت کا حکم بھی یہی ہے، چنانچہ صحیح بخاری کی پہلی حدیث ہے۔ اِنَّمَا الْأَعْمَالُ
بِالنِّيَّاتِ یعنی اعمال کا اعتبار نیت اور ارادے سے ہوتا ہے۔

پھر جبر جس کا احساس ہر انسان مختار ہونے کے باوجود اپنے تحت الشعور میں ہر وقت رکھتا ہے۔ اس کے اسباب اندرونی بھی ہوتے ہیں اور بیرونی بھی۔ اندرونی مثلاً ایک انسان بعض اوقات اپنی زبان سے کچھ بولنا چاہتا ہے، اپنے ہاتھوں سے کسی چیز کو پکڑنا چاہتا ہے مگر شدید خوف یا علم کے باعث ایسا نہیں کر سکتا اور بیرونی اسباب وہ ہیں جن کو ہم سواوٹ یا آفاتِ سماویہ سے تعبیر کرتے ہیں، مثلاً ایک شخص کسی چیز کو دیکھنا چاہتا ہے لیکن سخت تاریکی کے باعث وہ اپنی قوتِ بصارت سے کام نہ لے سکنے پر مجبور ہے۔ اب ظاہر ہے جبر کے یہ اسباب اور اختیار و ارادہ کی یہ آزادی، یہ سب کچھ خدا کی مخلوق ہے جو اشیا اور ان کے خواص کا خالق ہے۔ اس بنا پر ہم کہہ سکتے ہیں کہ انسان مختار بھی ہے اور مجبور بھی اور یہی ما بین القدر و الجبر ہونے کا مطلب ہے۔

تقدیر کا مطلب

اب رہی یہ بات کہ تقدیر سے کیا مراد ہے؟ تقدیر کے لغوی معنی اندازہ کرنا ہیں، مثلاً آپ ایک بچے کی ذہانت، محنت اور اس کے شوق و ذوق کو دیکھ کر اس کے مستقبل کا اندازہ کرتے ہیں۔ اسی طرح اس بات کا اندازہ کرتے ہیں کہ اس سال آموں کی فصل کیسی ہوگی، غلہ کتنا پیدا ہوگا۔ وغیرہ وغیرہ۔ پس جس چیز کو ہم تقدیر یا قسمت کہتے ہیں وہ کوئی خدا کا حکم نہیں بلکہ اس کا علم کلی و جزئی ہے جو ازلی و ابدی ہے۔ دنیا میں ہر چیز کے اسباب دو قسم کے ہوتے ہیں، جلی اور خفی، ہم کسی چیز کے مستقبل کے متعلق جو فیصلے کرتے ہیں وہ اس کے اسباب جلی کی ردشنی میں کرتے ہیں اور اسبابِ خفی سے ہم بے خبر رہتے ہیں۔ اس بنا پر ہماری تقدیر یا اندازے بسا اوقات غلط نکل جاتے ہیں لیکن خدا کے علم میں اسباب جلی و خفی سب ہیں، اس بنا پر تقدیر الہی میں غلط ہونے کا امکان نہیں ہے۔ یہ یاد رکھنا چاہیے کہ تقدیر الہی بایں معنی ہی مثبت الہی ہے، قرآن مجید میں ہے: تم نہیں چاہو گے مگر وہی چیز جو خدا کی مشیت میں

یعنی اس کے علم میں ہوگی جو اس کی ذات کے ساتھ قائم ہے۔ اس عالم میں اسباب و مسببات کا جو نظام قائم ہے اگر خدا چاہتا تو اس کو درہم برہم کر دیتا لیکن اس نے ایسا نہیں چاہا اور اسی نظام کو علیٰ حالہا قائم رکھا۔ بس دراصل یہی اس کی مشیت ہے۔

آیاتِ جبر کا مطلب

اس سے یہ بات بھی واضح ہوگئی کہ قرآن مجید میں جو آیات جبر ہیں ان کا مطلب کیا ہے؟ درحقیقت دو چیزیں الگ الگ ہیں۔ ایک خلق اور دوسرا کسب۔ جہاں تک خلقِ اعمال کا تعلق ہے تو ان کا خالق خدا ہے لیکن ان اعمال کا کسب انسان کا کام ہے۔ اس بنا پر جن آیات میں اعمال انسانی مثلاً بدایت و ضلالت، ایمان و کفر وغیرہ کی نسبت اللہ تعالیٰ کی طرف ہے وہ ان کی صفتِ خلق کے اعتبار سے ہے۔ اور انسان کی طرف ان کی نسبت باعتبار کسب ہے، چنانچہ قرآن مجید میں ہے:-
لَهَا مَا كَسَبَتْ وَعَلَيْهَا مَا اكْتَسَبَتْ "نفس انسانی جیسا کرے گا ویسا پائے گا۔" یاد رکھنا چاہیے کہ قرآن مجید میں جہاں کہیں اس کا ذکر ہے کہ خدا نے ان کے دلوں پر مہر لگا دی ہے یا اس بات کا کہ ان لوگوں کو ہدایت نصیب نہ ہوگی، وہاں ان لوگوں کے کفر و شرک اور ان پر ان لوگوں کے اصرار کا ذکر پہلے ہے۔ مثلاً
آیات ذیل ملاحظہ فرمائیے۔

بیشک وہ لوگ جنہوں نے کفر	اِنَّ الَّذِيْنَ كَفَرُوْا سَوَآءٌ عَلَيْهِمْ
اختیار کی ہے اے پیغمبر آپ	ءَاَنْذَرْتَهُمْ اَمْ لَمْ
ان کو عذابِ الہی سے ڈرایں	تُنذِرْتَهُمْ لَا يُؤْمِنُوْنَ
یا نہ ڈرایں دونوں باتیں ان کے	خَتَمَ اللّٰهُ عَلٰی قُلُوْبِهِمْ
لیے برابر ہیں۔ اللہ نے ان کے دلوں	وَعَلٰی سَمْعِهِمْ وَعَلٰی
اور کانوں پر مہر لگا دی ہے اور	اَبْصَارِهِمْ غِشَاوٰتًا۔
ان کی آنکھوں پر پردہ پڑا ہوا ہے	(البقرۃ)

بلکہ اللہ نے ان کے کفر کی وجہ سے
ان کے دلوں پر مہر لگا دی ہے۔

بَلْ طَبَعَ اللَّهُ عَلَيْهَا بِكُفْرِهِمْ
(النساء)

اس کے برخلاف اگر لوگ ایمان لائیں اور عملِ صالح کریں تو اللہ تعالیٰ ان کو
صراطِ مستقیم پر قائم رکھتا ہے۔ ارشاد ہوا :-

بیشک وہ لوگ جو ایمان لائے
اور نیک کام کیے ان کا رب
ان کے ایمان کے باعث ان کو
ہدایت دے گا۔

الصَّالِحِينَ يَهْدِي رَبُّهُمْ
إِلَى الصِّرَاطِ الْمُسْتَقِيمِ
إِنَّ الَّذِينَ آمَنُوا وَعَمِلُوا
صَالِحًا لَنُكَفِّرَنَّ عَنْهُمْ سَيِّئَاتِهِمْ
(سورہ یونس)

اور جن لوگوں نے صراطِ مستقیم

وَالَّذِينَ اهْتَدَوْا
لَنُدْخِلَنَّهُمْ الْجَنَّاتِ
وَالَّذِينَ كَفَرُوا
لَيُكْفَرْنَ عَنْهُمْ
وَالَّذِينَ آمَنُوا وَعَمِلُوا
صَالِحًا لَنُدْخِلَنَّهُمُ
الْجَنَّاتِ
هَدًى -

اختیار کیا اللہ نے اس میں اضافہ کر دیا

ان آیات سے واضح ہو گیا کہ اصل چیز خود اپنے اختیار و ارادہ سے انسان کا اپنا عمل
ہے۔ پھر انسان جو اختیار کرتا ہے تو نیک خداوندی اس کی مددگار ہوتی ہے۔ اس
مضمون کو اس آیت میں مزید وضاحت سے بیان کر دیا گیا ہے۔

بیشک تم لوگوں کی کوششیں
بھانت بھانت کی ہیں پس جو شخص
خرج کرتا ہے پھر پرہیزگاری کی
زندگی گزارتا ہے اور نیکی کو اپنے
عمل سے تصدیق کرتا ہے، ہم
اس کے لیے آسانیاں بہم پہنچاتے

إِنَّ سَعْيَكُمْ لَشَتَّىٰ فَمَا
مَنْ أَعْطَىٰ وَاتَّقَىٰ وَصَدَّقَ
بِالْحَقِّ فَيُؤْتِيهِ أَجْرًا لَبِئْسَ
مَا كَفَرُوا وَاسْتَعْتَبُوا
كَذِبًا لِيُكْفِرُوا
بِاللَّعْنَةِ -

ہیں۔ اور اس کے برخلاف جو

(ذوالنیل)

لوگ بخل کرتے ہیں، بے نیازی
دکھاتے اور نیکیوں کو اپنے عمل
سے جھٹلاتے ہیں۔ ان کے لیے

ہم دشواریاں بہم پہنچاتے ہیں۔

غور کیجئے ان آیات میں قضا و قدر اور سعی و عمل میں تطبیق کس خوبی اور کس بلاغت سے کی گئی ہے۔ حاصل یہ ہے کہ ہر انسان کو جزا اور سزا جو کچھ بھی ملے گی اس عمل کے باعث ملے گی جو اس نے اپنے اختیار اور ارادہ سے کیا ہے، خدا نے اس میں کوئی کسی قسم کا جبر نہیں کیا بلکہ اس نے یہ کہا کہ جس شخص نے اپنے لیے ہدایت یا ضلالت کی راہ اختیار کی تھی اس کو اس بات کا موقع دیا کہ وہ اپنے اختیار و ارادہ سے برابر کام لیتا رہے۔ چنانچہ کتنے ہی تھے جو گمراہی کے بعد راہ راست پر آگئے اور اس کے برخلاف کتنے وہ تھے جو ہدایت کے بعد گمراہ ہو گئے۔ البتہ خدا کے علم میں یہ سب کچھ تھا اور یہی معنی ہیں قضا و قدر یا تقدیر کے۔

موت

اس بحث کے بعد علامہ نے روح کی حقیقت اور بقائے روح پر بحث کی ہے۔ روح کی حقیقت پر تو ہم آئینہ گفتگو کریں گے البتہ یہاں یہ عرض کر دینا ضروری ہے کہ بقائے روح سے متعلق علامہ کا جو نظریہ ہے وہ قرآن سے بالمتصریح ثابت ہے کیونکہ قرآن مجید کے رو سے موت عدمی نہیں بلکہ وجودی شے ہے۔ ارشاد ہوا:۔

خَلَقَ الْمَوْتَ وَالْحَيَاتِ۔ اللہ نے موت اور زندگی دونوں کو پیدا کیا ہے۔ علاوہ ازیں متعدد آیات میں موت کو رجوع الی اللہ فرمایا گیا ہے۔ چنانچہ جب کسی کی موت کا واقعہ پیش آتا ہے تو قرآن کی تعلیم کے مطابق مسلمان اِنَّا لِلّٰہِ وَاِنَّا اِلَیْہِ رٰجِعُوْنَ پڑھتے ہیں۔ ایک آیت میں فرمایا گیا یَا اٰیَّتِہَا النَّفْسُ الْمُطْمَئِنِّۃُ اِرجِعِیْ اِلٰی رَبِّکِ مَرْضِیَّةً طَافَاۃً خَلٰی فِی عِبَادِیْ وَاذْخُلِیْ جَنَّتِیْ اے نفس مطمئنہ! تو لوٹ اپنے رب کی طرف اس حالت میں کہ تو خدا سے خوش ہو اور خدا تجھ سے راضی ہو اور میرے بندوں میں شامل اور میری جنت میں داخل ہو جا! اسلام میں موت کا یہی تصور عربی

زبان کی مشہور کہاوت **الموت قنطرة الحیات** موت زندگی کا پل ہے
 سے یہی نمایاں ہے۔

دوزخ

اب سوال یہ ہے کہ اس عالم بہت و بود سے رختِ سفرِ باندھنے کے بعد عالم
 آخرت کے سفر میں روح کی منزلیں کتنی ہیں؟ علامہ پہلی منزل برزخ بتاتے ہیں، یہ
 وہ مقام ہے جو دنیا و آخرت کے درمیان میں ہے، قرآن مجید میں اگرچہ برزخ کا لفظ
 آیا ہے۔ لیکن اس مقام خاص کے معنی میں نہیں آیا البتہ علیین اور سجین کے نام
 سے دو مقامات کا ذکر آیا ہے جن میں ارواح طیبہ و نجیثہ حشر تک مقیم رہیں گی۔
 لیکن شیخ محی الدین ابن عربی نے فتوحات مکیہ میں اور حضرت شاہ ولی اللہ نے
 حجة اللہ البالغہ میں برزخ کا ذکر کیا ہے، شیخ اکبر کے نزدیک برزخ میں ارواح کے
 لیے یہ موقع ہوگا کہ وہ اپنی اصلاح اور ترقی کے لیے جدوجہد کریں تاکہ برزخ کے
 بعد کے دو حیات میں وہ اس سے بہرہ اندوز ہو سکیں۔ شاہ صاحب کے نزدیک
 برزخ میں ارواح کے مختلف طبقات ہوں گے اور ہر طبقے کے احوال و کیفیات
 دنیا میں اس کے افکار و عقائد اور اعمال و افعال کے مطابق جدا جدا ہوں گے۔
 عالم بیداری اور عالم خواب میں جو تعلق عمل اور ردِ عمل کا ہوتا ہے، شاہ صاحب
 کے نزدیک اسی قسم کا تعلق حیات دنیوی اور حیات برزخی میں ہوتا ہے۔ لیکن علامہ
 نے برزخ کا جو تصور پیش کیا ہے وہ شیخ اکبر کے تصور سے بہت قریب ہے۔ کیونکہ
 دونوں کے نزدیک برزخ میں بھی روح کی حرکتِ سعی و عمل جاری ہے۔

علامہ فرماتے ہیں۔ "عالم برزخ ایک دوسرے عالم میں عبور کرنے
 کی بیماری ہے۔ جہاں نہ یہ مادی عالم ہوگا نہ یہ زمان و مکان" پھر فرماتے
 ہیں: "ہو سکتا ہے ضعیف نفوس اس انقلابِ عظیم کی تاب نہ لا کر
 فنا ہو جائیں!"

بعث بعد الموت

برزخ سے نکل کر اب حشر یا بعث بعد الموت کی منزل آتی ہے۔ علامہ کے نزدیک یہ خارج سے وارد شدہ کوئی واقعہ نہیں ہے، بلکہ یہ ارتقائے نفس کی ہی ایک منزل ہے۔ اور جسے انفرادی یا اجتماعی جس لحاظ سے بھی دیکھتے، حشر محاسبہ نفس کی وہ ساعت ہے جس میں خود ہی اپنے گزشتہ اعمال کا جائزہ لیتی اور مستقبل میں اپنے کمالات کا اندازہ کرتی ہے۔

پھر فرماتے ہیں۔ "قرآن مجید کا ارشاد بھی یہی ہے کہ ہم اپنی حیات ثانیہ کو خلقِ اول کی مماثلت پر قیاس کریں۔ مثلاً ارشاد ہوا:

اور انسان کہتا ہے کہ کیا جب میں
مر جاؤں گا تو پھر میں زندہ اٹھایا
جاؤں گا۔ کیا انسان اسے یاد نہیں
کرتا کہ ہم نے اس کو پہلے اس حالت
میں پیدا کیا تھا کہ وہ کچھ بھی نہیں تھا

علامہ نے اس سلسلہ میں جاحظ، ابن مسکویہ اور مولانا سب سے رد م کا ذکر کیا ہے کہ وہ بھی معاد کو ارتقائے نفس کی ایک منزل قرار دیتے ہیں۔ شاہ ولی اللہ نے اس موضوع پر توجہ لکھا ہے وہ غالباً علامہ کی نظر سے نہیں گزرا ورنہ ان کا نام بھی اس فہرست میں درج کرتے، بہر حال فنا ہما صاحب حجۃ اللہ البالغہ میں حشر کے احوال و کیفیات کے تذکرے کے باب میں فرماتے ہیں:

یاد رکھو! ارواح بشری کے لیے ایک بارگاہ (حظیرہ) ہے جس کی بیٹن
۷ روحیں کھینچتی ہیں، بالکل ایسے جیسے لوہا متناطیس کی طرف کھینچتا ہے
یہ بارگاہ وہی حظیرۃ القدس ہے جہاں اجسام کے پردوں سے باہر نکلی
ہوتی روحیں روح اعظم کے ساتھ مجتمع ہوتی ہیں اور یہ حظیرۃ القدس

کی طرف ارواح کا انجذاب کبھی تو بصیرت اور مہمت کے سبب ہوتا ہے اور کبھی اس کے لیے ہوتا ہے کہ خطیرۃ القدس کے آثار ان ارواح پر منکس ہوتے ہیں۔ رسول اللہ صلی اللہ علیہ وسلم نے ایک مرتبہ فرمایا: "آدم اور موسیٰ اپنے رب کے پاس مجتمع ہوئے۔" علاوہ ازیں مختلف طریقوں سے رسول اللہ صلی اللہ علیہ وسلم سے روایت ہے، آپ نے ارشاد فرمایا: صالحین کی ارواح روح اعظم کے ساتھ مجتمع ہوں گی۔" ان دونوں روایتوں میں اسی حقیقت کی طرف اشارہ کیا گیا ہے جس کا ابھی ہم نے ذکر کیا ہے۔ غور کیجئے حشر میں علامہ کے نظریہ ارتقائے روح انسانی میں اور حضرت شاہ ولی اللہ کے مذکورہ بالا بیان میں کس درجہ مماثلت و مشابہت ہے۔

حشر اجساد

اب رہی یہ بات کہ ارواح کا حشر اجساد کے ساتھ ہوگا یا بغیر اجساد کے۔ مسلمانوں کا عام طور پر عقیدہ تو یہی ہے کہ پہلے اجسام کے ساتھ ہوگا جو گل سٹر کر مٹی ہو گئے ہیں لیکن قرآن سے اس کی تائید نہیں ہوتی۔ صاف طور پر ارشاد ہے۔

بَلْ هُمْ فِي نَيْسٍ مِّنْ خَلْقٍ
جَدِيدٍ -

بلکہ یہ لوگ خلق جدید میں شک کرتے ہیں۔

دوسری جگہ فرمایا :

إِنكُم لَفِي خَلْقٍ جَدِيدٍ
بے شبہ تم ایک نئی آفرینش میں ہونے والے ہو۔

پھر تیسری جگہ ارشاد ہوا۔

كَمَا بَدَأْنَا أَوَّلَ
خَلْقٍ نَّعِيدُهُ -

جس طرح ہم نے پہلی پیدائش کا آغاز کیا اسی طرح ہم اس کو دوبارہ بنائیں گے۔

اور یہ اس لیے کہ اعمال و افعال اور نیکو و عقیدہ کی ذمہ داری سترتا سر روح پر ہے۔ جسم تو روح کے لیے صرف ایک قالب کی حیثیت رکھتا تھا۔ چنانچہ قرآن مجید میں ہے۔

عَلِمَتْ نَفْسٌ مَّا قَدَّمَتْ
وَآخَرَتْ .

اس روز بہ نفس جان لے گا اپنے
انگلے اور پچھلے اعمال کو۔

فَلَا تَظْلَمُ نَفْسٌ شَيْئًا

اس روز کسی نفس پر کوئی
ظلم نہیں کیا جائے گا۔

پھر یہ دیکھئے کہ جنت کی نعمتوں سے متمتع کون ہوگا؟ قرآن کہتا ہے

فَلَا تَعْلَمُ نَفْسٌ مَّا أُخْفِيَ
لَهُمْ مِنْ قُرَّةِ أَعْيُنٍ

کوئی نفس نہیں جانتا کہ اس کے لیے
جنت میں کیسی کیسی راحتیں پوشیدہ
رکھی گئی ہیں۔

(سورہ سجدہ)

علاوہ انہیں یہ عالم لازمانی اور لامکانی ہے، اس لیے اس میں جسم سابق جو مادی تھا وہ کیسے پایا جا سکتا ہے لیکن روح مجرد کی فردیت Individuality کو قائم رکھنے کے لیے ایک پیکر بہر حال ضروری ہے۔ اس بنا پر علامہ اقبال اس سلسلہ میں حضرت شاہ ولی اللہ کی رائے نقل کرتے ہیں اور اس سے اتفاق ظاہر کرتے ہیں۔ چنانچہ فرماتے ہیں:

”حضرت شاہ ولی اللہ دہلوی جن کی ذات پر گویا الہیاتِ اسلامیہ کا خاتمہ ہو گیا۔ ان کی رائے بھی یہی تھی کہ حیات بعد الموت پر ایسا کوئی مادی پیکر ناگزیر ہے جو خودی کے نئے ماحول میں اس کے مناسب حال ہو، لیکن میں سمجھتا ہوں شاہ صاحب کے اس نظریہ کی حقیقی وجہ یہ ہے کہ جب ہم خودی کا تصور بطور ایک فرد کے کرتے ہیں تو ضروری ہو جاتا ہے کہ اسے کسی مقام یا اختیاری پس منظر سے نسبت دیں، شاہ صاحب روح کے لیے جو پیکر تجویز کرتے ہیں۔ احادیث میں اس کا نام نسہ ہے۔ اس کی جمع نسہ آتی ہے۔ نسہ کی حقیقت کیا ہے؟ سید

تذیر نیازی خطبات کے حاشیہ نمبر ۴۷ میں لکھتے ہیں :

لنمہ بمعنی پیکر اسے مطیۃ الروح یعنی روح کی سواری بھی کہا گیا ہے
مطلب یہ ہے کہ مجرد روح کو بھی کسی بڑے ہی لطیف پیکر روح کی ضرورت ہے لہذا
جسم انسانی فنا ہو جاتے گا تو حیات بعد الموت پر اسے پھر کسی پیکر کی ضرورت ہوگی
یہی پیکر لنمہ ہے۔ حدیث میں ہے کہ معراج کے موقع پر آنحضرت صلی اللہ علیہ وسلم کو
زیارت آدم کے نسیم دکھائے گئے، یعنی ان کا کوئی بڑا لطیف پیکر۔ حیات بعد الموت کے
بعد علامہ نے جنت اور دوزخ پر گفتگو کی ہے اور اسی پر خطبہ چہارم ختم ہو جاتا
ہے اس پر ہم آئندہ بحث کریں گے۔

خطبات پر اعتراضات اور ان کا جائزہ

خطبات نے اربابِ فکر و نظر کے حلقوں میں ایک ہچل پیدا کر دی۔ علماء کے ایک طبقے نے جہاں ان خطبات کی بڑی تعریف کی، اسلامی نقطہ نظر سے ان کے بعض مضامین و مباحث پر نکتہ چینی بھی کی۔ مصر کے مشہور ناظر اور مصنف ڈاکٹر محمد ابھی نے مدت ہوئی ایک نہایت وقیع کتاب الفکر الاسلامی الحدیث وصلنتہ بالاستعمار الغربی کے نام سے لکھی تھی اور عالمِ اسلام میں اسی زمانے میں اس کا بڑا چرچا ہوا تھا۔ ناظر مصنف نے جنہوں نے برلن یونیورسٹی اور ہامبورگ یونیورسٹی سے فلسفہ اور علم النفس میں ڈاکٹریٹ کیا ہے اور ایک مدت تک جامعہ ازہر قاہرہ میں فلسفے کے پروفیسر بھی رہ چکے ہیں، اس کتاب میں جہاں جمال الدین افغانی، مفتی محمد عبدہ اور سر سید احمد خان کے جدید افکار و نظریات اسلامی پر ایگ ایگ ایک باب میں بحث و گفتگو کی ہے۔ انہوں نے ایک مستقل باب علامہ اقبال پر بھی لکھا ہے اور اس میں خطبات کی روشنی میں ہی علامہ کے افکار نو کا تفصیلی جائزہ لیا اور ان پر تبصرہ کیا ہے۔ اس سلسلے میں یہ بات قابل ذکر ہے کہ ڈاکٹر محمد ابھی شروع ہی میں لکھتے ہیں: "اقبال کی یہ وقتِ نظر قابلِ داد ہے کہ انہوں نے جو کچھ لکھا ہے، جیسا کہ خطبات کے نام سے ظاہر ہے، اس کا مقصد فکرِ دینی کی اصلاح ہے نہ کہ دین کی اصلاح، کیونکہ دین جس کا ماخذ قرآن مجید ہے اس میں اصلاح کا کوئی سوال ہی نہیں ہوتا۔ البتہ دین کی حقیقت کو واضح کرنے

اور اس کی تعلیمات کو سمجھانے کے لیے ہر زمانے میں اظہار و بیان اور بحث و استدلال کے سہانے اور اسالیب بدلتے رہے ہیں۔ اس بنا پر اقبال نے کوشش کی ہے کہ جدید انسان کے اندر فکر و فہم کے مطابق دین اور اس کی تعلیمات کی تشریح و توضیح اس طرح کریں کہ مختلف اسباب کے ماتحت صدیوں سے مسلمانوں پر جو جمودِ ذہنی طاری ہو گیا ہے وہ دور ہو جائے اور اسلام پھر ایک نہایت فعال و متحرک اور انقلاب آفرین تحریک کی حیثیت سے منظرِ عام پر آجائے۔ بے شبہ اقبال کی یہ کوشش بڑی مستحسن اور قابلِ قدر ہے۔

اس کے بعد مصنف نے علامہ اقبال کے افکار کا نہایت مفصل تجزیاتی مطالعہ پیش کیا ہے اور اس پر تحقیر و آفرین کرتے چلے گئے ہیں اور بعض مسائل میں جو بظاہر قابلِ گرفت ہو سکتے تھے، علامہ کی طرف سے دفاع بھی کیا ہے لیکن آخر میں نم کے زیر عنوان انہوں نے خود چند اعتراضات کیے ہیں۔ اس وقت ان اعتراضات کا ہی جائزہ لینا ہے۔

رُوح کا ذکر قرآن میں

ڈاکٹر محمد البھی کا ایک اعتراض یہ ہے کہ علامہ اقبال نے روح اور اس کے ملکات و قوی سے جو بحث کی ہے اس کے لیے علامہ نے استدلال قرآن مجید کی آیت *وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي* سے کیا ہے۔ ڈاکٹر محمد البھی کہتے ہیں - "یہ استدلال غلط ہے، کیونکہ آیت میں روح کا لفظ جو دومرتبہ آیا ہے اس سے مراد روح یا نفس نہیں بلکہ قرآن ہے اور دلیل یہ ہے کہ اس آیت کے سیاق اور سباق میں قرآن کا ذکر موجود ہے۔" ہمارے نزدیک یہ عجیب و غریب اعتراض ہے کیونکہ معتبرین فلاسفہ اسلام اور صوفیائے کرام عام طور پر آیت متعلقہ میں لفظ روح سے مراد روح اور نفس ہی لیتے ہیں۔ چنانچہ علامہ ابن قیم نے "کتاب الروح" میں شیخ اکبر نے فتوحات مکیہ میں اور شاہ ولی اللہ دہلوی نے

حجۃ اللہ البالغہ میں اور ہمارے استاد مولانا شبیر احمد عثمانی نے اپنے رسالے "الروح، بیروح" کی تحقیقت اور اس کے ملکات و اکتسابات پر جو دقیق بحث کی ہے اس کا مدار قرآن مجید کی اس آیت کو ہی بنایا ہے۔

ایک اعتراض یہ ہے کہ علامہ نے اجتہاد فقہی کے لیے قرآنی آیت وَالَّذِينَ جَاهَدُوا فِيْنَا لَنَهْدِيَنَّهُمْ سُبُلَنَا سے استدلال کیا ہے وہ صحیح نہیں، کیونکہ ذالذین جاهدوا سے مراد جہاد فی سبیل اللہ ہے نہ کہ اجتہاد فقہی۔ ہمارا جواب یہ ہے کہ علامہ نے اس آیت سے اجتہاد فقہی پر استدلال نہیں کیا۔ بلکہ ان کا مقصد صرف یہ بتانا ہے کہ اجتہاد کا مادہ اشتقاق جہاد ہے جس کے معنی کوشش کرنا ہیں اور یہ معنی اس لفظ کے تمام مشتقات مثلاً جہاد، مجاہد اور اجتہاد ان سب میں مشترک ہیں۔

فاضل مصنف کو علامہ سے یہ شکایت بھی ہے کہ وہ بعض اوقات قرآن مجید کے کسی لفظ یا کسی آیت کی ایسی فلسفیانہ یا علمی تفسیر کرتے ہیں جو تفسیر کے عام اور مرجع انداز سے بعید ہوتی ہے مثلاً آیت يَتَعَوَّلُوا اللّٰهَ مَا يَشَاءُوْا وَيُثْبِتُوْا وَعِنْدَكَ اَھمُّ الْاَلْکِتَابِ میں ام کتاب سے علامہ نے وہ زمانہ الہیہ مراد لیا ہے جو مکمل طور پر مجرد ہے اور جس میں نہ تجزی ہے اور نہ توالی، نہ انفصال ہے نہ تواصل۔ ہمارے نزدیک فاضل مصنف کی یہ شکایت چنداں بے جا نہیں ہے، البتہ گزارش سرت اس قدر ہے کہ اگر یہ کوئی گناہ ہے تو، این گناہ بیت کہ در شہر شمانیز کنند، اگر گولڈ زیہر کی کتاب السذائب التفسیریہ دستیاب نہ ہو تو مولانا ابوالکلام آزاد کے ترجمان القرآن کا مقدمہ ملاحظہ فرمایا لیجئے۔ اس سے معلوم ہو گا کہ کس طرح ہر مفسر نے اپنے مکتبہ خیال کی روشنی میں قرآن کی تفسیر کی ہے۔

ایک اعتراض یہ ہے اور یہ بالکل درست ہے کہ علامہ نے فرقہ بہائیت کو اسلامی فرقوں میں شمار کیا ہے، حالانکہ یہ فرقہ ایک مستقل مذہب کا حامل ہے، وہ نہ مسلمان ہے نہ ہندو، نہ عیسائی اور نہ یہودی۔ یہ فرقہ ایران میں پیدا ہوا تھا اور علامہ کی نظر سے

اس کا لٹریچر نہیں گزرا تھا۔ اس لیے علامہ کو اس بارے میں غلط نہیں ہوتی۔ عجیب اتفاق ہے
شیخ محمد احمد ابوزہرہ جو عصر حاضر کے بلند پایہ محقق اور مصنف ہیں، انہوں نے بھی اپنی مشہور
کتاب "المذاهب الاسلامیہ" میں فرقہ ہمایہ کا ذکر اسی غلط فہمی کی بناء پر کیا ہے۔

ایک اعتراض یہ ہے کہ علامہ نے قرآن مجید کی آیت **هُوَ لَا إِلَهَ إِلَّا هُوَ** و **الْأَخِرُ**
وَالظَّاهِرُ و **الْبَاطِنُ** کی تشریح اس طرح کی ہے کہ اس سے عقیدہ حلول کے
اثبات کا شبہ پیدا ہوتا ہے لیکن پھر خود ہی لکھتے ہیں کہ نظر یہ حلول کی تردید تو خود علامہ
اقبال نے کی ہے اور اسے خارج از امکان قرار دیا ہے۔ البتہ یہ صحیح ہے کہ علامہ نے
اس آیت سے وحدۃ الوجود پر استدلال کیا ہے، لیکن یہ علامہ کی خصوصیت نہیں بلکہ
وحدۃ الوجود کے قائل سب ہی صدیقاً نے اس آیت کو اپنے دعوے کے لیے بطور دلیل
پیش کیا ہے۔ لیکن وحدۃ الوجود سے مراد کیا ہے؟ علامہ نے اپنے خطوط اور مضامین
میں اور ان کے شارح اور ترجمان خلیفہ عبدالجکیم اور سید نذیر نیازی نے اس کی تشریح و
توضیح میں اس قدر لکھ دیا ہے کہ اب اس بارے میں کسی کو شک اور التباس نہیں ہونا چاہیے
چنانچہ خود ڈاکٹر محمد ابھی وحدۃ الوجود کے مُنکر اور اس کے سخت مخالف ہیں، لیکن
علامہ اقبال کے وفاع میں لکھتے ہیں :

کہا جاتا ہے کہ اقبال صونی ہیں اور وحدۃ الوجود کے قائل ہیں، لیکن وحدۃ الوجود
سے ان کی مراد اتحاد وجود نہیں ہے، وہ وجود مطلق میں فنایت کے قائل نہیں بلکہ
اشیا کے تشخصات و تعینات اور ان کی فردیت کو تسلیم کرتے ہیں۔ وحدت الوجود کی
نغمہ سرائی سے اقبال کا اصل مقصد یہ تھا کہ مسلمان جو عرصہ دراز سے احساس کمتری کا
شکار ہو کر مایوسی اور ناکامی کی زندگی بسر کر رہے ہیں، ان میں یہ یقین اور اعتماد پیدا کر
کے زندگی کی نئی روح اور اُمنگ پیدا کی جائے کہ ان کا وجود وجود مطلق کا نہ غیر ہے
اور نہ اس سے مفصل، بلکہ اسی کا ایک جزو اور اس سے جڑا ہوا ہے۔ اس بناء پر
زندگی اور اس کے مسائل کے بارے میں اس کا نقطہ نظر ہمیشہ ایجابی اور مثبت ہونا
چاہیے نہ کہ جیسا کہ ڈاکٹر محمد ابھی کی اس بات کو اس طرح ادا کر سکتے ہیں کہ انسان



درحقیقت بحرِ ناپیدا کنار وجود میں ہے تو ایک قطرہ، لیکن علامہ اقبال غالب کی زبان میں اس سے انا البحر کا لعرہ متانہ سنا چاہتے ہیں۔

ڈاکٹر محمد البھی کو یہ شکایت بھی ہے اور اس شکایت میں ہم بھی ان کے ساتھ ہیں کہ عالم اسلام میں جہاں کہیں بھی اصلاح و تجدید کے عنوان سے کوئی تحریک اٹھتی ہے علامہ بے تحاشا اور بے محابا خیر مقدم کرنے لگتے اور یہ نہیں دیکھتے کہ وہ تحریک اسلام کے مبادی اور اس کے اصولِ موضوعہ کے ساتھ مطابقت اور ہم آہنگی رکھتی ہے یا نہیں۔ چنانچہ انہوں نے بہانی اور بابی تحریک کو اسی جذبے کے ماتحت نظرِ استحسان سے دیکھا اور اس میں اس درجہ غلو کیا کہ اس تحریک کو محمد بن عبدالوہاب کی تحریک کا ایرانی ایڈیشن قرار دے دیا، علامہ نے یہی معاملہ ترکی کے شاعرِ متجدد صنیاکوک الپ اور مصطفیٰ کمال اتاترک کے ساتھ کیا، اول الذکر نے ترکی کی سماجی، مذہبی اور اقتصادی اصلاح کے لیے اپنے اشعار میں نہایت جوش و خروش سے جن خیالات کا برملا اظہار کیا اور مصطفیٰ کمال نے برسرِ اقتدار آنے کے بعد دستوری طور پر جو اصلاحات نافذ کیں، بے شبہ ان پر مغرب زدگی کی گہری چھاپ ہے اور ان کے (Anti Islam) ہونے سے انکار ممکن نہیں ہے، لیکن اس کے باوجود علامہ ان دونوں کی مدح سرائی میں رطب اللسان ہیں اور ان کو ترکی میں طلوعِ سحر کی نشانی قرار دیتے ہیں۔ ڈاکٹر محمد البھی سوال کرتے ہیں کہ ایک طرف اقبال کی فرنگ کی مادی اور خدا شناس تہذیب پر سخت تنقید اور دوسری جانب ان کی فرنگی مآب اور ملحدانہ افکار و خیالات کی تمجید و تحسین! ان دونوں میں مطابقت کی کیا شکل ہو سکتی ہے؟ یہ اور اسی قسم کے دوسرے اعتراضات جو خطبات کے علاوہ شاعری پر بھی کیے گئے ہیں۔ ان کے جواب میں علامہ کی طرف سے ازراہ معذرت یہی کہا جاسکتا ہے کہ علامہ حرکتِ مسلسل اور عملِ پیہم کے دیوانے اور شیدائی تھے۔ افراد و اشخاص اور اقوام و ملل کے لیے زندگی اور ارتقائے جیات کا راز اسی کو جانتے تھے، چنانچہ خطبات پر جو پیش لفظ انہوں نے لکھا ہے اس کا آغاز ہی اس جملے سے کیا ہے۔

(The Quran is a book which emphasises "DEED" rather than "IDEA")

علامہ صرف مسلمانوں کا نہیں بلکہ دنیا کے تمام انسانوں کا درد و غم اپنے دل میں رکھتے تھے۔ اس بنا پر جب وہ دیکھتے تھے کہ اقوام شرق و غرب سب پر ایک قسم کا سکون مرگ طاری ہے تو طبعی طور پر ان کو بڑا صدمہ اور رنج ہوتا تھا۔ پھر اگر سکون مرگ کے اس تالاب میں کسی شہر اور المہڑ پٹے کی کلوخ اندازی سے حرکت کی کوئی لہر پیدا ہوتی تھی تو بے ساختہ علامہ کے دل میں امنگ اور لولے کی ایک موج اٹھتی تھی اور وہ بہت کچھ توقعات و اہتہ کر لیتے تھے چنانچہ یورپ میں فاشنزم کی ایک حرکت موسیٰ کی شکل میں پیدا ہوئی اور سنٹرل ایشیا میں کمیونزم اور سوشلزم کا دھماکہ انقلاب روس کی صورت میں پیدا ہوا تو علامہ ادھر متوجہ ہو گئے اور اسے بہ نظر استحسان دیکھنے لگے، لیکن ان کا یہ فوری تاثر ہوتا تھا جس کا اظہار وہ شعر کی زبان سے بھی کر دیتے تھے، لیکن وقت کے گزرنے کے ساتھ ساتھ جب یہ تحریکیں اپنے مضمرات اور مقاصد کے ساتھ آگے بڑھیں اور اپنے اصل رنگ و روپ میں نمایاں ہوئیں اور علامہ کو ٹھنڈے دل و دماغ سے ان کے مطالعے کا موقع ملتا تو اب علامہ تنقید کے نشتر سے ان پر عمل جراحی کرتے اور ان کا کھرا کھوٹا سب دنیا کے سامنے پیش کر دیتے۔ پس یہی معاملہ ترکی میں ضیا کوک الپ کی شاعری اور کمال اتا ترک کی اصلاحات کے ساتھ پیش آیا۔ اس لیے کسی تحریک متعلق علامہ کی اصل رائے وہ ہے جو اس تحریک کے نشیب و فراز کو جانچنے اور پرکھنے کے بعد بالکل اخیر میں ظاہر کی ہے، نہ کہ وہ جس کا اظہار تحریک کے بالکل آغاز میں کیا ہے۔ غالباً یہی وجہ ہے کہ جب یہ خطبات پڑھے گئے اور جب ان کا ترجمہ ہوا ان دونوں میں کئی برسوں کا زمانہ حائل ہے۔ اس درمیانی مدت میں حالات بہت کچھ بدل گئے اور کچھ نئے تجربات اور حالات سامنے آئے تو علامہ نے سید نذیر نیازی کے بیان کے مطابق خطبات پر نظر ثانی کی ضرورت محسوس کی اور اسلامی فکر کی تشکیل جدید پر ایک نئی اور مبسوط کتاب لکھنے کا ارادہ کیا لیکن سخت افسوس ہے کہ علامہ کی شدید علالت کے باعث یہ کام سراسر انجام نہ ہو سکا۔

اب یہاں ایک بات بطور بیظفہ کے بھی سن لیجئے۔ ۱۹۲۷ء و ۱۹۲۸ء میں جب راقم الحروف اور ٹیٹل کالج میں تعلیم کے سلسلہ میں لاہور میں مقیم تھا تو اس زمانے میں وقتاً فوقتاً اپنے عزیز دوست ڈاکٹر عبداللہ چغتائی کی ہمراہی میں علامہ کی خدمت حاضر ہوتا رہتا تھا، چغتائی صاحب کو علامہ کے ہاں بڑا درخوڑ حاصل تھا اور وہ ان سے بڑے تکلف تھے۔ علامہ کا ہمیشہ کا معمول تھا کہ چغتائی صاحب کو دیکھتے ہی بغیر علیک بلیک کے فوراً پنجابی زبان میں کہتے۔ ”کہو جی ماسٹر جی! کیہہ گل اہے۔“ میں دیوبند کا فارغ التحصیل اور مولانا محمد انور شاہ کشمیری کا تلمیذ خاص تھا۔ اس رشتے سے علامہ مجھ ناچیز پر بھی بڑی شفقت فرماتے اور التفات خاص کے ساتھ گفتگو کرتے، انہی دنوں میں علامہ نے امام رازی کی کتاب ”المباحث المشرقیہ“ کے دو باب جو زمان و مکان پر ہیں ان کا اردو ترجمہ مجھ سے کرایا تھا اور اس سے خوش ہو کر انعام دیا تھا۔ (اس واقعہ کا ذکر ڈاکٹر محمد عبداللہ چغتائی نے اپنے ایک معنوں بعنوان اقبال اور سید سلیمان ندوی مطبوعہ سہ ماہی مجلہ اقبال لاہور مورخہ اپریل ۱۹۵۶ء میں کیا ہے) بہر حال جب حاضر ہوتا تھا۔ علامہ مختلف علمی مسائل اور خصوصاً عالم اسلام کی مختلف تحریکات پر گفتگو فرماتے تھے۔ ایک دن پوچھا: ”آپ کے نزدیک مستقبل میں عالم اسلام کی ذہنی قیادت کو نسا ملک کرے گا؟“ میں نے کہا: ”ہیں کیا عرض کر سکتا ہوں۔“ فرمایا: ”میرے نزدیک مصر عالم اسلام کی ذہنی قیادت کا فریضہ انجام دے گا۔“ میں فوراً سمجھ گیا کہ چونکہ مصر میں جمال الدین افغانی، مفتی محمد عبداللہ اور سید رشید رضا ایسے بلند پایہ مفکرین اسلام پیدا ہو چکے تھے اس لیے علامہ مصر سے زیادہ متاثر ہیں، تاہم میں نے جرات کی اور عرض کیا: ”مگر قبلہ! مصر تو تہذیب فرنگ میں ڈوبا ہوا ہے۔“ فوراً ارشاد ہوا: ”اس سے آپ نگہرائیے، یہ اس لیے اچھا ہے کہ تہذیب فرنگ کے معائب اور نقائص کا ان کو خود براہ راست عملی تجربہ ہو جائے گا۔ آزاد ہونے کے بعد مصر میں جب اسلامی قومیت کا جذبہ پیدا ہوگا تو وہ فرنگی تہذیب کا لہارہ اتار پھینکیں گے اور

ان کی تہذیب خالص اسلامی تہذیب ہو جاتے گی۔“ اس واقعے سے اندازہ ہو گا کہ عالم اسلام میں اس وقت جو تحریکیں پیدا ہو رہی تھیں علامہ انہیں کس نظر سے دیکھتے اور ان سے باوجود ان کی اپنی اندرونی فراہیوں کے کیسی کیسی توقعات قائم کر لیتے تھے۔

جنت اور دوزخ

اب آخر میں ہم اس اعتراض کو لیتے ہیں جو اس سلسلے کا واقعی سب سے بڑا اور اہم اعتراض ہے اور جس نے برصغیر میں اور اس سے باہر بہت سے لوگوں کو چونکا دیا ہے۔ یہ اعتراض ان خیالات پر ہے جو علامہ نے جنت اور دوزخ کے بارے میں ظاہر کیے ہیں۔ اس میں تو کسی قسم کا شک و شبہ نہیں ہو سکتا کہ قرآن مجید میں جنت اور دوزخ کو ان اعمال کی جزا اور سزا فرمایا گیا ہے جو انسان نے دنیوی زندگی میں کیے ہیں اور اقبال کا اس حقیقت پر ایسا ہی ایمان ہے جیسا کہ خدا اور نبوت پر ہے مگر اب حسب ذیل تین سوالات پیدا ہوتے ہیں۔

۱۔ جنت کی نعمتیں اور دوزخ کی تکلیفیں مادی اور جسمانی ہیں یا روحانی اور معنوی۔

۲۔ دوزخ کا وجود دائمی ہو گا یا موت اور محدود۔

۳۔ جنت میں عمل ہو گا یا نہیں اور صرف فرصت ہو گی۔

اب ہم ترتیب وار ہر سوال کا جواب عرض کرتے ہیں۔

۱۔ بعث بعد الموت اور جزائے اعمال پر بحث کرنے کے بعد علامہ کہتے ہیں ”جہاں تک فلسفے کا تعلق ہے ہم اتنا ہی کہہ سکتے ہیں کہ انسان کے ماضی پر غور کیجئے تو یہ امر غیر اغلب نظر آتا ہے کہ انسان کی ہستی کا سیدہ جسم کی ہلاکت کے ساتھ ہمیشہ کے لیے ختم ہو جاتے۔“ اس طرح اپنا عقیدہ یوم آخرت و جزائے اعمال کا اثبات فلسفے سے کرنے کے بعد اب سوال یہ ہے کہ جزائے اعمال کی شکل کیا ہو گی؟ اس کے متعلق قرآن مجید کی دو آیتوں کو نقل اور ان سے استدلال کے بعد علامہ لکھتے ہیں

”جنت اور دوزخ احوال ہیں، مقامات نہیں“ اس کا مطلب یہ ہوا کہ علامہ جنت اور دوزخ کے منکر نہیں ہیں، البتہ ان کی جو صفات قرآن میں بیان کی گئی ہیں ان کا بیان وہ تمثیلی مانتے ہیں اور ان سے ان کے لفظی معنی مراد نہیں لیتے اور یہ خیال بالکل صحیح ہے، ہرگز قابل اعتراض نہیں، کیونکہ جیسا کہ پہلے لکچر کے شروع میں ہم کہہ آئے ہیں، وہ تمام آیات قرآنی جن میں ما بعد الطبیعیاتی حقائق بیان کیے گئے ہیں وہ آیات متشابہات میں داخل ہیں اور یہ طے شدہ ہے کہ ان آیتوں میں جن چیزوں کا بیان ہوتا ہے، مثلاً صفات باری تعالیٰ، عرش و کرسی، حشر و نشر، وہ بیان محض تمثیلی (Allegorical) ہوتا ہے نہ کہ لفظی اور لغوی

(Literal) چنانچہ شیخ اکبر اور حضرت شاہ دلی اللہ نے جزا اور سزا کی جو تشریح کی ہے اس سے بھی یہی ثابت ہوتا ہے کہ ثواب و عذاب ارجح کے احوال ہیں۔ البتہ یہ یاد رکھنا چاہیے کہ قرآن میں جنت اور دوزخ کا بیان مع ان کے مشتملات و خصائص کے جس بسط و تفصیل اور تکرار کے ساتھ ہے اس سے یہ عیان نظر آ رہا ہے کہ جنت اور دوزخ صرف احوال نہیں بلکہ مقامات بھی ہیں اور شیخ اکبر اور شاہ دلی اللہ بھی یہی فرماتے ہیں۔ جیسا کہ سید نذیر نیازی نے اپنے تشریحی نوٹ میں لکھا بھی ہے اس بنا پر ہمارا خیال ہے کہ علامہ نے جہاں لکھا ہے

(Heaven and Hell are states not localities) وہاں ان کو آخر میں

(only) کا لفظ بھی لکھنا چاہیے تھا اور کیا عجب ہے کہ علامہ اگر خطبات پر

نظر ثانی کرتے جس کا وہ ارادہ کیے ہوئے تھے تو ایسا کر بھی دیتے۔

۲۔ اب آئیے دوسرے سوال پر غور کریں یعنی یہ کہ دوزخ دائمی ہے یا

موقت اور محدود؟ علامہ کی صاف رائے یہ ہے کہ دوزخ ابدی نہیں، بلکہ فنا پذیر

ہے۔ علامہ کی دلیل یہ ہے کہ قرآن مجید میں دوزخ کے لیے جہاں کہیں خلود کا لفظ

آیا ہے وہاں اس سے مراد دوام اور ہمیشگی نہیں ہے، بلکہ ایک طویل مدت مراد

ہے۔ علامہ نے یہ صحیح کہا ہے کہ لغت میں خلود کا لفظ دوام اور طویل مدت دونوں

کے لیے استعمال ہوتا ہے، لیکن جہاں تک اصل مسئلے کا تعلق ہے، گزارش یہ ہے کہ اگرچہ علمائے اسلام کی اکثریت دوزخ کی ابدیت کی قائل ہے۔ لیکن علماء کی ایک جماعت جن میں صحابہ کرام، تابعین عظام اور محدثین میں علامہ ابن قیم، حافظ ابن تیمیہ اور ایک زیدی یعنی عالم شیخ بقلی بھی شامل ہیں اس رائے کے مخالف ہیں، چنانچہ مولانا سید سلیمان ندوی دسیرت البنی جلد ۴ صفحہ ۷۷۹ تا ۷۸۱، کیا دوزخ کی انتہا ہے؟ کے زیر عنوان رقمطراز ہیں :

”دوزخ جو عتابِ الہی کا گھر ہے کیا ہمیشہ آباد رہے گا؟ اللہ تعالیٰ کی رحمت عمومی کے قائلوں کے نزدیک اس کا جواب نفی میں ہے۔ ان کا خیال ہے کہ اللہ تعالیٰ کی مقرر شدہ مدتِ دراز کے بعد ایک دن جہنم کی آگ رحمتِ الہی کے چھینٹوں سے سرد ہو جائے گی حدیث صحیح میں ہے: اللہ تعالیٰ فرماتا ہے: جنت میری رحمت ہے اور دوزخ میرا عذاب ہے۔ اس کے ساتھ ہی حدیث صحیح میں وارد ہے کہ جب اللہ نے مخلوقات کا فیصلہ کیا اسی وقت اس نے عرش کے اوپر لکھ دیا رحمتی سبقت غضبی میری رحمت میرے غضب سے سبقت لے گئی ہے۔“

اب اگر دوزخ جو اس کے غضب کا مظہر ہے اس کی جنت ہی کی طرح دائمی اور ابدی ہوتو اس کا غضب اس کی رحمت پر سبقت لے جاتا ہے یا برابر ہو جاتا ہے اور اس کا تخیل بھی اس رحمن و رحیم کی نسبت نہیں ہو سکتا۔

حق کیا ہے؟ اس کا علم تو خدا کے سوا اور کس کو ہو سکتا ہے لیکن علامہ کی برائت کے لیے یہ بات کافی ہے کہ خلود نار سے انکار کے عقیدہ میں وہ تنہا نہیں ہیں اور صحابہ کرام، تابعین عظام اور علمائے کرام کی ایک موقر جماعت گو مختصر ہے، ان کے ساتھ ہے اور یہ سب کچھ اس لیے ہے کہ علامہ کے دل و دماغ پر رحمتِ خداوندی کے تصور کا غیر معمولی غلبہ ہے۔

۲۔ اب رہا تیسرا اعتراض، علامہ کہتے ہیں: اس لحاظ سے دیکھا جائے تو

جہنم کون سا وہ نہیں بلکہ وہ درحقیقت تازیبا کا ایک عمل ہے تاکہ جو خود ہی سخت

ہوگئی ہے وہ پھر رحمت خداوندی کی نسیم جانفزا کا اثر قبول کر سکے۔ لہذا جنت بھی لطف و عیش اور آرام و تعطیل کی کوئی حالت نہیں۔ زندگی ایک ہے اور مسل! اور انسان بھی اس ذاتِ لاتناہی کی نو بہ نو تجلیات کے لیے جس کی ہر لحظہ ایک نئی شان ہے، ہمیشہ آگے ہی آگے بڑھتا رہے گا۔ در خطبہ چہارم اردو ترجمہ سید نذیر نیازی ص ۱۸۶)

اس عبارت سے ثابت ہوتا ہے کہ علامہ کے نزدیک جہنم عذاب کی جگہ نہیں بلکہ ایک اصلاحی اور تادیبی تجربہ (Correiriom experiment) ہے اور اسی طرح جنت عیش و آرام اور راحت و سکون کا مقام نہیں بلکہ ایک اعلیٰ اور ترقی یافتہ انا انکے مطلق و لاتناہی سے قرب و اتصال حاصل کرنے کی غرض سے جو پیش قدمی کرتا چلا جا رہا ہے جنت اس کی ایک منزل ہے۔ اس سے انکار ممکن نہیں ہے کہ علامہ نے جو کچھ کہا ہے مذاق عام کے خلاف ہے لیکن ابھی فیصلہ کرنے میں جلدی نہ کیجیے۔ اگر آپ اسلامی افکار کی تاریخ اور صوفیانہ لٹریچر خصوصاً حضرت شیخ اکبر محی الدین بن عربی، حضرت مجدد الف ثانی شیخ احمد سرہندی اور خواجہ محمد معصوم نقشبندی کے ارشاد و ملفوظات اور مکتوبات کا مطالعہ وقت نظر سے کریں تو آپ کو ان میں ایسی عجیب و غریب باتیں نظر آئیں گی کہ آپ انگشت ہد مذال ہو کر رہ جائیں گے۔ لیکن علمائے شریعت ان کو عالم سکر کے احوال و مقامات اور وارداتِ روحانی و قلبی کہہ کر نظر انداز کرتے ہیں۔ اس بنا پر علامہ نے یہاں کوئی ایسی اور انوکھی بات نہیں کہی جو وہ یا اس جیسی بات علمائے حق یا معتمد و مستند صوفیائے کرام میں سے کسی نے نہ کہی ہو۔ چنانچہ جہنم ہی کو نیچے، مولانا سید سلیمان ندوی نے سیرت البنی، جزم میں ایک مستقل طویل باب دوزخ کے عنوان سے لکھا ہے۔ اس باب میں ایک ذیلی عنوان ہے "دوزخ قیدخانہ نہیں شفاخانہ ہے"۔ اس ذیلی عنوان کے ماتحت لکھتے ہیں۔

”جن کو ہم اصطلاحِ شرعی میں گناہ اور ان کے نتائج کو عذاب کہتے ہیں۔“

نتائج آتش دوزخ اور اس کے شدید و آلام کی صورت میں ظاہر ہوں گے اور جن کا منشا یہ ہوگا کہ روح انسانی اپنی غلط کاریوں کے نتائج بد کو دور کرنے کے لیے جدوجہد میں مصروف ہوگی اور جو نہی وہ ان سے عہدہ برآ ہوگی خدا کی رحمت سے سرفرازی پا کے اس عذاب سے نکل کر اپنی موردنی بہشت میں داخل ہوگی۔ اس دعوے کے بعد سید صاحب نے بہ طور استدلال چند آیات قرآنی اور احادیث صحیحہ پیش کی ہیں اور ان سے یہ نتیجہ نکالا ہے کہ گویا دوزخ بھی ایک نعمت اور رحمتِ خداوندی کا ایک مظہر ہے۔

اب جنت کے معاملے پر غور کیجئے۔ ڈاکٹر محمد البھی کو شدید اعتراض ہے کہ اقبال نے یہ کہہ کر کہ زندگی مسلسل ہے اور انسان جنت میں بھی جدوجہد جاری رکھے گا، دنیا اور آخرت دونوں کو ایک کر دیا، کیونکہ اس کے معنی تو یہ ہوتے کہ انسان دنیا میں جس طرح مکلف بالاعمال ہے ایسے ہی آخرت میں مکلف بالاعمال ہوگا۔ حالانکہ اسلامی تعلیمات کی رُو سے دنیا عمل کرنے کی جگہ ہے اور جنت اس عمل کا پھل کھانے کا مقام ہے۔ وہاں فرصت اور فراغت ہی ہوگی اور کسی قسم کی تکلیفِ اعمال نہ ہوگی۔ اور اس کے بعد اپنی تائید میں مستند آیات نقل کی ہیں۔

ہم عرض کرتے ہیں کہ انسان جو جدوجہد یا عمل کرتا ہے اس کی دو قسمیں ہیں۔ ایک وہ عمل ہے جو انسان کسی تکلیفِ شرعی کے ماتحت کرتا ہے جس پر قانونِ مجازات و مکافات کا اطلاق ہوتا ہے اور دوسری قسم عمل کی وہ ہے جو کسی تکلیفِ شرعی کے ماتحت نہیں کرتا، بلکہ صرف اپنے دل کے تقاضے اور جذبہٴ عشق و محبت کے زیر اثر کرتا ہے۔ جہاں تک پہلے قسم کے اعمال کا تعلق ہے، اس میں کوئی شبہ نہیں کہ ان کا سلسلہ مادی جسم کے ختم ہونے کے ساتھ ختم ہو جائے گا اور علامہ بھی اس کے منکر نہیں ہیں، لیکن موت کے بعد جب روح مجرد باقی رہے گی تو علامہ فرماتے ہیں کہ اس کی سعی و عمل کا سلسلہ برابر جاری رہے گا۔ لیکن یہ سعی کسی تکلیفِ شرعی کا نتیجہ نہیں ہے، بلکہ اس کا باعث وہ جذبہٴ ارتقاء ہے

روحانی ہے جو ذاتِ مطلق کے ساتھ عشق و محبت بے لوث پر مبنی ہے۔ اس بنا پر ڈاکٹر محمد البھی کا یہ کہنا درست نہیں کہ علامہ کے خیال کے مطابق دنیا اور آخرت میں کوئی فرق باقی نہیں رہتا۔ اب رہا علامہ کا یہ کہنا کہ جنت تعطل اور سکون کی جگہ نہیں ہے، بلکہ وہاں بھی روح کی جدوجہد ارتقا باقی رہتی ہے تو اس سلسلے میں ہم مولانا سید سلیمان ندوی کا ایک طویل اقتباس نقل کرتے ہیں جس سے علامہ کا نظریہ زیادہ واضح اور مدلل ہو گا۔

مولانا سیرت البنی صلی اللہ علیہ وآلہ وسلم ج ۴ میں جنت کے باب میں ایک ذیلی عنوان ”جنت ارتقائے روحانی ہے“ کے ماتحت لکھتے ہیں۔

”مادی و جسمانی خلقت و فطرت کی لاکھوں برس کی تاریخ سے پہلے پایہ ثبوت کو پہنچ چکی ہے کہ مادے نے لاکھوں برس کے تغیرات کے بعد اس انسانی جسمانیت تک ترقی کی ہے۔ وہ پہلے حمار تھا پھر نباتات کی شکل میں آیا پھر حیوان کا قالب اختیار کیا پھر جسم انسانی کی شکل میں نمودار ہوا۔ یہ مادیت کی معراج ترقی ہے۔ لیکن انسانیت کا دوسرا رخ جو روحانیت سے عبارت ہے، ہنوز اپنے آغاز طفولیت میں ہے۔ کیا اس پر بھی اسی ارتقائی دور کے مدارج نہیں آئیں گے؟ ایک مادہ پرست صرف بامِ ارتقا تک زینہ بہ زینہ چڑھ کر ٹھہر جاتا ہے لیکن مذہب اس سے بھی آگے لے چلتا ہے اور یہاں سے اڑ کر وہ سقفِ آسمان تک پہنچتا ہے اور ملکوتیت کی سرحد کی ترقی شروع کرتا ہے۔ قرآن پاک کی ان آیتوں پر غور کرنے سے اس نظریے کے اشارات ملتے ہیں :

الذین یُؤْتُونَ الْفِرْدَوْسَ لَهُمْ فِيهَا خَالِدُونَ وہ لوگ جو فردوس کے وارث ہوں گے وہ اس میں ہمیشہ رہیں گے۔“

فَتَبَارَكَ اللَّهُ أَحْسَنُ الْمُخَالِقِينَ (المؤمنون)

لیکن یہ ترقی یہیں تک پہنچ کر رک نہیں جائے گی، بلکہ آگے بھی ہوگی۔ اس لیے جس طرح ماں کے پیٹ کی تنگ و تاریک دنیا میں ذیست و حیات

کے کچھ قواعد تھے۔ پھر عالم کی اس سے بھی وسیع تر دنیا میں اس نے قدم رکھا جہاں ترقی و حیات کے دوسرے ہی اصول ہیں۔ اسی طرح اس دنیائے مادی سے نکل کر اس وسیع تر دنیا میں قدم رکھے گا۔ جہاں ترقی و سعادت کے دوسرے ہی اصول ہوں گے۔ صد ہزار سال کے بعد قیامت سے اس دوسری نوع ملکوتی کا ظہور ہوگا۔

یہاں مسئلہ ارتقاء کا دوسرا اصول سامنے آتا ہے جس کو بقائے اصلاح کہتے ہیں کہ ان مدارج ترقی کے اثنائے ہزاروں وہ نوعیں فنا ہوتی رہتی ہیں جن میں آگے بڑھنے کی صلاحیت نہیں ہوتی اور وہ ہی باقی رہ جاتی ہیں جن میں آئندہ بقا کی پوری استعداد ہوتی ہے۔ جس طرح پچھلی استعداد سے آئندہ کی استعداد پیدا ہوتی ہے۔ اسی طرح اس دوسری ملکوتی نوع کی استعداد اپنی کو ملتی ہے جن کے اندر اپنی پچھلی مادی و جسمانی زندگی میں اس کی استعداد پیدا ہو چکی تھی۔ دوزخ کے درجے ان لوگوں کے مقامات ہیں جو گویا ہنوز جمادی و نباتی و حیوانی منزلوں میں ہیں اور ممکن ہے وہ اس دارالامتحان میں اپنی استعداد کی کمی کے بقدر رہ کر آگے کی استعداد پیدا کر لیں اور ملکوتیت کی ترقی حاصل کر سکیں۔

بہشت کے مختلف مدارج، ان کی استعدادوں کے مقامات ہیں جو اپنی پہلی ہی زندگی میں اس ترقی کی استعداد پیدا کر چکے تھے، لیکن یہاں پہنچ کر بھی ان کی روحانی ترقی کا دروازہ بند نہ ہوگا، بلکہ وہ بقدر استعداد تکمیل کے مدارج طے کرتے چلے جائیں گے۔ شاید اسی لیے اللہ تعالیٰ نے فرمایا،

فَلَهُمْ أَجْرٌ غَيْرُ مَمْنُونٍ ان بہشتیوں کے لیے نہ ختم ہونے

والی مزدوری ہے۔

ایک دوسری آیت میں ہے کہ نشأة ثانیہ میں اہل ایمان کے آگے پیچھے دائیں بائیں نور ہوگا۔ پھر بھی دعا کریں گے کہ اے پروردگار! ہمارے نور کو کامل کر دے اور تو ہم کو معاف فرما دے، تو ہر شے پر قدرت کاملہ رکھتے

والا ہے۔ (سورۃ تحریم) مومنوں کے لبوں پر اللہ کے بختے ہوئے نور کی مزید تکمیل اور اتمام کی دُعا ادھر اشارہ کر رہی ہے کہ اہل بہشت کے مدارج میں ترقی ہوتی رہے جس کا اقتضا خدا کی ربوبیت کا منشا ہے۔“

اب علامہ اور مولانا سید سلیمان ندوی دونوں کے بیانات کا تقابلی مطالعہ کیجئے تو یہ حقیقت واضح ہو جاتی ہے کہ اگرچہ مولانا نے گفتگو فلسفہ قدیم کی روشنی میں کی ہے اور علامہ نے فلسفہ جدید کی زبان میں اظہار خیال فرمایا ہے، لیکن حاصل اور لبِ باب دونوں کا ایک ہی ہے۔ اس لیے علامہ اپنے مترجمین کو خطاب کر کے کہہ سکتے ہیں کہ :

اور میخانہ نشین چور بنائے نہ گئے
ہم دھرے جاتے ہیں ناحق کہیں آئے نہ گئے

ہندوستان کے بعض فاضل نے علامہ پر ایک یہ اعتراض بھی کیا ہے کہ علامہ نے تیسرے خطبے میں زمان و مکان کی بحث کے سلسلہ میں ایک حدیث قدسی نقل کی ہے ”لَا تَسْبُو الدَّهْرَ فَإِنَّ الدَّهْرَ إِذَا تَمَّ زَمَانَهُ كَوَبْرًا بَهْلَامَتٍ كَبُورًا“ کیونکہ زمانہ تو میں ہوں؛ اور اس کے بعد علامہ نے لکھا ہے: حکمائے اسلام اور حضرات صوفیاء کو فرمانے کے مسئلے سے بڑی دلچسپی تھی کچھ تو اس لیے کہ قرآن میں گردشِ دوزد شب کا شمار آیاتِ الہیہ میں کیا گیا ہے اور کچھ اس لیے کہ رسول اللہ صلی اللہ علیہ وسلم کی مذکورہ بالا حدیث میں ذاتِ الہیہ کا مرادف دہر کو ٹھہرایا گیا ہے۔ اس کے بعد فرماتے ہیں: غالباً یہی وجہ تھی کہ بعض اکابر صوفیاء نے لفظ دہر سے طرح طرح کے صوفیانا نکلتے پیدا کیے ہیں؛ ابن عربی کہتے ہیں، ”دہر اللہ تعالیٰ کے اسمائے حسنہ میں سے ہے“ اور اسی طرح امام مخزومین رازی نے بھی تفسیر کبیر میں لکھا ہے کہ بعض صوفی بزرگوں نے انہیں لفظ دہر، دہور اور دہار کے ورد کی تلقین کی تھی۔

معتزین نے اس عبارت کا مطلب یہ سمجھا ہے کہ علامہ خود بھی ذاتِ الہیہ

پر لفظِ دہر کے اطلاق کے قائل تھے، حالانکہ عربی زبان کا ایک نکتہ شناس جانتا ہے کہ اگر
 اس حدیثِ قدسی کو صحیح مان بھی لیا جائے تو اس کا مطلب بجز اس کے کوئی اور نہیں ہے
 کہ لوگوں کی عام عادت ہے کہ جب کوئی امر ان کی توقع اور خواہش کے خلاف پیش آتا
 ہے تو وہ زمانہ کو برا بھلا کہنے لگتے ہیں، اس حدیث میں ان کو ایسا کرنے سے منع فرمایا گیا اور
 بتایا گیا ہے کہ زمانہ کیا چیز ہے؛ جن افعال کو تم زلمنے کی طرف منسوب کرتے ہو درحقیقت
 وہ افعال تو میرے ہیں۔ اس لیے ان افعال کی وجہ سے زمانے کو سب و شتم کرنا بالواسطہ
 مجھے سب و شتم کرنا ہے۔ حدیث کے معنی اس قدر واضح ہیں کہ ان سے انکار ممکن نہیں
 ہے۔ اس بنا پر اگر ابن عربی نے دہر کو اللہ تعالیٰ کے اسمائے حسنیٰ میں شمار کیا ہے یا
 امام رازی کے بقول اگر بعض صوفیاء نے ان کو دہر، دہود اور دہار کے ورد کی تلقین کی
 تھی تو سہاری رائے میں انہوں نے بڑی غلطی کی اور خود علامہ اقبال بھی اس کے
 قائل نہیں ہیں۔ چنانچہ اسی خطبے میں مشکلیں، اسلامی فلاسفہ اور مغربی مفکرین کے
 نظریہ زمان پر بحث کرنے کے بعد بھی علامہ خاص طور پر کہتے ہیں۔ "یہ کیسے ممکن
 ہے کہ زمان جو ہری کا اطلاق ذاتِ الہیہ پر کیا جائے۔"

اجتہاد کے متعلق اقبال کا نقطہ نظر

آج تو اجتہاد کا لفظ نپتے نپتے کی زبان پر ہے اور عالم اسلام میں ہر جگہ اس کی اہمیت و ضرورت کا شدید احساس پایا جاتا ہے اور بعض اسلامی ممالک میں اس پر کام شروع بھی ہو گیا ہے۔ مثلاً اس سلسلے میں پہلی ضرورت اس بات کی تھی کہ فقہائے اربعہ کے مسالک فقہ کا کل، ان کے دلائل و براہین کا یکجائی اور تقابلی مطالعہ کیا جائے۔ اصول فقہ کی از سر نو ترتیب و تدوین کی جائے، فقہ کے جو ماخذ ہیں ان کا مفصل مطالعہ کیا جائے، اور فقہائے اربعہ کے علاوہ اور بھی متعدد نامور فقہائے۔ مثلاً امام ابو زاعی، سفیان ثوری اور ابن عزم وغیرہ جن کا مسلک فقہ راجح نہ ہو سکا۔ رسیرچ کے ذریعے ان تمام مسالک فقہ کو مرتب و مدون کیا جائے۔ اجتہاد کی راہ ہموار کرنے کی غرض سے ان تمام کاموں کا ہونا ضروری تھا اور خوشی کی بات یہ ہے کہ آج یہ سب کام عالم اسلام کے مختلف حصوں میں انجام پذیر ہو رہے ہیں۔ چنانچہ مراکو، سعودی عربیہ اور کویت، تینوں ملکوں نے بہ صرف زبر کثیر الموسوعۃ الفقیہیۃ یعنی فقہ کی انسائیکلو پیڈیا مرتب و مدون کرنے کا پروگرام بنایا اور کام شروع کر دیا۔ اول الذکر دو حکومتوں کا کام تو نہیں معلوم کس مرحلے میں ہے۔ لیکن کویت نے پیشقدمی دکھائی اور ۱۸، ۲۰، ۶ جلدوں میں ان کا کام ختم ہونے کے قریب ہے۔ اصول فقہ پر سب سے زیادہ اور محققانہ کام مصر میں ہوا ہے اور برابر جاری ہے۔ فقہ کے ماخذ اربعہ قرآن و سنت اور اجماع و قیاس کے علاوہ اور بھی نمبر ۲ کے ماخذ ہیں۔ مثلاً استحسان، استعجاب حال مصالح مرسلہ یعنی (Public interest)

استعلام، عرف و عادات اور تغیر احوال و ظروف۔ مصر میں ان سب پر الگ الگ ضخیم اور جامع کتابیں چھپ گئی ہیں اور ان کا سلسلہ برابر جاری ہے۔ پھر چونکہ مصر میں اسلامی قانون پر کام کرنے والے حضرات فقہ اسلامی میں مہارت کے ساتھ دنیا میں جدید ترقی یافتہ ممالک کے دساتیر و قوانین سے بھی براہ راست واقف اور ان کے عالم ہیں، اس بنا پر انہوں نے اسلامی قوانین کا برطانیہ، فرانس، امریکہ اور روس وغیرہ ممالک کے قوانین کے ساتھ تقابلی مطالعہ بھی کیا ہے اور اس موضوع پر بڑی قابل قدر کتابیں لکھی ہیں۔ موجودہ زمانے کے سب سے زیادہ اہم مسائل میں تین قسم کے ہیں، سماجی، اقتصادی اور سیاسی، ان تینوں قسم کے مسائل پر عربی، انگریزی اور بعض اور زبانوں میں انفرادی امور پر بعض بڑی اچھی کتابیں لکھی ہیں۔ اس کے علاوہ بعض مستقل ادارے ہیں جو اجتماعی طور پر ان موضوعات پر داد تحقیق دے رہے ہیں، مثلاً جہن سعودی عربیہ کی کنگ عبدالعزیز یونیورسٹی میں (International Centre for Research in

Islamic Economics) ایک نہایت عظیم الشان ادارہ ہے جو بڑی باقاعدگی اور لگن سے کام کر رہا ہے اور اب تک اپنے سہ ماہی میگزین کی متعدد کتابیں چھاپ چکا ہے اور اس موضوع پر متعدد بین الاقوامی سیمینار منعقد کر چکا ہے۔ پھر پاکستان میں ڈاکٹر تنزیل الرحمن نے پانچ ضخیم جلدوں میں جو مجموعہ قوانین اسلام شائع کیا ہے وہ بھی اسی سلسلہ کی ایک زنجیرِ طلائی ہے اور بڑی قابل قدر ہے۔

اس گزارش کا مقصد یہ ہے کہ عالم اسلام میں اس وقت اسلامی قوانین کی تدوینِ جدید کے لیے جتنی انفرادی اور اجتماعی کوششیں ہو رہی ہیں یہ سب درحقیقت علامہ اقبال کے خواب کی تعبیریں ہیں۔ اس لیے اگر آج وہ حیات ہونے تو اس پر مسرور ہونے کا حق ان سے زیادہ اور کسے ہوتا ... وہ کہتے تھے:

گئے دن کہ تہنا تھا میں انجمن میں
یہاں اب میسر رازداں اور بھی ہیں

اس کی داد دینی چاہیے کہ ایک ایسے دور جمہور و تعطل ذہنی میں جبکہ لوگ
اجتہاد کا لفظ زبان سے نکالتے ہوئے ڈرتے تھے کہ کہیں ان پر آزاد خیالی کا لیبیل
نلگ جائے، علامہ نے اپنی چشم بصیرت سے آنے والے زمانے کو دیکھ لیا، چنانچہ انہوں
نے مولانا سید سلیمان مذہبی اور صوفی غلام مصطفیٰ کو جو خطوط لکھے ہیں، ان میں
انہوں نے اپنے اس یقین کا اظہار کیا ہے کہ وہ زمانہ جلد آرہا ہے جب مسلم ممالک
طوقِ غلامی سے آزاد ہو کر اپنی اپنی حکومتیں لے کر بیٹھیں گے اور دنیا کی دوسری
مملکتوں کے ساتھ استحکام اور عروج و ترقی کے میدان میں مسابقت کرنے پر مجبور
ہوں گے۔ اس وقت سائنس اور ٹیکنالوجی کی غیر معمولی اور حیرت انگیز ترقیات
کے عہد میں سینکڑوں ہزاروں ایسے جدید مسائل پیدا ہوں گے جن کا حل اجتہاد
کے بغیر ناممکن ہوگا۔ علامہ کے عہد میں مسلمانوں کے مذہبی طبقے پر جو جمہور ذہنی
طاری تھا علامہ کو اس پر شدید رنج اور صدمہ تھا۔ صوفی غلام مصطفیٰ تبسم کے
نام ایک خط میں اپنے دردِ دل کا اظہار اس طرح کرتے ہیں :

”ہندوستان میں عام حنفی اس بات کے قائل ہیں کہ اجتہاد کے تمام دوازے
بند ہیں۔ میں نے ایک بہت بڑے عالم کو یہ کہتے سنا ہے کہ حضرت امام ابوحنیفہؒ
کا نظیر ناممکن ہے“ پھر فرماتے ہیں۔ ”مذہبِ اسلام اس وقت زمانہ کی کسوٹی
پر پرکھا جا رہا ہے۔“

اجتہاد سے علامہ کا مقصد اس سے بہت بلند تھا جو آج کل عموماً مسلمانوں
کے ذہن میں ہے۔ اسی خط میں آگے چل کر لکھتے ہیں :

”ضرورت اس امر کی ہے کہ عملی طور پر ثابت کیا جائے کہ سعادتِ انسانی
کے لیے تمام قواعد قرآن میں موجود ہیں، جو جو قواعد، عبادات یا معاملات
(بالخصوص مؤخر الذکر کے متعلق) دیگر اقوام میں اس وقت مردج ہیں، ان پر قرآنی

نقطہ نگاہ سے بحث کی جائے اور دکھایا جائے کہ بالکل ناقص ہیں، اس کے بعد فرماتے ہیں۔ "میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے (Jurisprudence) یعنی اصول فقہ پر ایک تنقیدی نگاہ

ڈال کر احکام قرآنیہ کی آیت کو ثابت کرے گا وہی اسلام کا مجدد ہوگا اور بنی نوع انسان کا سب سے بڑا خادم" اے

اب سوال یہ ہے کہ اجتہاد کون کرے گا؟ اور اجتہاد کیسے ہوگا؟ یعنی اس کا منہاج (Method) کیا ہے؟ علامہ کے خطبہ ششم کا موضوع انہی دو سوالوں کا جواب ہے۔

جہاں تک پہلے سوال کا تعلق ہے، علامہ صاف طور پر فرماتے ہیں کہ یہ ہر شخص کے بس کی بات نہیں، اسے وہی حضرات کر سکتے ہیں جو فقہ کے تمام مافذ سے براہ راست نہ صرف یہ کہ واقف ہوں بلکہ دقت و وسعت نظر بھی رکھتے ہوں اور ساتھ ہی وہ صاحب ورع و تقویٰ بھی ہوں۔ تاکہ قوم اور ملک ان پر اعتماد کر سکے۔ تاہم علامہ کی رائے یہ تھی اور بالکل صحیح تھی کہ موجودہ زمانے میں اجتہاد کا اصل حق اسی وقت ادا ہوگا جبکہ موجود قانونی تعلیم کی اصلاح کی جائے۔ اور اسے موجودہ زمانے کی روح سے تطبیق دی جائے۔ یہاں ایک واقعہ کا ذکر نامناسب نہ ہوگا۔ ۱۹۲۸ء میں جب حضرت الاستاذ مولانا محمد انور شاہ کشمیری نے انتظامیہ سے سخت اختلاف کے باعث دارالعلوم دیوبند سے استعفیٰ دے دیا تو علامہ نے بہت کوشش کی کہ شاہ صاحب لاہور تشریف لے آئیں۔ اسی دوران ایک روز میں علامہ کی خدمت میں حاضر ہوا اور دیوبند کا ذکر آیا تو علامہ نے فرمایا "میں شاہ صاحب کو لاہور اس غرض سے بلانا چاہتا ہوں کہ میرے نزدیک اس وقت اسلام کا سب سے اہم مطالبہ اور وقت کا بھی تقاضا

یہ ہے کہ اسلامی قانون کی تدوینِ جدید کی جائے۔ میں خود یہ کام شروع کرنا چاہتا ہوں، لیکن ظاہر ہے میں خود تنہا یہ کام نہیں کر سکتا۔ کیونکہ میں اسلامیات کا ماہر نہیں ہوں اور اسی طرح شاہ صاحب بھی تنہا اس سے عہدہ برآ نہیں ہو سکتے، کیونکہ وہ جدید مسائل سے واقف نہیں ہیں۔ اس لیے کام خاطر خواہ طریقے پر اسی وقت ہو گا جبکہ میں اور وہ دونوں ساتھ بیٹھ کر کام کریں گے،

اب رہا دوسرا سوال یعنی یہ کہ اجتہاد کا منہج کیا ہو گا؟ اس پر بحث کرنے سے پہلے علامہ نے مجتہد کی تین قسمیں بتائیں۔ ایک مجتہد مطلق۔ یہ وہ مجتہد ہے جو کسی مکتبہ فقہ کے دائرے میں بند رہ کر اجتہاد نہیں کرتا بلکہ آزاد رہ کر کرتا ہے، یعنی بالکل اسی طرح جیسے امام ابو حنیفہؒ اور دوسرے فقہانے کیا تھا۔ دوسرا مجتہد منتسب کہلاتا ہے۔ اس کا مطلب یہ ہے کہ یہ مجتہد کسی خاص ایک مکتبہ فقہ کے دائرے میں محدود رہ کر اجتہاد کرتا ہے۔ اسے اجتہاد مقید بھی کہتے ہیں۔ تیسری قسم اس مجتہد کی ہے جو درحقیقت ہے تو مقلد، لیکن جس مسئلے کے متعلق آئمہ مذہب خاموش ہیں صرف ان کے بارے میں اجتہاد کے ذریعے کوئی فیصلہ کرتا ہے۔ لیکن اس خطبہ میں علامہ کا موضوع گفتگو اجتہاد مطلق ہے۔ اس کے بعد علامہ نے ان اسباب سے بحث کی ہے جن کے باعث اجتہاد کا دروازہ بند ہو گیا اور مسلمان تقلید کا شکار ہو گئے۔ ان اسباب سے ترجمان الفتاویٰ کے مقدمے میں مولانا ابوالکلام آزار نے بھی بحث کی ہے، دونوں کا نقطہ نظر ایک ہے اور ہمارے نزدیک صحیح ہے۔

ان اسباب کو علامہ نے ایک مصرعہ

” اے قیدی سلطانی دملانی و پیری “

میں یکجائی طور پر بیان کر دیا ہے۔ اس کے بعد عالم اسلام کے مختلف گوشوں سے جو بعض تحریکیں پیدا ہو چکیں یا ہو رہی تھیں، علامہ نے ان کا ذکر اور انہما مرست کیا ہے۔ سب سے آخر میں انہوں نے اجتہاد یا استنباط احکام کے اصول اربعہ، قرآن و حدیث اور اجماع و قیاس پر کسی قدر طویل اور

مفصل بحث کی ہے۔ یہ ہے پورے خطبے کا خلاصہ۔

اس پورے خطبے کو پڑھنے کے بعد ہمارا تاثر یہ ہے کہ اگرچہ اس میں کوئی شک نہیں ہے کہ حبس کیا کہ اس خطبے کے علاوہ علامہ کے خطوط اور تحریروں سے بھی ظاہر ہوتا ہے کہ عصر جدید کے تقاضوں اور مطالبات کے پیش نظر اجتہاد اور فقہ اسلامی کی تدوینِ جدید کا معاملہ علامہ کے نزدیک نہایت اہم اور ضروری تھا اور اسی لیے انہوں نے خود اس کے مفہوم (Method) پر بہت غور و فکر کیا تھا اور وہ اس پر انگریزی میں ایک جامع کتاب لکھنے کا ارادہ بھی رکھتے تھے۔ تاہم ہمارا خیال ہے کہ فنی حیثیت سے علامہ اصولِ فقہ، اصولِ تفسیر اور اصولِ حدیث کا مطالعہ خاطر خواہ طور پر نہیں کر سکے تھے۔ اسی طرح فقہاء کے اختلافات اور ان کے اسباب پر حضرت شاہ ولی اللہ دہلوی اور دوسرے علمائے متاخرین و متقدمین نے جو اہم کتابیں لکھی ہیں علامہ کی نظر سے غالباً وہ بھی نہیں گزری تھیں، علاوہ ازیں اس خطبے سے یہ بھی ظاہر ہوتا ہے کہ علامہ نے خطبے میں جن بعض مصنفین اور ان کی کتابوں کا ذکر کیا اور ان کا حوالہ دیا ہے ان سے براہ راست استفادے کا ان کو موقع نہیں ملا۔ اس لیے کسی سے اس کو سن سنا کر یا کسی غیر مستند کتاب میں پڑھ کر اسے نقل کر دیا ہے مثلاً ابنِ خلدون کی نسبت ایک جگہ فرماتے ہیں کہ اس نے ظہورِ مہدی اور نزولِ عیسیٰ دونوں کا انکار کیا ہے۔ حالانکہ صحیح بات یہ ہے کہ ابنِ خلدون نے اپنے مقدمے میں ظہورِ مہدی کا تو بے شک انکار کیا ہے اور اس کے لیے دلائل دیتے ہیں۔ لیکن نزولِ عیسیٰ کا کہیں انکار نہیں کیا۔ امام ابو حنیفہؒ پر نکتہ چیں اصحاب کا عام اعتراض ہے کہ وہ قیاس کے مقابلہ میں حدیث کی پروا نہیں کرتے، علامہ نے بھی اس خیال سے اتفاق ظاہر کیا ہے۔ لکھتے ہیں:

”چونکہ احکام مقصود بالذات نہیں اس لیے یہ ضروری نہیں ہے کہ ان کو آئندہ نسلوں کے لیے بھی واجب ٹھہرایا جائے۔ شاید یہی وجہ تھی کہ امام ابو حنیفہ نے جو اسلام کی عالمگیر نوعیت کو خوب سمجھ گئے تھے، احادیث سے اعتنا نہیں کیا۔“

علامہ کا یہ لکھنا کہ امام ابوحنیفہ نے احادیث سے اعتنا نہیں کیا، امام صاحب پر بڑا ستم اور نا انصافی کی بات اس دبح کی ہے کہ سید نذیر نیازی کو اس جملے پر اپنے نوٹ میں یہ لکھنا پڑا کہ یہ کہنا زیادہ صحیح ہوگا کہ امام ابوحنیفہ نے احتیاط سے کام لیا اور واقعہ یہ ہے کہ صحیح بات یہی ہے، کیونکہ امام ابوحنیفہ کے زمانے میں لوگ کثرت سے روایات نقل کرتے تھے، اور یہ روایات صحیح، ضعیف اور موضوع ہر قسم کی ہوتی تھیں۔ اس بنا پر امام صاحب اس بارے میں بڑے محتاط تھے۔ جب تک اصول جرح و تعدیل اور اصول روایت و درایت کی روشنی میں ان کو کسی روایت کی صحت کا یقین نہ ہو جانا وہ اسے مستبول نہیں کرتے تھے۔ احادیث صحیحہ کے مجموعے جو بعد میں مرتب اور مدون ہوئے اس وقت تک ظہور پذیر نہیں ہوئے تھے۔ امام ابوحنیفہ پر مذکورہ بالا اعتراض کے جواب میں متعدد کتابیں لکھی گئی ہیں۔ لیکن اس سلسلے میں سب سے زیادہ شاندار اور اہم کام حضرت الاستاذ مولانا محمد انور شاہ الکنڈھیری کا ہے۔ جنہوں نے بڑی عرق ریزی اور شب و روز کے انہماک کے بعد بہ دلائل قویہ یہ ثابت کرنے کی کوشش کی ہے کہ امام صاحب سے جو مسائل منقول ہیں ان سب کی بنیاد الاما شاء اللہ احادیث صحیحہ پر قائم ہے۔

علامہ کے ذہن میں چونکہ اجتہاد کے مہنج (Method) اور اس کی تکنیک کا زیادہ وسیع اور عمیق فنی تصور نہیں ہے۔ اس بنا پر اوّل تو وہ شیخ محمد بن عبدالوہاب نجدی اور شیخ سنوسی کی تحریکوں کے ساتھ بہائی مذہب کی تحریک اور ترکی کی انقلابی تحریک کا ایک ساتھ اور ان کو اسلام کی نشاۃ ثانیہ کی علامت قرار دے کر ذکر کر دیا ہے۔ حالانکہ سب کو معلوم ہے کہ بہائیت کا اسلام سے کوئی دور کا بھی علاقتہ نہیں ہے اور ترکی کی انقلابی تحریک کا انجام اسلام کی تخریب ہو گیا۔ اسی طرح شیخ سنوسی کی تحریک فرانسیسی استعمار کے خلات ایک اعلان جنگ تھا، اگرچہ شیخ سنوسی ذاتی طور پر ایک بلند پایہ عالم اور پرلے درجہ کے صوفی تھے۔ علیٰ ہذا القیاس نجدی میں شیخ محمد بن عبدالوہاب کی تحریک نیم مذہبی اور نیم سیاسی تھی، اس تحریک کا سب سے بڑا

کارنامہ یہ ہے کہ اس نے ملک سے شرک اور بدعات کا قلع تمع کر دیا اور اپنی حکومت قائم کی۔ لیکن جو حضرات سگریٹ نوشی اور تمباکو کے استعمال کو ناجائز قرار دیتے ہوں اور اس زمانہ میں بھی زمین کی عدم حرکت اور سکون کے قائل ہوں ان سے کیا توقع ہو سکتی کہ وہ اجتہاد کے ذریعہ عالم اسلام کے موجودہ مسائل کا حل تلاش کر سکیں گے لیکن یہ یاد رکھنا چاہیے کہ کسی شخص یا جماعت کو استحسان سے دیکھنے کے باوجود اگر اس شخص یا جماعت کے ایسے انکار و خیالات علامہ کے سامنے آتے ہیں جو شریعتِ اسلامیہ کے احکام اور اس کی روح کے خلاف ہیں تو علامہ نے کھل کر ان کی تردید بھی کی ہے۔ مثلاً علامہ نے ترکی کے انقلاب پسند شاعر ضیاء کی بڑی تعریف کی ہے اور اس کے بعض خیالات کو سراہا ہے۔ مثلاً ضیاء نے یہ تو ٹھیک کہا ہے کہ جب تک سوسائٹی میں عورتوں کی قدر و منزلت کا احساس پیدا نہ ہو گا مسلمانوں کی حیثیت ملی نامکمل رہے گی اور اس میں بھی کوئی شبہ نہیں کہ صرف ترکی نہیں بلکہ عالم اسلام میں کم و بیش ہر جگہ عورتوں کے ساتھ جو برتاؤ کیا جاتا رہا ہے وہ اسلامی تعلیمات کے پیش نظر حد درجہ افسوسناک اور قابلِ مذمت بھی ہے۔ لیکن ضیاء نے مرد و زن میں مساوات پیدا کرنے کے لیے جن چیزوں میں مساوات ضروری قرار دی ہے ان میں طلاق اور وراثت بھی ہے۔ علامہ نے وراثت کے معاملے میں ضیاء کے خیال کی پر زور اور مدلل تردید کی ہے۔ چنانچہ فرماتے ہیں:

”رہا ترکی شاعر کا یہ مطالبہ کہ مساوات مرد و زن کے پیش نظر وراثت میں بھی برابری ہونی چاہیے تو میں سمجھتا ہوں کہ ترکی شاعر اسلام کے قانونِ عائکہ سے کچھ زیادہ واقف نہیں رہے، وہ نہیں سمجھتا کہ قرآن مجید نے وراثت کے بارے میں جو قاعدہ نافذ کیا ہے اس کی قدر و قیمت کیا ہے۔ شریعتِ اسلامی میں نکاح کی حیثیت ایک عقد اجتماعی کی ہے اور بیوی کو یہ حق حاصل ہے کہ بوقت نکاح شوہر کا حق طلاق بعض شرائط کی بنا پر خود اپنے ہاتھ میں بصورتِ تفویض لے لے، یوں طلاق کے معاملے میں تو مرد

زن میں مساوات قائم ہو جاتی ہے، رہی وہ اصلاح جو شاعر قانونِ وراثت میں چاہتا ہے تو اس کی بنیاد غلط فہمی پر ہے۔ اگر قانوناً مرد اور عورت کے حصوں میں مساوات مقرر نہیں کی گئی ہے تو اس سے یہ نہیں سمجھنا چاہیے کہ مردوں کو عورتوں پر فضیلت اور برتری حاصل ہے۔ یہ خیال تعلیمات قرآن کے خلاف ہے۔ قرآن مجید میں صاف ارشاد ہے **وَلَهُنَّ مِثْلُ الَّذِي عَلَيْهِنَّ** یعنی جس طرح مردوں کے حقوق عورتوں پر ہیں۔ اسی طرح عورتوں کے حقوق مردوں پر ہیں۔ اس بنا پر قرآن میں لڑکی کا جو حصہ وراثت میں متعین کیا گیا ہے وہ لڑکی کی کمتری کی بنا پر نہیں بلکہ ان فوائد کی بنا پر ہے جو معاشی اعتبار سے لڑکی کو حاصل ہیں، شریعتِ اسلامیہ کی رو سے لڑکی اس سارے جہیز کی خود ہی مالک ہے جو اسے والدین سے ملا ہے اور وہ مہر کی بھی مالک ہے اور اگر مہر معجل ہو تو اس کی ادائیگی تک وہ قانوناً کوئی چیز گروی رکھ سکتی ہے اور پھر جب تک وہ زندہ ہے اس کے نان و نفقہ کی پوری ذمہ داری شوہر ہی کے سر ہے، اب اگر اس نقطہ نظر سے اسلام کے قانون وراثت کا جائزہ لیجیے تو صاف ظاہر ہو گا کہ اسلام نے لڑکوں اور لڑکیوں کی معاشی حیثیت میں کوئی فرق نہیں کیا اس کے برعکس لڑکوں اور لڑکیوں کے سہام میں جو عدم مساوات نظر آتی ہے وہی اس مساوات کا ذریعہ بن جاتی جس کا مطالبہ شاعر کر رہا ہے۔“ اس کے بعد علامہ فرماتے ہیں۔

”دراصل قرآن کے قانون وراثت کی تہہ میں جو بقول فان کر میر شریعتِ اسلامیہ کی ایک نہایت ہی اچھوتی شاخ ہے، جو اصول کام کر رہے ہیں۔ ان پر مسلمان ماہرین قانون نے اب تک کا حقہ، توجہ نہیں کی، مجھے یقین ہے کہ اگر ہم اپنی شریعت کا مطالعہ اس انقلاب کے پیش نظر کریں جو معاشیات کی دنیا میں ناگزیر ہے تو ہمیں اس کے بنیادی اصولوں میں بعض ایسے پہلو نظر آئیں گے جو آج تک ہم پر منکشف نہیں ہوئے۔ پھر اگر ایمان و یقین سے کام لیا

گیا تو ان میں جو حکمت پوشیدہ ہے ہم اس سے اور زیادہ فائدہ اٹھا سکیں گے۔ اس میں کوئی شبہ نہیں کہ علامہ کی یہ پوری تحریر نہایت پر مغز اور بصیرت افروز ہے اور اس سے طلاق اور دراشت کے بارے میں ترک کی شاعر ضیا کے خیالات کی پوری تردید ہو جاتی ہے۔ اسی طرح ضیا نے یہ خیال ظاہر کیا تھا کہ نماز اور اذان عربی میں ہوتی ہے اور حب ترک عربی جانتے اور سمجھتے ہی نہیں تو پھر اس سے کیا فائدہ۔ اس لیے ضیا نے تجویز کی کہ نماز اور اذان دونوں ترک کی زبان میں ہونی چاہئیں، علامہ لکھتے ہیں:

” یہ تسلیم کہ مذہب کا مقصد یہ ہے کہ انسانیت کا دل روحانیت سے بھر دے کہ وہ اس کے رگ و پے میں سرایت کر جائے۔ شاعر کہتا ہے جب تک روحانیت خیر افکار مادری زبان میں ادا نہیں کیے جائیں گے ایسا ہونا ناممکن ہے۔ با ایں ہمہ عربی کو ترک کی سے بدلنے کا یہ خیال مسلمانان ہند کی غالب اکثریت کو ناگوار گزرے گا اور وہ اس کی مذمت کریں گے، یوں بھی ان وجوہ کی بنا پر جن کا ذکر آگے آئے گا، شاعر کا یہ اجتہاد بڑا قابل اعتراض ہے۔ لیکن ضیا کی تجویز اور اس کے خیال کی تردید کرنے کے باوجود ایسا محسوس ہوتا ہے کہ علامہ کا ذہن اس مسئلے میں بالکل صاف نہیں تھا۔ چنانچہ اس کے بعد لکھتے ہیں: ” مگر اسلامی تاریخ میں اس قسم کی اصلاح کی ایک مثال موجود بھی ہے۔ کہا جاتا ہے کہ اسلامی اندلس (صحیح شمالی افریقہ) کے مہدی محمد بن تومرت نے جب موحدین کی حکومت قائم کی تو حکم دیا کہ بربر چونکہ ایک ناخواندہ قوم ہیں اس لیے ان کی خاطر سے قرآن مجید کا ترجمہ اور تلاوت بھی بربری زبان میں کی جائے۔ اذان بھی بربری میں ہو۔ یہاں تک کہ علماء و فقہا بھی اس زبان کو سیکھیں۔“

اب اس سلسلے میں ہماری دو گزارشیں ہیں (۱) ایک یہ کہ علامہ نے کس کتاب

سے یہ واقعہ نقل کیا ہے؟ علامہ نے اس کا کوئی حوالہ نہیں دیا۔ محمد بن تومرت کو

امام غزالی سے تلمذ حاصل تھا اور خود بڑے فاضل اور بلند پایہ عالم تھے۔ ان کے حالات میں شیخ ابوالعباس احمد بن خالد الناصری نے مغرب اقصیٰ کی تاریخ المستقصیٰ ج ۲ ص ۹۶ میں یہ تو لکھا ہے کہ انہوں نے اذان میں اِصْبَحْ وَ لِلّٰهِ الْحَمْدُ کا اضافہ کر دیا تھا لیکن علامہ نے جو واقعہ نقل کیا ہے اس کا ذکر کہیں نہیں ہے۔

۲۔ دوسری گزارش یہ ہے کہ فقہ حنفی کی مشہور اور معتبر کتاب ہدایہ میں

تحریر ہے وعند ابی حنیفۃ المقرات بالفارسیۃ جائزۃ یعنی امام ابو حنیفہ کے نزدیک فارسی میں قرآن مجید کی قرأت کرنا جائز ہے، کہتے ہیں امام صاحب نے اس قول سے رجوع کر لیا تھا لیکن امام شافعی نے کتاب الامام میں امام صاحب کا یہ قول نقل کیا ہے۔ - اب سوال یہ ہے کہ اچھا اگر امام صاحب نے اس قول سے رجوع کر بھی لیا تو آخر ایسی انہونی بات ان کی زبان پر آئی کیسے؟ اس کا جواب یہ ہے کہ امام صاحب کے سامنے ایک مسئلہ یہ تھا کہ آج ایک ایرانی مسلمان ہوتا ہے جو عربی کے ایک لفظ کا تلفظ بھی نہیں کر سکتا اور اس کے مسلمان ہونے کے دو منٹ بعد نماز کا وقت ہو گیا۔ اب سوال یہ ہے کہ نماز اس شخص پر فرض ہو گئی۔ مگر یہ ادا کس طرح کرے؟ اس امیر جنسی کی حالت میں امام صاحب نے خیال یہ کیا کہ بالکل نماز نہ پڑھنے سے تو بہتر ہے کہ یہ شخص اپنی زبان میں قرأت قرآن کرے۔

بہر حال امام صاحب نے اس قول سے رجوع کیا ہو یا نہ کیا ہو، کم از کم اس سے یہ بات تو ثابت ہو گئی کہ ایک غیر معمولی صورت حال (امیر جنسی) سے عہدہ برآہ ہونے کی صلاحیت اسلام میں کس درجہ کی ہے نیز یہ کہ امام صاحب کا ذہن کس درجہ دُور رس اور نکتہ شناس اور دل کتنا جرمی تھا۔

شروع میں عرض کیا گیا ہے کہ غالباً علامہ کو اصول فقہ، اصول حدیث و اصول تفسیر کے کافی مطالعے کا موقع نہیں ملا۔ وہ اجتہاد پر جس مفصل کتاب

کے لکھنے کا ارادہ کر رہے تھے، اگر وہ کتاب لکھتے تو یقیناً اس وقت وہ ان علوم کا مطالعہ فنی طور پر کرتے۔ بہر حال اب ہم یہاں اس کی چند مثالیں پیش کرتے ہیں۔

علامہ نے اجتہاد کے اصول اربعہ قرآن و حدیث اور قیاس و اجماع کا ذکر کیا ہے اور ان کی مختصر تشریح بھی کی ہے اور اجتہاد کے سلسلے میں حضرت عمرؓ کے بعض اجتہادات کا بھی ذکر کیا۔ پھر یہ بھی لکھا ہے کہ قرن چہارم کے آغاز تک (یعنی خلافت بنی عباس کے وسطی دور تک) عالم اسلام میں فقہ اور قانون کے کم از کم انیس مذاہب فقہ پیدا ہو چکے تھے۔ اس سے اندازہ ہوتا ہے کہ فقہائے متقدمین نے ایک بڑھتے اور پھیلتے ہوئے تمدن کی ضرورتوں کا کس حد تک خیال رکھا۔ لیکن علامہ نے یہ نہیں بتایا کہ ان فقہانے ایک وسعت پذیر معاشرے کی تمدنی ضرورتوں کا حل کن اصول کی روشنی میں کیا۔ اس طرح علامہ نے حضرت عمرؓ کے اجتہاد کا ذکر تو کیا ہے مگر یہ نہیں بتایا کہ یہ اجتہادات کن اصولوں پر مبنی تھے اس سے یہ شبہ پیدا ہوتا ہے اور بعض حضرات اور خاص طور پر شیعہ حضرات کہتے بھی ہیں کہ حضرت عمرؓ نے اپنی پیش نظر مصلحت کے باعث قرآن کو نظر انداز کر دیا اور علامہ نے بھی دو تین جگہ آزاد اجتہاد کا لفظ استعمال کیا ہے۔ اس سے بھی یہ شبہ پیدا ہوتا ہے۔ اس بناء پر ہم اس پر قدرے تفصیل سے کلام کرتے ہیں۔

جیسا کہ ہم نے شروع میں کہا ہے، اجتہاد کے ماخذ کی دو قسمیں ہیں۔ ایک اصولی اور دوسرے فروعی۔ اصولی ماخذ تو یہی چار ہیں جن کا ذکر علامہ نے کیا ہے۔ یعنی قرآن، حدیث، قیاس اور اجماع اور فروعی ماخذ کی تعداد طوفانی کے نزدیک ۴۵ ہیں۔ استحسان یعنی قیاس خفی، مصالح عامہ، اختلاف و تغیر۔ زمان و مکان، عرف و عادت، ہنگامی ضرورت

(Emergency)

وغیرہ یہ سب اجتہاد کے اصول فروعی میں شامل ہیں۔ ہنگامی ضرورت کا اسلام

میں کس درجہ اعتبار ہے، اس کا اندازہ اس سے ہوگا کہ فقہ کی ایک مستقل اصل ہے الصّد ورات تبیع المخطورات یعنی ضرورت میں ممنوعات و منہیات کو بھی مباح کر دیتی ہیں۔ اسی طرح تغیر زمان و مکان کی وضع احکام میں کیا اہمیت ہے؟ اس کا اندازہ اس سے ہوگا کہ قاضی ابو یوسف جو فقہ حنفی کے ایک اہم ستون ہیں اور خلیفہ ہارون الرشید کے چیف جسٹس تھے۔ فقہ کی مشہور کتاب الدر المختار میں ان کا یہ قول منقول ہے من لم یکن عالماً باحوال زمانہ لم یجزلہ الفتویٰ یعنی جو شخص اپنے زمانے کے حالات سے واقف نہیں ہے اس کے لیے فتویٰ دینا جائز نہیں ہے۔ چنانچہ تاریخ فقہ کا ہر طالب علم جانتا ہے کہ امام شافعیؒ نے شام میں قیام کے زمانے میں اہل شام کے معاملات و مسائل کے پیش نظر چند احکام کا استنباط کیا تھا۔ لیکن جب آپ مصر پہنچے اور وہاں کے حالات دیکھے تو آپ نے ان احکام سے رجوع کر لیا۔ حافظ ابن قیم نے اعلام الموقعین میں اور عہد حاضر کے نامور علما، شام کے شیخ احمد زرقا اور مصر کے شیخ ابو زہرہ نے فقہ اسلامی پر جو جامع اور محققانہ کتابیں لکھی ہیں ان میں نہایت تفصیل سے دکھایا ہے کہ تغیر زمانہ کا اثر احکام پر کس درجہ اور کہاں کہاں ہوتا ہے۔ پھر یہ احوال شخصی اور انفرادی بھی ہوتے ہیں اور جماعتی اور قومی بھی۔ انفرادی اور شخصی مصلحت کی مثال یہ ہے کہ قرآن مجید میں یہ حکم ہے کہ اگر کوئی شخص کسی کار خیر کے لیے اپنے مال میں وصیت کرنا چاہے تو کر سکتا ہے۔ ایک شخص حضرت عائشہؓ کے پاس آیا اور عرض کیا کہ میں وصیت کرنا چاہتا ہوں۔ ام المومنین نے دریافت کیا: تمہارے پاس کتنا مال ہے؟ اس نے جواب دیا: "چار ہزار درہم" اب ام المومنین نے پوچھا تمہارے اہل عیال جن کا نان و نفقہ تمہارے ذمے ہے وہ کتنے ہیں؟ اس شخص نے ان کی تعداد بتا دی، حضرت عائشہؓ نے یہ سن کر فرمایا: "تو پھر تم وصیت نہیں کر سکتے۔ اس شخص نے کہا: "ام المومنین۔ قرآن میں تو اس کی اجازت مذکور ہے" حضرت عائشہؓ نے جواب دیا: "ہاں مذکور ہے۔ مگر تم نے یہ نہیں دیکھا کہ مال

کو خیر کہا ہے اور خیر اس مال کو کہتے ہیں جس سے تم فراخی سے گزر بسر کر سکو اور تم نے اپنے اہل و عیال کی جو تعداد بتائی ہے اس کے ہوتے ہوئے تم اپنے مال میں خوشحالی سے زندگی بسر نہیں کر سکتے۔ اس لیے تمہارا مال خیر نہیں ہے۔“

ایک اور مثال سینے فاتح اندلس عبدالرحمن الداخل نے ایک مرتبہ رمضان کے روزے کی حالت میں اپنی جاریہ سے مباشرت کر لی اور علماء سے پوچھا کہ وہ کیا کہے؟ سب علما نے جواب دیا کہ وہ کفارے میں ایک غلام آزاد کرے۔ علما کا یہ فتویٰ قرآن کی اس آیت پر مبنی تھا جس میں فرمایا گیا ہے۔ ”اگر کوئی عمداً روزہ توڑ دے تو کفارہ میں اس کو نمبر اول پر غلام آزاد کرنا ہوگا۔ نمبر دوم پر ساٹھ مسکینوں کو کھانا کھلانا ہوگا اور نمبر سوم پر ساٹھ روزے۔ قرآن میں کفارے کی یہ تینوں اقسام حرفِ ذکا کے ذریعہ علی الترتیب بیان کئے گئے ہیں اور عربی زبان میں ذکا ترتیب کے لیے آتا ہے۔ مثلاً اگر ہم کہیں جائے زید“ و عمرو تو اس کا مطلب ہوگا کہ زید اور عمرو دونوں ساتھ آئے لیکن جائے زید“ فعمرو کہیں تو اس کے معنی ہوں گے کہ پہلے زید آیا اور اس کے بعد عمرو آیا۔ اس بنا پر فقہاء اور علما کا عام خیال یہ ہے کہ کفارے میں غلام آزاد کرنے کو اولیت حاصل ہے اگر اس کی استطاعت نہ ہو تو ساٹھ مسکین کو کھانا کھلائے اور اگر اس کی بھی استطاعت نہ ہو تو ساٹھ روزے رکھے۔ بس اسی وجہ سے علما نے عبدالرحمن الداخل کو غلام آزاد کرنے کا مشورہ دیا تھا لیکن علما نے کرام کے اس مجمع میں ایک مالکی فقیہ (غالباً ابواللیث فرات) بھی موجود تھے۔ انہوں نے اس فتوے سے اختلاف کیا اور فرمایا: ”بادشاہ کو ساٹھ روزے رکھنے ہوں گے۔“ علما نے اعتراض کیا ”کفارے کے اقسام تو بالترتیب مذکور ہیں“ مالکی فقیہ نے جواب دیا: ”عجب بات ہے کہ تم صرف حرفِ ذکا کو دیکھتے ہو اور اسے نہیں دیکھتے کہ کفارے کی مشروعیت کا مقصد سرزنش اور پاداشی ہے کہ گناہ کا اعادہ نہ ہو اور ایک بادشاہ کے لیے غلام آزاد کرنا یا ساٹھ مسکین کو کھانا کھلانا کیا مشکل ہے؟ یہ دونوں چیزیں

اس کے لیے سزا یا سرزنش نہیں ہو سکتیں۔“

یہ دونوں مثالیں شخصی مصلحت کی بھیس۔ اب اجتماعی اور قومی مصلحت کی مثال بیجیے۔ عہد نبوی اور عہد صدیق میں یہ معمول تھا کہ ارضِ مفتوحہ مجاہدین میں تقسیم کر دی جاتی تھی لیکن حضرت عمرؓ کے زمانہ میں جب عراق فتح ہوا تو حضرت عمرؓ نے اس کی اراضی کو جسے عرب مورخین ارضِ سواد کہتے ہیں مجاہدین میں تقسیم کرنے سے انکار کر دیا۔ لوگوں نے کہا آنحضرت صلی اللہ علیہ وآلہ وسلم اور حضرت ابو بکر صدیقؓ تو ایسا کرتے تھے۔“ فاروقِ اعظمؓ نے جواب دیا: ”اب مسلمانوں کی آبادی بڑھ رہی ہے اگر میں نے یہ زمینیں تم لوگوں میں تقسیم کر دیں تو تمہارے بعد جو مسلمان آئیں گے وہ کیا کریں گے۔ اسی طرح قرآن مجید میں صاف حکم ہے کہ مسلمان کتابیہ یعنی یہودی اور عیسائی خواتین سے نکاح کر سکتے ہیں، لیکن خلافت فاروقی میں رومی خواتین کے حن و جمال کے باعث ان سے نکاح کرنے کا رجحان بڑھ گیا تھا اس لیے حضرت عمرؓ نے اس کی ممانعت فرمادی۔ لوگوں نے کہا مگر قرآن میں تو یہ جائز ہے؛ حضرت عمرؓ نے فرمایا: ”ہاں! شرعاً یہ اب بھی جائز اور مباح ہے لیکن اگر تم لوگوں میں رومی عورتوں سے نکاح رچانے کا رجحان اسی طرح بڑھتا رہا تو دشمنانِ عرب کا انجام کیا ہوگا؟ اس لیے میں حکماً اسے ممنوع قرار دیتا ہوں۔“

اس موقع پر یہ یاد رکھنا چاہیے کہ اس قسم کے اجتہادات جن کا ہم نے ابھی ذکر کیا ہے۔ ان کے جواز کی پسلی اور بنیادی شرط یہ ہے کہ اجتہاد کسی نصِ صریح کے خلاف نہ ہو۔ خواہ وہ قرآن کی ہو یا سنت کی۔ چنانچہ علامہ اقبال بھی متعدد مقامات پر اس کی تصریح کرتے گئے ہیں۔ البتہ اجتہاد کا دائرہ مدار اس پر ہے کہ نص کا مطلب کیا ہے؟ مثلاً اگر نص معتدل ہے تو معاملہ آسان ہے۔ جب علت پائی جائے گی حکم پایا جائے گا اور علت نہ ہوگی تو حکم بھی نہ ہوگا۔ لیکن جہاں نص مطلق اور بغیر علت کے ہو

وہاں اگر کسی موثق و معتبر ذریعہ سے یہ معلوم ہو جائے کہ حکم کی علت یہ تھی تو وہاں بھی علت کے فقدان پر حکم بدلا جاسکتا ہے چنانچہ تشریح قرآن میں جن مصارفِ زکوٰۃ کا بیان ہے ان میں مولفۃ العتوب بھی شامل ہیں۔ لیکن حضرت عمرؓ کو یہ معلوم تھا کہ یہ اسلام کی کمزوری کے باعث تھا۔ اس لیے اسلام جب قوی ہو گیا حضرت عمرؓ نے مولفۃ العتوب کی مدد کو ماقط کر دیا۔ اسی طرح قرآن میں کوئی حکم مذکور ہے مگر وہ نہ فرض ہے نہ واجب، بلکہ وہ صرف مباح اور جائز ہے تو ایک اسلامی ریاست کو یہ حق حاصل ہے کہ اگر وہ محسوس کرتی ہے کہ مباح کا استعمال معاشرے میں فساد کا باعث بن رہا ہے تو اسٹیٹ اس کو ممنوع قرار دے سکتی ہے۔ چنانچہ حضرت عمرؓ کا کتابیہ عورتوں سے نکاح کو ممنوع قرار دینا اسی اصول پر مبنی تھا۔ پھر قرآن میں احکام صیغہ امر کے ساتھ آئے ہیں مگر عربی زبان میں صیغہ امر وجوب کے لیے بھی آتا ہے اور استحباب و اباحت کے لیے بھی۔ مثلاً قرآن میں ہے۔ **فَاِذَا حَلَلْتُمْ فَاصْطَادُوا** یعنی جب تم حج کا احرام کھول دو تو شکار کھیلو۔ ظاہر ہے اس آیت میں فاصطاد و صیغہ امر ہے۔ لیکن وجوب کے لیے نہیں بلکہ اباحت کے لیے ہے۔ اسی طرح قرآن کا ایک لفظ مشترک ہوتا ہے۔ جس کے ایک سے زائد معانی ہوتے ہیں۔ ان تمام مواقع پر مجتہد کا کام یہ ہوتا ہے کہ وہ یہ متعین کرے کہ صیغہ امر سے وجوب مراد ہے یا کچھ اور۔ اسی طرح لفظ مشترک سے یہاں کیا معنی مراد ہیں؟

بہر حال علامہ نے اجتہاد کے طریقہ کار کی جس بحث کو تشنہ چھوڑ دیا تھا محض "مشتی نمونہ از نذر دارے" کے طور پر ہم نے سطور بالا میں اس خلا کو پورا کرنے کی کوشش کی ہے۔ ورنہ عالم اسلام میں اس موضوع پر کثرت سے جامع اور محققانہ کتابیں لکھی گئی ہیں اور ان کا سلسلہ جاری ہے۔ مجھے یہ کہتے ہوئے مسرت ہوتی ہے کہ ہندوستان میں اس موضوع پر سب سے زیادہ اور ٹھوس عربی اور اردو دونوں زبانوں میں علی گڑھ مسلم یونیورسٹی کے شعبہ دینیات

کے استاد و ناظم دینیات مولانا محمد تقی امینی نے لکھا ہے - چنانچہ ان کی کتابیں


۱ : فقہ اسلامی کا تاریخی پس منظر،

۲ : اجتہاد کا تاریخی پس منظر -

۳ - حالاتِ زمانہ کا اثر احکامِ شرعیہ پر -

۴ - اسلام کا زرعی نظام -

بڑی معرکہ آرا کتابیں ہیں



خاتمہ کلام

اب یہ خطبات پر مہارا تبصرہ جو محض اسلامی نقطہ نظر سے تھا ختم ہو رہا ہے۔ آخر میں یہ گزارش کرنا ضروری ہے کہ اگرچہ علامہ کی شخصیت پورے عالم اسلام میں نہیں تو کم از کم برصغیر میں اس اعتبار سے عظیم المثال تھی کہ ایک طرف وہ علوم جدیدہ کے ماہر اور مبصر نقاد تھے اور دوسری طرف علوم اسلامیہ پر ان کی نگاہ مبصرانہ تھی، لیکن بایں ہمہ اوصاف کمالات ان میں پندار علم کا کبھی کوئی شائبہ پیدا نہیں ہوا ان میں خود سری اور اپنی رائے پر اصرار کا نام نہ تھا۔ وہ ایک طالب علم کی حیثیت سے اپنے علم کو وسیع کرنے اور صحیح معلومات اور ان کے ماخذ و مصادر کی تحقیق و جستجو میں عمر بھر گزارا رہے۔ عجز و انکسار ان کا جو ہر فطری تھا۔ زبان اور شعر و ادب کا معاملہ ہو یا فلسفہ و سائنس اور اسلامیات کا جب کبھی کسی شخص نے ان کی کسی غلطی پر ان کو ٹوٹا اور وہ بات ان کی سمجھ میں آگئی تو ان کو اپنی غلطی تسلیم کر لینے اور اس کی اصلاح میں کبھی پس و پیش نہیں ہوا۔ ان کے خطوط جو مشاہیر علم و ادب کے نام ہیں۔ ان سے یہ صاف ظاہر ہے کہ علامہ کس طرح ان حضرات سے اکثر و بیشتر ایک طالب علم کی طرح علمی اور ادبی استفسار کرتے رہتے اور اپنے کلام کے صحت و سقم کے بارے میں مشورہ کرتے رہتے تھے، پھر مخالفین و معترضین کے جواب میں ان کا لب و لہجہ ہمیشہ نرم اور سنجیدہ رہتا تھا۔ ان کی زبان و قلم سے تعلی یا اپنی بالانخوانی کا

انہا پر کبھی نہیں ہوا۔

علامہ کی یہ طبعی خصوصیت خطبات میں بھی نمایاں ہے۔ انہوں نے خطبات میں اپنے جوائنکار و نظریات پیش کیے ہیں ان کے متعلق جیسا کہ سید مذکور نیازی نے ترجمہ خطبات کے مقدمے میں لکھا ہے ان کا ہرگز یہ خیال نہیں تھا کہ موضوع پر حرف آخر ہیں۔ کہیں ایک مرتبہ فرمایا: اس نے عصر حاضر کی ذہنی اور فکری استعداد کے مطابق اسلام کو سمجھانے کی کوشش کی ہے۔ فکر انسانی مسلسل ارتقا پذیر ہے۔ اس لیے آئندہ اسلام کی تعبیر اور اس کی تشریح و توضیح کے لیے اور نئے نئے پیرا ہائے بیان پیدا ہوں گے۔ اس لیے مسلمانوں کو فکر انسانی کی ترقی پذیر مری کی اس رفتار پر نگاہ رکھنی چاہیے، تاکہ وہ آئندہ بھی عصر نو کی زبان میں اسلام کی تشریح کا فریضہ انجام دے سکیں۔ ہمیں خطبات کے مطالعے کے وقت اس حقیقت کو فراموش نہیں کرنا چاہیے کہ عربی کے مشہور مصرعے ہمارا تئناستی و حسنک واحد کے مطابق اسلام جس حقیقت مطلقہ کا ترجمان ہے وہ ایک اور ازلی و ابدی ہے اور چونکہ وہ ماورائے ادراک و تصور ہے اس بنا پر اس کی منطقی تعریف تو ممکن ہے ہی نہیں، اس کی جان پہچان جو کچھ ہو سکتی ہے اس کے آثار و علامات جو قرآن کی زبان میں آیات ہیں، انہی کے ذریعے ہو سکتی ہے اور یہ آیات لامحدود و بے شمار ہیں اور پھر ان کے دیکھنے والے مختلف استعداد اور مختلف زاویہ ہائے نظر کے افراد و اشخاص ہیں۔ ان میں عامی بھی ہیں اور عالم بھی۔ شاعر بھی ہیں اور فلاسفہ و مہندس بھی ہیں اور سائنسدان بھی۔ اس بنا پر آیات الہی کی تشریح و توضیح جس سے حقیقت مطلقہ کا سراغ مل سکے، ہر شخص اپنی استعداد و فہم کے مطابق کرے گا اور اس بنا پر اس میں اختلاف کا پیدا ہونا ناگزیر ہوگا۔ اس موقع پر بہر حال اس بات کا خیال ضروری ہے کہ قرآن مجید خود اس حقیقت مطلقہ کا کلام ہے۔ اس لیے تشریح و توضیح کچھ بھی ہو اسے کلام الہی کے خلاف نہیں ہونا چاہیے۔ چنانچہ علامہ نے خطبات میں اس کا التزام کیا ہے کہ علوم جدیدہ کی روشنی میں کلام کرنے کے بعد جو نظریہ بھی

قائم کیا ہے اسے قرآن مجید، سنت یا اقوال و اعمال صحابہ اور ملفوظات صوفیائے
 نہایت اور موید و موکد کیا ہے۔ اس میں شبہ نہیں کہ اس سلسلے میں علامہ سے فروگزاشتیں
 اور غلطیاں ہوئی ہیں، لیکن دنیا میں بڑے سے بڑا مفکر یا مصنف کون ایسا ہے
 جس نے غلطی نہ کی ہو اور وہ بدف تنقید نہ بنا ہو۔ علامہ نے خطبات کے ذریعے جو
 کارنامہ انجام دیا ہے، ان فروگزاشتوں اور غلطیوں کا اثر اس کی عظمت و
 اہمیت پر نہیں پڑتا اور اس سے انکار ممکن نہیں ہے کہ اسلام کے فخر دینی کو
 عصر حاضر کے علمی و فکری تہافتوں کے مطابق جدید دنیا کے سامنے پیش کرنے کا
 کام جو علامہ نے سرانجام دیا ہے وہ کسی نے نہیں کیا۔ میں نے خود کہیں نہیں دیکھا
 لیکن بعض نہایت معتبر اور ثقہ دوستوں سے سنا ہے کہ برصغیر کے ایک نامور
 عالم دین نے ایک مرتبہ فرمایا۔

” اگر اقبال خطبات نہ لکھتے تو اچھا تھا۔“

اگر اس قول کی نسبت ان حضرت کی طرف صحیح ہے تو یہ نہیں معلوم کہ انہوں
 نے خطبات کا ازاول تا آخر توجہ سے مطالعہ کرنے کے بعد یہ رائے قائم کی
 ہے۔ یا کسی سے کچھ سن سنا کر یا خطبات کی سرسری ورق گردانی کے بعد انہوں
 نے یہ اظہار خیال کیا ہے۔

بہر حال اس میں شک نہیں کہ ایسی بات وہی شخص کہہ سکتا ہے جس کی
 افکار و نظریات اسلامی کی تاریخ پر نظر نہیں ہے۔ فقہ، علم کلام، تفسیر اور
 فلسفہ و تصوف میں کتنے مکاتب فکر پیدا ہوئے اور ان میں بحث و جدال
 کی کیسی گرم بازاری رہی؟ اسلامیات کا ہر طالب علم اس سے واقف ہے
 خطبات پر بحث و گفتگو کا حق ہر اس شخص کو ہے جو اس کا
 اہل ہے یہ حق آج بھی ہے اور آئندہ بھی رہے گا۔ لیکن علامہ نے

جس دردِ دل، سوز و گداز اور جس جذبے اور محنت و اخلاص سے یہ خطبات لکھے ہیں، ان کی داد نہ دینا علامہ کے ساتھ سخت ناانصافی کی دلیل ہے۔ حقیقت یہ ہے کہ عصر حاضر کو اسلامی حقائق سے آشنا کرنے کی ایک راہ علامہ نے ان خطبات کے ذریعے دکھائی ہے جس پر آئندہ بہت کچھ اصناف ہو سکتا ہے اور ہو گا۔



اشاریہ

شخصیات

آ

آنحضرت صلی اللہ علیہ وسلم ، رسول - رسول اللہ پیغمبر - ۱۲، ۲۵، ۳۱، ۳۲

۳۹، ۴۱، ۵۶، ۷۲ -

آدمؑ : ۲۹، ۳۰، ۳۹، ۴۱

آزاد، مولانا ابوالکلام - ۲، ۳، ۵، ۴۴، ۶۲ -

آن سٹائن - ۳

ا

ابن تیمیہ، حافظ - ۴، ۶، ۵۱ -

ابن حزم - ۵۸

ابن خلدون - ۶۳

ابن سینا شیخ ۴، ۱۵، ۱۹

ابن عربی، شیخ محی الدین - ۱۵، ۳۰، ۳۶، ۴۳، ۵۰، ۵۲، ۵۴، ۵۷

ابن قسیم، حافظ - ۴۳، ۵۰، ۷۷

ابن مسکریہ ۱۵، ۳۸

ابو بکر صدیقؓ، حضرت - ۷۲

ابو حنیفہؒ، امام - ۴۰، ۴۲، ۴۳، ۴۴، ۴۸

ابو زہرہ، شیخ محمد احمد : ۴۵، ۷۰

ابو سعید ابوالخیرؓ : ۱۹

ابو یوسف قاضی، ۷۰

آتا ترک، مصطفیٰ کمال : ۴۶

احمد بن خالد الناصری، شیخ ابوالعباس : ۶۸

اسمیتھ، کینٹ ویل، ۱

اشعری، ابوالحسن : ۲۲

افغانی، جمال الدین، ۲۲، ۴۸

اقبال علامہ : ۱، ۲، ۳، ۴، ۵، ۶، ۷، ۸، ۱۲، ۱۳، ۱۴، ۱۷، ۱۸

۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰

۳۴، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶

۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸

۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰

۷۳، ۷۵، ۷۶، ۷۷، ۷۸ -

اکبر آبادی، مولانا سعید احمد، ۳۱

اکبر الا آبادی : ۱۴

البہی، ڈاکٹر محمد، ۲۲، ۲۳، ۲۵، ۲۶، ۵۳، ۵۴ -

الداخل، عبدالرحمن : ۷۱

امینی، مولانا محمد تقی، ۴۱

رومی، جلال الدین : ۳۸

ز

زرقا، شیخ احمد : ۷۰

س

سرور آل احمد : ۵

سفیان ثوری : ۵۸

سنوسی، شیخ : ۳

سید احمد خاں، سرور : ۲، ۴، ۵، ۲۲

ش

شافعی، امام : ۷۸، ۷۰

شیخ مقبلی : ۵۱

ص

صدیقی، ڈاکٹر رضی الدین : ۱۴، ۲۸

ض

ضیاء کوک الپ : ۴۶، ۴۵، ۴۷

ع

عابد حسین، ڈاکٹر : ۲

عائشہ رضا، حضرت : ۷۰

عبیدہ، مفتی محمد : ۲۲، ۲۸

عثمانی، مولانا شبیر احمد : ۴۴

علی، حضرت : ۲۲

عمر فاروقؓ، حضرت : ۱۲، ۱۱، ۶۹، ۷۲، ۷۳

عیسیٰ علیہ السلام : ۶۳

اوزاعی، امام : ۸۵

ب

بایزید بسطامی : ۲۴

ت

تبسم، صوفی غلام مصطفیٰ : ۷۰

تنزیل الرحمن، ڈاکٹر : ۵۹

ج

جاخط : ۳۸

جاوید اقبال، ڈاکٹر : ۲

جلال پوری، سید علی عباس : ۱

چ

چغتائی، ڈاکٹر عبداللہ : ۴۸

ح

حافظ : ۲

خ

خلیفہ عید الحکیم : ۲۵، ۲۵

خواجہ محمد معصوم نقشبندی : ۵۲

ر

رازی، امام فخر الدین : ۶، ۱۵

۳۸، ۵۶، ۵۷

رضا، سید رشید : ۴۸

روح الامین : ۱۹۱ (نیز دیکھیے جبریل)

غ

مجدد جہنی : ۲۳

موسیٰ علیہ السلام : ۳۹

مہاتمی : ۳۰

مہدی علیہ السلام، امام : ۶۳

ن

ندوی، مولانا ابوالحسن علی : ۱

ندوی، مولانا سید سلیمان : ۱۲، ۳۸

۵۱، ۵۲، ۵۳، ۵۴، ۵۶، ۶۰

نوٹشاہی، گوہر : ۲۸

نیازی، سید نذیر : ۲، ۱۳، ۱۴، ۲۵

۳۰، ۳۵، ۳۷، ۵۰، ۵۲، ۶۴، ۶۶

و

ولی اللہ شاہ : ۲، ۴، ۹، ۱۵، ۱۶

۱۷، ۲۰، ۲۱، ۲۶، ۳۷، ۳۸، ۴۰

۴۳، ۵۰، ۶۳

و

با بس، مارشل : ۱

بارون الرشید، خلیفہ : ۷۰

ی

یوسف حسین خاں، ڈاکٹر : ۱۴

غالب، امام : ۴۶

غزالی امام : ۴، ۱۵، ۲۳، ۶۸

ف

فارابی : ۱۵

فان کریم : ۶۶

فراٹ، ابواللیث : ۷۱

ک

کشمیری، علامہ انور شاہ : ۱۰، ۲۸، ۶۱

۶۲، ۶۴

گ

گولڈ زیہر : ۴۴

م

مجدد الف ثانی، شیخ احمد سرمنہدی

۱۵، ۱۶، ۱۷، ۵۲

محمد بن توہرت، مہدی : ۶۷

محمد بن عبدالوہاب، شیخ نجدی : ۴۶

- ۶۴

مسولینی : ۴۷

ق

قرآن کریم ، مجید : ۳، ۴، ۷، ۸

۹، ۱۰، ۱۱، ۱۳، ۱۴، ۱۵، ۱۶، ۱۷

۱۸، ۱۹، ۲۰، ۲۱، ۲۲، ۲۳، ۲۴

۲۵، ۲۶، ۲۷، ۲۸، ۲۹، ۳۰، ۳۱

۳۲، ۳۳، ۳۴، ۳۵، ۳۶، ۳۸

۳۹، ۴۰، ۴۱، ۴۲، ۴۳، ۴۴، ۴۵

۴۶، ۴۷، ۴۸، ۴۹، ۵۰، ۵۱، ۵۲

۵۳، ۵۴، ۵۵، ۵۶، ۵۷، ۵۸، ۵۹

۶۰، ۶۱، ۶۲، ۶۳، ۶۴، ۶۵

ک

کتاب الائم : ۶۸

کتاب الروح : ۴۳

م

مشنوی مولانا روم : ۱۴

مجموعه قوانین اسلام : ۵۹

مقاصد الفلاسفہ : ۶

مقالات الاسلامیین : ۲۲

منتخبہ مقالات مجلہ اقبال ریونیو : ۲۸

ہ

ہدایہ : ۶۸

کتب و مقالات

ترجمان القرآن : ۴۳، ۴۲

ٹیکل جدید الہیات اسلامیہ : ۲۰

تفسیر کبیر : ۶

تہافت الفلاسفہ : ۶

ح

حالات زمانہ کا اثر احکام شرعیہ پر : ۴۱

حجۃ اللہ البالغہ : ۱۵، ۲۰، ۲۴، ۲۸، ۳۳

خ

خطبات اقبال : ۲، ۳، ۴، ۵، ۶

۸، ۱۱، ۱۳، ۱۴، ۱۷، ۲۰، ۲۲، ۲۴، ۲۷

۵۰، ۵۵، ۶۶، ۷۷، ۷۸

د

دُرِّ مختار : ۷۰

ر

روح اقبال : ۱۴

س

سیرت النبیؐ : ۵۱، ۵۲، ۵۴

ص

صحیح بخاری : ۳۲

صحیح مسلم : ۱۲

ژ

اجتہاد کا تاریخی پس منظر : ۷۴

اسرارِ خودی : ۲، ۲۶

اسلام کا زرعی نظام : ۷۴

اشارات : ۶

اعلام الموقعین : ۷۰

اقبال، مجلہ، سہ ماہی لاہور : ۳۸

اقبال کے خطبات پر ایک تنقیدی نظر : ۱

الرد علی المنطقیین : ۶

الروح (رسالہ) : ۳۳

الفکر الاسلامی الحدیث وصلۃ بالاستغفار

الغزنی : ۳۲

الفوز الکبیر : ۹

المباحث المشرقیہ : ۳۸

المذاهب الاسلامیہ : ۲۵

المذاهب التفسیریہ : ۳۳

الموسوعۃ الفقہیۃ : ۵۸

انجیل : ۲۹

ت

تاریخ المستقضى : ۶۸

ف

فتوحاتِ مکّیہ : ۳۷، ۳۸، ۳۹
 فقہ اسلامی کا تاریخی پس منظر : ۴۰

اصطلاحات

تعطل : ۲۲	د
تغییر : ۲۲، ۴	اجتهاد : ۴، ۵۸، ۵۹، ۶۰، ۶۱
تفسیر : ۲۸، ۲۹، ۳۰، ۳۳، ۳۴	۴۲، ۴۳، ۴۴، ۴۵، ۴۸
تکویین : ۲۴	۴۹، ۵۲، ۵۳ -
توحید : ۹، ۱۴، ۲۲	احسان : ۱۲، ۲۰
ث	اختیار و اراده : ۲۴، ۲۶، ۲۹
ثنویت : ۲۷	۳۳، ۳۵، ۳۶
ج	اراده : ۲۱، ۲۲، ۲۳، ۳۲
جبر : ۳۱، ۳۲، ۳۳، ۳۴	ارتقاء، سئل : ۵۵
جبروت در : ۲۱، ۲۴، ۲۷، ۲۸	استخراج : ۴
۳۰، ۳۲ -	استقرآ : ۴
ح	الهیات : ۱۳، ۱۴
حادث : ۲۳	انا (ایگو) : ۲۴، ۲۸
حرکت : ۴	انائے مطلق : ۲۲، ۲۳
حس و قبح : ۷	ب
حشر : ۳۸، ۳۹	بقائے اصلح : ۵۵
حشر و نشر : ۱۰، ۲۶، ۲۷، ۵۰	ث
حقیقت مطلقه : ۱۲، ۱۳، ۱۸، ۲۲	تجرد : ۱۶
۲۴، ۲۷	ترکب : ۲۳
حلول : ۲۵	نسل : ۴
	تعدّد و قدماً : ۲۳

خ

خطیرۃ القدس : ۳۹، ۳۸، ۲۰

خودی : ۳۰، ۲۶

خیر و شر : ۲۹، ۲۱، ۱۴

د

دہر : ۵۷، ۵۷

ذ

ذات باری تعالیٰ، واجب الوجود الہیہ

۵۷، ۵۶، ۲۳، ۲۱، ۱۴

ذات و صفات باری تعالیٰ : ۱۵

- ۲۶، ۲۳

ر

روح : ۳۰، ۲۷، ۳۶، ۲۷، ۱۶

۵۴، ۵۳، ۴۳، ۴۱

روح اعظم : ۳۹، ۳۸

ز

زماں : ۲۷

زماں جوہری : ۵۷

زماں و مکاں : ۲۲، ۱۶، ۸

۵۶، ۴۸، ۳۷، ۲۴، ۲۳

زماں الہیہ : ۴۴

س

ساکن : ۲۳، ۲۲

سوشلزم : ۴۷

ص

صفات باری تعالیٰ، الہیہ : ۲۳، ۱۴، ۹

۵۰، ۲۵، ۲۴

ع

عالم مثال : ۱۵

عام خاص مطلق : ۱۱

عقل : ۱۷، ۱۶، ۱۵، ۱۰، ۸، ۷

۲۱، ۲۰، ۱۹، ۱۸

عقلِ عاشر : ۱۵

عقلِ فعال : ۱۵

عقلیت : ۸

عقلیت آفرینی : ۶

عقلیت پرستی : ۳

علت العلل : ۲۱

علت تامہ : ۲۲، ۲۱

ق

قائم بالذات : ۱۵

قدر : ۳۲

قدریہ : ۲۳

قدیم : ۲۳

قضا و قدر : ۳۶

قلب : ۱۶، ۱۵، ۱۴

۱۷، ۱۸، ۱۹

نفس بشری : ۱۸۰

نفس زماں : ۲۶۰

نفس قدسیہ : ۱۵

نفس متناسی و محدود : ۲۴

نفس مطہنتہ : ۲۶

و

وجدان : ۸، ۱۹، ۲۰، ۲۱، ۲۲

وجود (فاربی) : ۲۴

وجود مطلق : ۴۵

وحدت : ۲۶

وحدت الوجود : ۲۳، ۲۴، ۲۵، ۲۵

وحی : ۴، ۵، ۷، ۸، ۱۵، ۱۷، ۱۸

و

ہستی : ۱۳

ک

کسب : ۳۴

کلی طبیعی : ۸

کیونزوم : ۴۷

ل

لاہوت، عالم : ۷

لطائف : ۱۵، ۱۶

م

مابعد الطبعی : ۱۳

مابین القدر و الجبر : ۳۳

ماسواء : ۲۳، ۲۴

ماہیت : ۱۳

مشابہات : ۹، ۱۰، ۱۱، ۵۰

مجرد عن المادہ : ۱۵

محال : ۲۳

محکمت : ۹

مشیت : ۲۱، ۲۲، ۲۳، ۲۴

مکانیت : ۲۶

ن

ناسوت، عالم : ۲۴، ۷

نسمہ : ۲۰، ۲۱

نفس : ۱۵، ۲۰، ۲۱، ۲۲، ۲۳

نفس انسانی : ۲۶

مقامات اور ادارے

جدہ : ۵۹	ا
جنت (بہشت) : ۱۰، ۳، ۱۱، ۲۴، ۲۹	اعراف : ۱۰
۳۰، ۳۶، ۴۰، ۴۱، ۴۹، ۵۱، ۵۰	افریقہ، شمالی : ۶۷
۵۲، ۵۳، ۵۴، ۵۵	اقبال انسٹیٹیوٹ : ۵۱، ۱
ح	اقبال اکیڈمی پاکستان : ۲
حیدرآباد : ۳	امریکہ : ۵۹
د	اندلس : ۶۷، ۷۱
دارالعلوم دیوبند : ۶۱	اوزٹیل کالج : ۴۸
دوزخ (جہنم) : ۳، ۱۰، ۲۴، ۳۶	ایران : ۴۴
۴۱، ۴۹، ۵۰، ۵۱، ۵۲، ۵۳	ب
۵۴، ۵۵	برزخ : ۱۰، ۲۴، ۳۷، ۳۸
دیوبند : ۱، ۴۸	برصغیر : ۴۹، ۷۵، ۷۷
ر	برطانیہ : ۵۹
روس : ۵۹	برلن یونیورسٹی : ۴۲
س	پ
سجین : ۳۷	پاکستان : ۵۹
سری نگر : ۵۱	ت
سعودی عربیہ : ۵۸، ۵۹	ترکی : ۵، ۲۶، ۴۴، ۶۵
سنٹرل ایشیا : ۴۷	ج
سینٹ ایشینفس کالج : ۱	جامعہ ازہر : ۴۲

ش

شام : ۷۰

شیخ الہند اکیڈمی : ۱۰

ع

عراق : ۷۲

علی گڑھ : ۳

علیگڑھ مسلم یونیورسٹی : ۳۰ : ۱

علیتین : ۳۷

ف

فرانس : ۵۹

ق

قاہرہ : ۴۲

ک

کشمیر یونیورسٹی : ۵

کنگ عبدالعزیز یونیورسٹی : ۵۹

کویت : ۵۸

ل

لاہور : ۴۸ ، ۴۱

م

مدراس : ۳

مدرسہ عالیہ کلکتہ : ۱

مدینہ : ۱۱

مراکو : ۵۸

مسجد حرام : ۲۶

مصر : ۲۲ ، ۲۸ ، ۵۸ ، ۵۹ ، ۷۰

مغرب اقصیٰ : ۶۸

مکہ معظمہ : ۲۶

میکگل (کنناڈا) : ۱

ن

نجد : ۶۴

ہ

ہامبورگ یونیورسٹی : ۴۲

ی

یورپ : ۴۷

یونان : ۶

قبا و امم